
ଉଦ୍‌ଘୋଷଣା 


ସେତେବେଳେ ଆଜିକାଲିପରି ଲେଖାଲେଖ୍ ପାଇଁ କାଗଜ କଲମ ନଥୁଲା | ନଥୁଲା 
ଡି.ଟି.ପି.ର ସୁବିଧା ଅବା ପ୍ରିଣ୍ଟିଆଉଟ୍‌ର ବ୍ୟବସ୍ଥା ! ନଥୁଲା ଗ୍ରୋଟିଏ ଲେଖାର ପ୍ରତିଲିପି 
ପାଇଁ ଜେରକ୍ଟର ସୁଯୋଗ ସୁବିଧା | ଥଲା ତାଳପତ୍ର ଓ ଲେଖନୀ | କବି ଥୁଲେ ଓ କବିତ୍ଵ 
ଥଲା | କବିତ୍୍‌ ପରିପ୍ରକାଶିତ ହେଉଥୁଲା ଅକ୍ଷର ମାଧ୍ୟମରେ ଲେଖନୀମୁନରେ ତାଳପତ୍ରର 
ପୃଷ୍ଠପୀଠିକାରେ । ବିଜୁଳି ଆଲୁଅ ନଥୁଲା ରାତିଟି ଦିନପରି ଜଣାପଡ଼ିବା ପାଇଁ ! କବିର 
ପୁଣି ଭିନ୍ନଭିନ୍ନ କୌଳିକ ବୃତି ଥଲା । ତାହା ରାଜକାର୍ଯ୍ୟ ହେଉ ଅଥବା କୃଷିକାର୍ଯ୍ୟ, 
ବଢ଼େଇର କାର୍ଯ୍ୟହେଉ ଅଥବା ବ୍ରାହ୍ମଣର ପୁଜାପାଠ ହେଉ ! କର୍ମ ଜଞ୍ଜାଳ ଭିତରୁ ସମୟ 
କାଢ଼ି ଦିନର ଆଲୋକର ସାହିତ୍ୟ ସାଧନା କରିବାକୁ ହେଉଥଲା ସେଦିନର କବିଙ୍କୁ | ଅଛ 
ଲେଖୁବା ପାଇଁ ବହୁତ ପଢ଼ିବାକୁ ହେଉଥଲା କାରଣ ସାହିତ୍ୟ ଥଲା ସେତେବେଳେ ଜୀବନର 
ବହୁ ଦିଗନ୍ତକୁ ସ୍ପର୍ଶ କରୁଥୁବା ଏକ ବିଶିଷ୍ଟ ବିଭବ | ସଂଗୀତଠାରୁ ଆୟୁର୍ବେଦ ପର୍ଯ୍ୟନ୍ତ 
ଜ୍ୟୋତି ର୍ବିଜ୍ଞାନକୁ ମିଶାଇ ବାସ୍ତୁଶାସ୍ତ୍ର ପର୍ଯ୍ୟନ୍ତ ସବୁକିଛି ଜାଣିବାକୁ ହେଉଥଲା | ନଜାଣିଲେ 
କାବ୍ୟ ରଚନା ଅସମ୍ଭବ, ଲେଖନୀ ନୀରବ | ସତରେ କେତେ କଷ୍ଟ ଥଲା ସେତେବେଳେ 
କାବ୍ୟଟିଏ ରଚନା କରିବା, ଆଜି ଆମେ ଆଦୌ ବୁଝିପାରିବା ନାହିଁ, କେବଳ ସହୃୁଦୟତା 
ଥିଲେ କିଛି କିଛି ଅନୁମାନ କରିପାରିବା | 
୬ ଧନଞ୍ଜୟ ଭଞ୍ଜ ଥିଲେ ଏକାଧାରରେ ରାଜା ଓ କବି । ସେ ଥୁଲେ କୁଲାଡ଼ର 
ରାଜା । ତାଙ୍କର ଜନ୍ମ ହୋଇଥଲା ୧ ୬ ୧୧ ଖ୍ରୀ:ଃଅରେ ଏବଂ ମୃତ୍ୟୁ ହୋଇଥଲା ୧୭ ୦୧ 
ଖ୍ୀ:ଅରେ ! ୧୬୩୬ ଖ୍ରୀ:ଃଅରେ ସେ ସିଂହାସନ ଆରୋହଣ କରିଥିଲେ ଓ ଜୀବନର 
ଶେଷ ପର୍ଯ୍ୟନ୍ତ ଶାସନ କାର୍ଯ୍ୟ ନିର୍ବାହ କରିଥିଲେ | ରାଜକାର୍ଯ୍ୟ ଭିତରେ ରହି ମଧ୍ୟ ସେ 
କାବ୍ୟ ସାଧନାରେ ନିମଗ୍ନ ରହିଥିଲେ ! ସେ ଥଲେ ଓଡ଼ିଆ ମଧ୍ୟଯୁଗୀୟ ସାହିତ୍ୟର ଆଦି 
ପ୍ରବକ୍ତା ବା ଆଦିକବି ! ତାଙ୍କ କାବ୍ଯମାଳାରେ ଅଛି କଥାବସ୍ତୁର ଚାତୁର୍ଯ୍ୟ ସଂଗୀତର 
ମାଧୁର୍ଯ୍ୟ ଛନ୍ଦର ସୌଜୁମାର୍ଯ୍ୟ ଅଳଙ୍କାରର ଚମକ, ଭାବର ଯମକ, ବର୍ଣ୍ଣନାର ବୈଭବ 

ସର୍ବୋପରି କବିର ସୁରମ୍ଯୟ ସୌରଭ । ପୌରାଣିକ କାର୍ଯ୍ୟ ରଚନାରେ ସେ ଯେପରି 
ଦକ୍ଷତା ଅର୍ଜନ କରିଥିଲେ କାଳ୍ପନିକ କାବ୍ୟ ସର୍ଚ୍ଚନାରେ ମଧ୍ଯ ସେ ପାରିଦର୍ଶିତା ଲାଭ 
କରିଥୁଲେ | ରଘୁନାଥ ବିଳାସ, କୃଷ୍ଣକ୍ରୀଡ଼ା, ହଂସଦୂତ ପ୍ରଭୃତି ପୌରାଣିକ କାବ୍ୟ ସହିତ 
ଅନଙ୍ଗରେଖୀ, ଇଚଛୁାବତୀ, ମଦନମଞ୍ଜରୀ, ରସମଞ୍ଜରୀ, ତ୍ରିପୁରସୁନ୍ଦରୀ ପ୍ରଭୃତି କାଛନିକ 
କାବ୍ୟ ସେ ରଚନା କରିଥୁଲେ | ଏଥ୍‌ ମଧ୍ଯରୁ କେତେଗୋଟି ମୁଦ୍ରିତ ହୋଇଥଲାବେଳେ 
ଆଉ କେତୋଟି ମୁଦ୍ରିତ ହୋଇ ନାହିଁ ! “ହଂସଦୂତ” କବିକୃତ ଏକ କାବ୍ଯ ଯାହା ଏ 
ପର୍ଯ୍ୟନ୍ତ ମୁଦ୍ରିତ ହେବାକଥା ମୁଁ ଜାଣି ନାହିଁ ! 


ଏହି କାବ୍ଯଟିକୁ ଲୋକଲୋଚନକୁ ଆଣିବା ପାଇଁ ତଥା ଉନ୍କଳଭାରତୀଙ୍କ 
ଚରଣତଳେ ଏକ ପୂଜାଫୁଲ ରଖୁବା ପାଇଁ ମୁଁ କ୍ଷୀଣ ପ୍ରୟାସ କରିଛି । ଶୁଦ୍ଧ ପାଠ ସହ 
ଏହାର ସଂପାଦନା ମୁଁ କରି ନାହିଁ, କେବଳ ମୁଦ୍ରଣ କରିଛି ମାତ୍ର । କେତେକ ଶବ୍ଦ ପଢ଼ି 
ହୋଇନାହିଁ ବା ବୋଧଗମ୍ୟ ହୋଇନାହିଁ । ତଥାପି ମୁଦ୍ରଣର ପ୍ରୟାସ କରିଛି ଏଇଥୁପାଇଁ 
ଯେ ଧନଞ୍ଜୟ ଭଞ୍ଜଙ୍କର କାବ୍ୟଟିଏ କାବ୍ୟଜଗତକୁ ଆସୁ । 


କୌଣସି ଲାଭର ଲାଳସା ନୁହେଁ କେବଳ ସାହିତ୍ଯ ପ୍ରତି ଶ୍ରଦାର ଏହା ଏକ 
ଫଳଶ୍ରତି । ‘ବିପୁଳା ଚ ପୃଥ୍ବୀୟ ନିରବଧ୍‌ କାଳ” ନ୍ୟାୟରେ କେତେବେଳେ 
ଗବେଷକମାନଙ୍କର କାର୍ଯ୍ୟରେ ଆସିଲେ ଶ୍ରମସାର୍ଥକ ମଣିବି । ପାଠକମାନଙ୍କର ତୃଦ୍ତି 
ସାଧନରେ କାବ୍ୟଟି କିଞ୍ଚତ ସହଯୋଗ କଲେ ଶ୍ରମ ସାର୍ଥକ ହେବ | 

ଧନଞ୍ଜୟ ଭଞ୍ଜଙ୍କ ହଂସଦୂତ କାବ୍ୟ, କେତେକ ଚଉପଦୀ ଓ 
ମଙ୍ଗଳଗୀତ 


ଓଡ଼ିଆ ସାହିତ୍ୟରେ ରୀତିଯୁଗ ସୁବର୍ଣ୍ଣ ଯୁଗର ଗୌରବରେ ଗୌରବାନ୍ବିତ । 
କଥାବସ୍ୁୁର ନିର୍ମଳ ନିର୍ଯ୍ୟାସ, ଭାଷାର ବିମୁଗ୍ଧ ବିନ୍ୟାସ ଓ ଛନ୍ଦର ବିମଳ ବିଳାସ ମଧ୍ଯରେ - 
ରୀତିସାହିତ୍ୟର ବିଶେଷତ୍ବ ପରିବ୍ୟାପ୍ତ ! ଓଡ଼ିଆ ରୀତିସାହିତ୍ୟକୁ ବଳିଷ୍ଠ ତଥା ପରିପୁଷ୍ଟ 
କରିବା ଦିଗରେ ଘୁମୁସର ଭଞ୍ଜ ବଂଶର ଅବଦାନ ଅବିସ୍ପରଣୀୟ । ଏହି ଭଞ୍ଜ ବଂଶ 
ଲତାରେ ରାଜକବି ଧନଞ୍ଜୟ ଭଞ୍ଜଙ୍କର ସାହିତ୍ୟ ସ୍ରଷ୍ଟା ଭାବରେ ସ୍ପିତି ସ୍ଵତନ୍ତ୍ର ଓ ସୁଦୃଢ଼ । 
ଜୀବନ ଥୁଲା ତାଙ୍କର ସାରସ୍ବତ ଆରାଧନା ପାଇଁ ଏକ ପବିତ୍ର ତୀର୍ଥ ! ତାଙ୍କ ଜନ୍ମଗତ 
ସୂଜନଶୀଳ ପ୍ରତିଭାକୁ ଅଭିବ୍ୟକ୍ତ କରିବା ଦିଗରେ ପରିବେଶ ଗତ ସୌନ୍ଦର୍ଯ୍ୟର ପ୍ରଭାବ 
ଯଥେଷ୍ଟ ଗୁରୁତ୍ବପୂର୍ଣ ଭୂମିକା ଗ୍ରହଣ କରିଥଲା । ଗଞ୍ଜାମର ପ୍ରାକୃତିକ ପରିବେଶରେ 
ମଧୁରିମାର ଲଳିତ ସ୍ପର୍ଶକୁ ଅନୁଭବ କରି କୂଳମଣି ଦାଶ କାବ୍ୟତୀର୍ଥ କହନ୍ତି, “ ‘ କବିତ୍ର 
ସତୁରଣ ପାଇଁ ଯେଉଁ ଯେଉଁ ଅବସ୍ଥା ଅନୁକୂଳ ଗଞ୍ଜାମରେ ସେ ସମସ୍ତ ପୂର୍ଣ୍ଣମାତ୍ରାରେ ବିଦ୍ୟମାନ 
ଥିଲାପରି ମନେ ହୁଏ | ଗଞ୍ଜାମ ଜିଲ୍ଲାର ପ୍ରାକୃତିକ ଅବସ୍ଥାନ ବଡ଼ ହୃଦୟସ୍ପର୍ଶୀ । ଏହାର 
ଏକ ଦିଗରେ ପ୍ରକୃତିର ଚାରୁଚିତ୍ରଶାଳା' ଶୋକପାଶୋରା ଅପସରା ଭୁବନ ଚିଲିକା ହ୍ରଦ 
ଓ ବଙ୍ଗୋପସୀଗରର ନୀଳ ଫେନାକୂଳ ତୁଙ୍ଗ ତରଙ୍ଗ ଭଙ୍ଗୁର ସୁବିସ୍ତୃତ ବେଳା ପ୍ରଦେଶର 
ତମାଳତାଳୀ ବନରାଜିର ଶ୍ୟାମାୟମାନ ମାଧୁରୀ, ଅନ୍ୟ ଦିଗରେ ଅଉ୍ଙ୍କଶ ମହେନ୍ଦ୍ରାଚଳର 
ନେତ୍ରବିନୋଦନ ସୁନୀଳ ପ୍ରଶାନ୍ତ ସ୍ଵଗୀୟ ଶୋଭା ନିତାନ୍ତ ନୀରସ ହୃଦୟକୁ ସୁଦ୍ଧା ନବୀନଭାବ 
ରାଜିରେ ପୂର୍ଣ କରିଦିଏ ।।? 
ଘୁମୁସର ଅ ଳ ନିଜସ୍ବ ପ୍ରାକୃତିକ ସୁଷମାରେ କବି ଶେଖର ଚିନ୍ତାମଣିଙ୍କ ସ୍ପର୍ଶକାତର 
କବିଚିଷ୍ରେ ଗଭୀର ଆଲୋଡ଼ନ ସୃଷ୍ଟି କରିଥଲା ! ମନ୍ତ୍ରମୁଗ୍ଧ କବିଙ୍କ କଣ୍ଠରେ ଝଙ୍କୃତ 
ହୋଇଥଲା ଘୁମୁସରର ପ୍ରଶସ୍ତିଗାନ । 
କବିଙ୍କ ଭାଷାରେ - . 
““ ଅଥବା ଗଞ୍ଜାମ ସୌନ୍ଦର୍ଯ୍ୟ ପୁସ୍ତିକା 
ଘୁମୁସର ତା'ର ସୁବୋଧୁୂନୀ ଟୀକା 
ଶଶାଙ୍କ ମଣ୍ଡଳୀ ଉତ୍କଳ-ଧରଣୀ 
ଗଞ୍ଜାମ ତା'ମଧ୍ଧେ ପୂର୍ଣ ନିଶାମଣି . 
ଘୁମୁସର ଜ୍ୟୋସଷ୍କା ସେ ନିଶାମଣିର 
ଅତ୍ୟୁକ୍ତି ବର୍ଣ୍ଣନା ନୂହେଁ ଏହି ଗିର' 

ରାଜକବି ଧନଞ୍ଜୟ ଭଞ୍ଜ ଜନ୍ମ ଗ୍ରହଣ କରିଥଲେ ଏହି ଘୁମୁସର ରାଜବଂଶରେ 
ଖ୍ମୀ: ୧ ୬ ୧୧ ମସିହାରେ | ଫାଲଗୁନ ଶୁକୃପକ୍ଷ ଦଶମୀ ଶୁକ୍ରବାର ବୃଷ ଲଗ୍ନରେ ସେ ଜନ୍ମ 
ଗ୍ରହଣ କରିଥଲେ | ତାଙ୍କ ପିତାଙ୍କ ନାମ ଥଲା ଗୋପୀନାଥ ଭଞ୍ଜ | ସାନଭାଇ ଗୋପୀନାଥ 
ଭଞ୍ଜ ତାଙ୍କ ବଡ଼ ଭାଇଙ୍କୁ ହତ୍ୟା କରି ୧୬୧ ୪ ଖ୍ରୀ:ଅରେ ସିଂହାସନ ଆରୋହଣ 
କରିଥିଲେ । ଧନଞ୍ଜୟ ଭଞ୍ଜଙ୍କର ନାମକରଣ ସଂପର୍କରେ ଏକ କିମ୍ବଦନ୍ତି ଶୁଣାଯାଏ ଯେ 
ଥରେ ଜଣେ ସନ୍ୟାସୀ ଘୁମୁସର ଭ୍ରମଣରେ ଆସିଥୂଲେ । ଗୋପୀନାଥ ଭଞ୍ଜ ସେହି 
ସନ୍ୟାସୀଙ୍କ ନିଜର ଭବିଷ୍ଯତ ଓ ପୁତ୍ରର ଭବିଷ୍ୟତ କଥା ପଚାରିବାରୁ ସେ କହିଲେ ଯେ 
ଗୋପୀନାଥ ଭଞ୍ଜ ରାଜା ହେବେ ଓ ତାଙ୍କ ପୁତ୍ର ଦୀର୍ଘଳୀବୀ ହେବେ ! ପୁତ୍ର ବୀର, କବି 
ଓ ସଂଗୀତଜ୍ଞ ହୋଇ ଧନଞ୍ଜୟ ନାମରେ ସାର୍ଥକତା ଅର୍ଜନ କରିବେ | ଗୋପୀନାଥ ଭଞ୍ଜଙ୍କର 
ଚାରିଗୋଟି ପୁତ୍ର ଥଲେ | ସେମାନେ ହେଲେ - ୧. ଧନଞ୍ଜୟ ଭଞ୍ଜ, ୨. ଗୋବିନ୍ଦ 
ଭଞ୍ଜ, ୩. ବଳଭଦ୍ର ଭଞ୍ଜ ଛୋଟରାୟ, ୪. ନିଧଵ ଭଞ୍ଜ ସାମନ୍ତ ସଂହାର | ପିତାଙ୍କର 
ମୃତ୍ୟୁପରେ ଜ୍ୟେଷ୍ଠପୁତ୍ର ଧନଞ୍ଜୟ ଭଞ୍ଜ ୧୫ ୫୮ ଶକାହ ଅର୍ଥାତ ୧୬୩୬ ମସିହାରେ 
ସିଂହାସନ ଆରୋହଣ କଲେ | ଧନଞ୍ଜୟଙ୍କର ବାଲ୍ୟ ଜୀବନ ଆନନ୍ଦରେ ଅତିବାହିତ 
ହୋଇଥୁଲା ¦ ପିତା ଗୋପୀନାଥ ଭଞ୍ଜ ପା “ବର୍ଷ ବୟସରେ ପୁତ୍ର ଧନଞ୍ଜୟଙ୍କର ବିଦ୍ୟା 
ଶିକ୍ଷା ଆରମ୍ଭ କରାଇ ଥୁଲେ । ଧନଞ୍ଜୟ ଖୁବ୍‌ କମ୍‌ ବୟସରେ ବହୁ ବିଦ୍ଯା ଆୟପ୍ତ 
କରିବାର ଦକ୍ଷତା ଅର୍ଜନ କରିଥିଲେ | ରାଜକୂମାର ଧନଞ୍ଜୟ କିପରି ସୁଶିକ୍ଷିତ ଓ ରାଜନୀତି 
ବିଶାରଦ ହେବେ ସେଥୁପାଇଁ ଗୋପୀନାଥ ଭଞ୍ଜ ବିଶେଷ ଯତ୍ନ କରିଥୁଲେ | 

ଦ୍ଵାଦଶ ବର୍ଷ ପରେ ରାଜପୁତ୍ର ଧନଞ୍ଜୟ ବିଦ୍ୟା ଶିକ୍ଷା ସହିତ ଶିକାର ଓ ଅସ୍ତବିଦ୍ୟା 
ଶିକ୍ଷା କଲେ । ଗୋପୀନାଥ ଭଞ୍ଜ ଅତ୍ୟନ୍ତ ସାହିତ୍ୟ ଓ ସଂଗୀତ ପ୍ରେମୀ ଥବାରୁ ତାଙ୍କ ରାଜତ୍ଵରେ 
ଘୁମୁସର ଥଲା ବୁଧହଂସ କେଳିସର | ସେପରି ପରିବେଶ: ଧନଞ୍ଜୟଙ୍କୁ ଦେଇଥୁଲା ଅଶେଷ 
ପ୍ରେରଣା ! ନିଜର ପ୍ରତିଭା ବଳରେ ଧନଞ୍ଜୟ ବ୍ଯାକରଣ, କାବ୍ୟ, ଦର୍ଶନ, ଅଳଙ୍କାର, 
ରାଜନୀତି, ଆୟୁର୍ବେଦ, ଜ୍ୟୋତିର୍ବେଦ, ତର୍କ, ନ୍ୟାୟ, ଧନୁର୍ବେଦ ଓ ସଂଗୀତ ଆଦି ଶାସ୍ତରେ 
ପାରଦର୍ଶିତା ଅର୍ଜନ କରିଥଲେ । ଉନବିଂଶ ବସୟରେ ଧନଞ୍ଜୟ ଯୁବରାଜ ପଦବୀରେ 
ଅଭିଷିକ୍ତ ହେଲେ | ରାଜ୍ୟର ବହୁ ଅ “ଳ ପଦ ବ୍ରକରେ ଭ୍ରମଣ କରି ଶାସନ କ୍ଷେତ୍ରରେ 
କେତେକ ପ୍ରକାରେ ପିତାଙ୍କୁ ସହାୟତା କରିଥୁଲେ | ସମଗ୍ର ରାଜ୍ୟ କିପରି ଶସ୍ୟଶ୍ୟାମଳା 
ହେବ ସେ ଦିଗରେ ଧନଞ୍ଜୟ ଯଥେଷ୍ଟ ଧ୍ୟାନ ଦେବା ସଙ୍ଗେ ସଙ୍ଗେ କେତେକ କାର୍ଯ୍ୟାନୁଷ୍ଠାନ 
ମଧ୍ଯ ଗ୍ରହଣ କରିଥୁଲେ | ସାହିତ୍ୟ ସାଧନାକୁ ଅଗ୍ରାଧଵକାର ଦେଇ କବିତାମାନ ରଚନା କରି 
ସେ ପଣଶ୍ତିତମାନଙ୍କୁ: ଶୁଣାଇବାରେ ଅସୀମ ଆନନ୍ଦ ପାଉଥଲେ | ସେତେବେଳେ ସଂସ୍କୃତ 
ଭାଷା ପ୍ରତି ହେୟ ଭାବଥୁଲା ! ପଶ୍ରିତମାନଙ୍କର ପ୍ରାକୃତ ଭାଷା ପ୍ରତି ହୀନମନୋଭାବ ଲକ୍ଷ୍ୟ 
କରି ଧନଞ୍ଜୟ ପ୍ରାକୃତ ଭାଷାରେ ଉଚ୍ଚମାନର ସାହିତ୍ୟ ସୃଷ୍ଟି କରିବା ପାଇଁ ସୁଦୃଢ଼ ସଂକଳନ 

କଲେ | ପଚିଶ ବର୍ଷ ବୟସରେ ଧନଞ୍ଜୟ ରାଜ୍ଯର ଶାସନ ଭାର ହାତକୁ ନେଲେ ଓ 
ରାଜ୍ୟର ସର୍ବାଙ୍ଗୀଣ ବିକାଶ ନିମନ୍ତେ ନିଜକୁ ନିୟୋଜିତ କଲେ | ବିଭିନ ସ୍ଥାନରୁ ପଣ୍ତିତ 
ମାନଙ୍କୁ ଆବାହନ କରି ଯଥାମାନ୍ୟ ପୂର୍ବକ ନିଜ ଦରବାରରେ ସ୍ଥାନ ଦେବା ସଙ୍ଗେ ସଙ୍ଗେ 
ସେ ସଂଗୀତ ଓ ସାହିତ୍ୟର ବହୂଳ ଚର୍ଟା ନିମନ୍ତେ ଅନୁକୂଳ ପରିବେଶ ସୃଷ୍ଟି କରିଥୁଲେ | 
ପ୍ରଜାମାନଙ୍କର କଲ୍ୟାଣ କାମନା ଥୁଲା ତାଙ୍କର ଏକମାତ୍ର ସଂକଳ୍ପ | ଧନଞ୍ଜୟ ପୁର ଶାସନ 
ବସାଇବା ସଙ୍ଗେ ସଙ୍ଗେ ନିଜ ରାଜ୍ୟର ବହୂସ୍ଥାନରେ ସେ ପ୍ରଜାମାନଙ୍କର ଉନ୍ନତି କଳେ ବହୁ 
କୂଅ, ପୋଖରୀ ଖୋଳାଇ ଥୂଲେ | ବ୍ରାହ୍ମଣ ମାନଙ୍କ ପ୍ରତି ତାଙ୍କ ହୃଦୟରେ ଥୁଲା ସୀମାହୀନ 
ଅନୁରକ୍ତି ଓ ଅପୂର୍ବ ଶ୍ରଦ୍ଧା । ସଂଗୀତ ଶାସ୍ତରେ ଅଶେଷ ପ୍ରତିଷ୍ଠାର ଅଧ୍ୟକାରୀ ହେବା ସଙ୍ଗେ 
ସଙ୍ଗେ ସାହିତ୍ୟ ରଚନା କ୍ଷେତ୍ରରେ ସେ ସ୍ଵତନ୍ତ୍ର ଭୂମିକା ଗ୍ରହଣ କରିଥୁଲେ | କାବ୍ୟ ଶାସ୍ତରେ 
ଗୁରୁ ଓ ଶିଳ ଶାସ୍ତରେ ବିଶ୍ଵକର୍ମାଙ୍କ ପରି ସମ୍ମାନ ସେ ପ୍ରାପ୍ତ ହୋଇଥିଲେ । ବୀଣା, ସିତାର, 
ପଖାଭଜ, ଖଞ୍ଜଣି ଆଦି ସବୁ ବାଦ୍ୟ ବାଦନରେ ତାଙ୍କର ଥୁଲା ଅସୀମ ଦକ୍ଷତା ! ସାତକୋଡ଼ି 
ନାଚୁଣୀଙ୍କୁ ବାହାରେ ରଖୁଥିଲେ, ସତୁରୀ ହଜାର ଟଙ୍କା ବ୍ୟୟ କରି ଗୋଟିଏ ଜଗତୀ ନିର୍ମାଣ 
କରାଇଥୁଲେ ଏବଂ ଏଥୁରେ ରତ୍ନ ନିର୍ମିତ ଖଟ ଦୋଳି ବାଙ୍ଗିଆ ଆଦି ଖଞ୍ଜି ଦେଇଥୁଲେ । 
ରାଜ୍ୟରେ ସୁଶାସନର ପ୍ରତିଷ୍ଠା ନିମନ୍ତେ ସଚେତନ ରାଜା ଧନଞ୍ଜୟ ଛଦ୍ଧବେଶରେ ମଝିରେ 
ମଝିରେ ରାଜ୍ୟ ଭିତରେ ଭ୍ରମଣ କରି ବହୂ ତଥ୍ୟ ସଂଗ୍ରହ କରୁଥିଲେ | ଗୁପ୍ତଚର ମାନଙ୍କୁ 
ନିଯୁକ୍ତ କରି ସେମାନଙ୍କ ମାଧ୍ଯମରେ ପ୍ରଜାମାନଙ୍କର ସମସ୍ୟାକୁ ଜାଣି ପାରୁଥିଲେ ଓ ସମାଧାନ 
ପାଇଁ ଯଥାବିଧୂ ପଦକ୍ଷେପମାନ ଗ୍ରହଣ କରୁଥୁଲେ | ରାଜ୍ୟ ରକ୍ଷା ନିମିଷ୍ଟ୍‌ ସେ ବହୁ ପଦାତିକ 
ସୈନ୍ୟ, ଗଜାରୋହୀ ସୈନ୍ୟ, ଅଶ୍ଵାରୋହୀ ସୈନ୍ୟଙ୍କୁ ନିଯୁକ୍ତ କରାଇଥୁଲେ । "ଏହି ସୈନ୍ୟ- 
ମାନଙ୍କୁ ପାଇକ, ନାଇକ ଓ ସର୍ଦ୍ଦାର ନାମରେ ତିନି ଭାଗରେ ବିଭକ୍ତ କରାଯାଇଥୁଲା ! 
ଧନଞ୍ଜୟ ଭଞ୍ଜଙ୍କ ରାଜତ୍ଵ କାଳରେ- ଥରେ ୧୬୪୭ ଖ୍ରୀ: ସିଂହ ବଂଶ ସହିତ ତାଙ୍କର 
ଭୟାବହ ଯୁଦ୍ଧ ହୋଇଥଲା | ଏହି ଯୁଦ୍ଧରେ ଧରାକୋଟ ବଡ଼ଗଡ଼ର ସୈନ୍ୟମାନେ ଯୋଗ 
ଦେଇଥୁଲେ | ଯୁଦ୍ଧରେ ଘୁମୁସର ସେନାପତି ଗୋବିନ୍ଦ ଭଞ୍ଜଙ୍କ ରଣକୌଶଳ ଓ ଧନଞ୍ଜୟଙ୍କର 
ମହାରଥୀତ୍ଵରେ ସିଂହ ବଂଶର ସୈନ୍ୟମାନେ ମୃତ୍ୟୁ ବରଣ କରିଥୁଲେ ! ଏ ବିଜୟରେ 
ସ୍ମାରକୀ ସ୍ଵରୂପ ଧନଞ୍ଜୟ ଭଞ୍ଜ ସିଂହ ମର୍ଦଦନ ନାମରେ ଗୋଟିଏ ଗ୍ରାମ ସ୍ଥାପନ କରିଥିଲେ | 
ରାଜ୍ୟ ରକ୍ଷା ଦିଗ ଉପରେ ଧନଞ୍ଜୟ ଯଥେଷ୍ଟ ଗୁରୁତ୍ଵ ଆରୋପ କରୁଥିଲେ ! ସେଥୁପାଇଁ ସେ 
କେତେକ ନୂତନ ଗଡ଼ ନିର୍ମାଣ କରାଇଥୁଲେ । 

ସେମାନଙ୍କ ଭିତରେ କୁଲାଡ଼ ଗଡ଼ ଦୁର୍ଗାପ୍ରସାଦ ଗଡ଼, ବିଷୁଚକ୍ର ଗଡ଼, ମାଳତୀ 
ଗଡ଼, ତାରସିଟ୍ ଗଡ଼ ଅନ୍ୟତମ | ବଡ଼ବଡ଼ ଗଡ଼ ଗୁଡ଼ିକୁ ଗୋବିନ୍ଦ ଭଞ୍ଜଙ୍କ ଅଧୀନରେ 
ରଖ ନିଜେ ଘୁମୁସର ତଥା କୁଲାଡ଼ ଗଡ଼ର ଦାୟିତ୍ଵ ନେଇଥିଲେ । ରାଜା ଧନଞ୍ଜୟ ସାତଗୋଟି 
କନ୍ୟା ବିବାହ କରିଥଲେ ଓ ପା “ଗୋଟି କନ୍ୟାଙ୍କୁ ରଖୁଥିଲେ । ଏହି ବିବାହିତ 

ଖୋ ୧୦ 


କନ୍ୟାମାନଙ୍କର ପୁତ୍ରମାନଙ୍କ ନାମ ହେଉଛି ଏହିପରି - ୧. ରାଉତ ଘର କନ୍ୟାଙ୍କ ପୁତ୍ର 
ଗଙ୍ଗାଧର ପୀଟକୂମାର | ୨. ତୁରୁମୁ ଘର କନ୍ୟାଙ୍କ ପୁତ୍ର ଜ୍ୟେଷ୍ଠ ହରି ଶରଣ ଭଞ୍ଜ ଓ 
କନିଷ୍ଠ କେଶରୀ ମର୍ଦ୍ଦନ ଭଞ୍ଜ | ୩. ଧରାକୋଟ ଘର କନ୍ୟାଙ୍କ ପତ୍ର ବିଷ୍ଣୁ ନାଥ ମଙ୍ଗରାଜ । 
୪. ନବଦୁୂର୍ଗ ଘର କନ୍ୟାଙ୍କ ପୁତ୍ର ଗଦାଧର ଭଞ୍ଜ ସାମନ୍ତସିଂହାର 1୬. ଖଲିକୋଟ ଘର 
କନ୍ୟାଙ୍କ ପୁତ୍ର ଗିରିଧର ଭଞ୍ଜ, ସଦାଶିବ ଭଞ୍ଜ ଓ ବାଉରୀ ଭଞ୍ଜ ୭. ରାଉତ ଘର 
କନ୍ୟାଙ୍କ ପୁତ୍ର ଭ୍ରମରବର ଭଞ୍ଜ ଓ ଅର୍ଜ୍ଜନ ଭଞ୍ଜ | ଏହିପରି ସାତ ଗୋଟି ପତ୍ନୀଙ୍କଠାରୁ 
ତ୍ରୟୋଦଶଟି ପୁତ୍ର ଜାତ ହୋଇଥୁଲେ ! ଏହାଛଡ଼ା ଅନ୍ତର ସ୍ତ୍ୀମାନଙ୍କଠାରୁ ପା ଗୋଟି 
ପୁତ୍ର ଜାତ ହୋଇଥୁଲେ | ଏପରି ମୋଟରେ ଧନଞ୍ଜୟଙ୍କର ଅଷ୍ଟାଦଶ ପୁତ୍ର ଥୁଲେ | 

ଧନଞ୍ଜୟ ଭଞ୍ଜ ଅତ୍ୟନ୍ତ ବିଳାସୀ ଥଲେ । ସଂଗୀତ ସାଧନାରେ ଓ ସାହିତ୍ୟ ଚର୍ଟ୍ଟାରେ 
ତାଙ୍କର ଦିନ ଅତିବାହିତ ହେଉଥୁଲା | ରାଣୀମାନଙ୍କ ମଧ୍ଯରେ ନବଦୂର୍ଗ କନ୍ୟା ମଣ୍ଡା ଦେବୀ 
ରାଜାଙ୍କର ସର୍ବାପେକ୍ଷା ଅଧ୍ବକ ପ୍ରିୟ ଥଲେ | ପ୍ରକୃତପକ୍ଷେ ଧନଞ୍ଜୟଙ୍କ ପରେ ଜ୍ୟେଷ୍ଠ ପୁତ୍ର 
ଗଙ୍ଗାଧର ରାଜପଦ ପ୍ରାପ୍ତ ହେବା କଥା, ମତର ମଣ୍ଡା ଦେବୀ ସବୁବେଳେ ନିଜ ପୁତ୍ର ନୀଳକଣ୍ଠ 
ଭଞ୍ଙ୍କୁ ରାଜା କରାଇବା ପାଇଁ ଧନଞ୍ଜୟଙ୍କୁ ପ୍ରବର୍ପ୍ତାଇଲେ । ରାଜା ଧନଞ୍ଜୟ ଏଥୁରେ ବିବ୍ରତ 
ହୋଇପଡ଼ିଲେ | ଦିନେ ରାଜ୍ୟକୁ ଅଶ୍ଵତଥାମା ନାମରେ ଜଣେ ପୁଣ୍ୟକର୍ମା ପୁରୁଷ ଆସିଥିଲେ । 
ରାଜା ଧନଞ୍ଜୟ ତାଙ୍କୁ ଯଥେଷ୍ଟ ସମ୍ମାନ ପ୍ରଦର୍ଶନ କରିବା ସଙ୍ଗେ ସଙ୍ଗେ ନିଜ ପରେ କିଏ 
ରାଜା ହେବ ବୋଲି ପଚାରିବାରୁ ସେ ସମସ୍ତ ପୁଅ ଓ ପୁତୁରାଙ୍କୁ ତାଙ୍କ ନିକଟକୁ ଆଣିବାକୁ 
କହିଲେ | ପୁଅ ଓ ପୁତୁରା ସମସ୍ତଙ୍କୁ ଦେଖୁ ସେ ପୁଣ୍ଯକର୍ମ | ପୁରୁଷ କହିଲେ ଧନପରେ 
ଘନ ରାଜା ହେବେ | ଏକଥା ଶୁଣି ରାଜା ଧନଞ୍ଜୟ ବିସ୍ପିତ ହେଲେ । ନିଜର ପୁତ୍ରମାନେ 
ଥାଉ ଥାଉ ଥାଉ ଥାଚରାଜା ଗୋବିନ୍ଦ ଭଞ୍ଜଙ୍କର ପୁତ୍ର ଘନ ଭଞ୍ଜ ରାଜା ହେବ ବୋଲି ଶୁଣି 
ସେ ମର୍ମାହତ ହେଲେ । ରାଣୀ ମଣ୍ଡାଦେବୀ ଏସବୁ ଶୁଣି ନିଜ ପୂରତ୍ରଙ୍କୁ ରାଜା କରିବା ପାଇଁ 
ଉପାୟ ପା ଲେ | ତାଙ୍କ ପ୍ରରୋଚନାରେ ପଡ଼ି ଧନଞ୍ଜୟ ଭଞ୍ଜ ଥାଟରାଜାଙ୍କ ପୁତ୍ରମାନଙ୍କୁ 
କୁଲାଡ଼ ଗଡ଼ ତ୍ୟାଗ କରିବାକୁ ଆଦେଶ ଦେଲେ । ସେମାନେ ରାଜ୍ୟ ତ୍ୟାଗକରି ଚାଲିଗଲା 
ପରେ ମଣ୍ଡାଦେବୀ ଟିକିଏ ଆନନ୍ଦିତ ହେଲେ । ପୁନଶ୍ଚ ସେ ଗଙ୍ଗାଧର ଓ ତାଙ୍କ ପୁତ୍ର 
ଶତ୍ରଞ୍ଜୟଙ୍କୁ ମାରିବା ପାଇଁ ଉପାୟ ଚିନ୍ତା କଲେ । ନିଜ ପୁତ୍ର ଏହା ଫଳରେ ନିଷ୍ପ କ ରାଜ୍ୟ 
ଭୋଗ କରିବ ବୋଲି ମଣ୍ଡାଦେବୀ ଚିନ୍ତା କଲେ ! 

ନୀଳକଣ୍ଠ ଭଞ୍ଜ ରାଜ୍ୟ ଲୋଭରେ ଜୋୟେଷ୍ଠାରାଣୀଙ୍କ ପୁତ୍ର ଗଙ୍ଗାଧର ପାଟକୂମାରଙ୍କୁ 
ଓ ତାଙ୍କ ପୁତ୍ର ଶତ୍ଞ୍ଜୟ ଭଞ୍ଜଙ୍କୁ ହତ୍ୟା କଲେ | ରାଣୀ ମଣ୍ଡାଦେବୀ ବ୍ରାହ୍ମଣୀ ନାନୀ ଦ୍ଵାରା 
ଚକୁଳି ଦୂଗ୍ଧରେ ବିଷ ଦେଇ ରାଜା ଧନଞ୍ଜୟଙ୍କୁ ମାରି ନିଜ ପୁତ୍ରକୁ ସିଂହାସନରେ ଆସୀନ 
କରାଇବାର କିମ୍ବଦନ୍ତି ରହିଛି । ସେ ଯାହାହେଉ ଧନଞ୍ଜୟ ଭଞ୍ଜ ପ ଷଠି ବର୍ଷ ରାଜତ୍ତ 
କରି ୧୭୦୧ ଖ୍ରୀ: ଅରେ ପ୍ରାଣ ତ୍ୟାଗ କଲେ | 

ହଂସଦ୍ୂତ : ଏକ ଆଲୋଚନା 


ହଂସଦୂତ ଧନଞ୍ଜୟ ଭଞ୍ଜଙ୍କର ଅନ୍ୟ ଏକ କାବ୍ୟ | ଗ୍ରନ୍ଧଟିର ଆରମ୍ଭରେ 
ଶ୍ରୀକୃଷ୍ଣଙ୍କର ବନ୍ଦନା କରାଯାଇଛି । ଶ୍ରୀକୃଷ୍ଣଙ୍କର ମହିମା ଉପସ୍ଥାପନା କରିବା ପାଇଁ କବି 
ବ୍ରହ୍ମାଙ୍କର ବସ୍ାହରଣ, କୃଷ୍ଣଙ୍କର ଅଘା, ବକା କେଶୀ ଆଦି ଅସୁରଙ୍କ ନିଧନ, ଗୋବର୍ଵନ 
ଧାରଣ ଆଦି ପ୍ରସଙ୍ଗ ଉଲ୍ଲେଖ କରିଛନ୍ତି । ଶ୍ରୀକୃଷ୍ଣଙ୍କର ପାଦତଳର ରକ୍ତିମ ଆଭା 
ଜବାକୂସୁମର ଶୋଭାକୁ ନିନ୍ଦା କରୁଛି ଓ ତନୂର କାନ୍ତି କୋଟିଏ ମଞ୍ଜଳ ତମାଳର ବର୍ଣ୍ଣବିଭାକୁ 
ଜିଣି ଯାଇଛି ବୋଲି ଉଲ୍ଲେଖ ରହିଛି । କବିଙ୍କ ଭାଷୀରେ - 
“ ପ୍ରଦ୍ଧଯୋନି ଯାହାର ଲୀଳାରେ ହୋଇ ଭ୍ରମ 
ବସତ୍ସାବାଳକେହରିଶ ଲଭେ ବହୁଶ୍ରମ | 
ଗୋପରଷକ୍ଷା ପାଇଁ କରେ ଧରି ଗୋବର୍ଧନ 
ଇଷିତେ ଖଣଶ୍ଡିଲ:ସୁରବର ବହୁମାନ | 
ଅଘା ବକାକେଶୀଷଣ୍କାସୁରଗଣନାଶି 
ନାନା ବିଳାସେ ତୋଷିଲ ଗୋପର ନିବାସୀ 
ରାଧୁକା ହୃଦ ଚନ୍ଦନ ଭକ୍ତ ଜନବନ୍ଧୁ 
ଯୋଗୀହୂଦ ପାରାବାର ଆନନ୍ଦର ଇନ୍ଦୁ 
(ହଂସଦୂତ : ୧/ ୪-୫- ୬-୭) 
ଶ୍ରୀକୃଷ୍ଣ ଗୋପପୁର ଛାଡ଼ି ମଥୁରାକୁ ଯିବା ପରେ ରାଧାଙ୍କ ହୃଦୟ ବିରହ ବେଦନାରେ 
ବିଦୀର୍ଣ୍ଣ ହୋଇଯାଇଛି । ବିରହ ଜନିତ ଦାରୁଣ ଦୁଃଖର ଦହନରୁ ମୁକ୍ତ ହେବା ପାଇଁ 
ସଖୀମାନଙ୍କୁ ନେଇ ଦିନେ ରାଧା ଯମୁନା କୂଳକୁ ଯାଇଛନ୍ତି । ଯମୁନା କୂଳର କୁଞ୍ଜବନ 
ଦର୍ଶନରେ ରାଧାଙ୍କ ମନରେ ଭାବାନ୍ତର ସୃଷ୍ଟି ହେବା ଫଳରେ ସେ ସଂଜ୍ଞାହୀନ 
ହୋଇପଡ଼ିଛନ୍ତି । ତନୁ ତାଙ୍କର ସ୍ଲେଦ ଜର୍ଜରିତ ହୋଇଛି | କେଉଁ ସଖୀ ପଦ୍ଧ ପତ୍ର ଧରି 
ଛି * ଦେଇଛି, ଆଉ କିଏ ରାଧାଙ୍କ କାନକୁ ଫୁଙ୍କ ଦେଇଛି । କିଛି ସମୟ ପରେ ରାଧାଙ୍କ 

ସଂଜ୍ଞା ଫେରି ଆସିଛି | ସଖୀ ଲଳିତା ତାଙ୍କ ପତ୍ରର ଶେଯରେ ଶୁଆଇ ଦେଇ ପାଣି ଟିକିଏ 
ଆଣିବା ପାଇଁ ଯମୁନାକୁ ଯାଇଛି |! ଯମୁନା ଜଳରେ ଏକ ରାଜହଂସ ଖେଳୁଥବାର ସୈ 
ଦେଖୁଛି । ସେହି ହଂସକୁ ଶ୍ରୀକୃଷ୍ଣଙ୍କ ପାଖକୁ ଦୂତ କରି ପଠାଇବା ପାଇଁ ଗୋପୀମାନେ 
ସ୍ମିର କରିଛନ୍ତି । ହଂସର ଗମନ ପାଇଁ ମାର୍ଗ ନିର୍ଦ୍ଦେଶର ବ୍ୟବସ୍ଥା ସେମାନେ କରିଛନ୍ତି । 
ମାର୍ଗରେ କଦମ୍ବ ବୃକ୍ଷରେ ଆଶ୍ରୟ ନେବା ପାଇଁ ସେମାନେ ହଂସକୁ କହିଛନ୍ତି କାରଣ କଦମ୍ବ 
ବୃକ୍ଷ ସହିତ ସେମାନଙ୍କର ଅନେକ ସୃତି ବିଜଡ଼ିତ ଅଛି । ଗିରି ଗୋବର୍ଵନକୁ ଦର୍ଶନ 
କରିବା ପାଇଁ ଗୋପୀମାନେ ହଂସକୁ ଅନୁରୋଧ କରିଛନ୍ତି ! କାଳିନ୍ଦୀ ହୁଦକୁ ଦର୍ଶନ କରିବା 
ପାଇଁ ସେମାନେ ମଧ୍ଯ ହଂସକୂ ଅନୁରୋଧ କରିଛନ୍ତି | କୃଷ୍ଣଙ୍କ ମହିମା ଓ ଅପାର କରୁଣା 
ବଳରେ ମଧୁର ହୋଇଥୁବା ସେହି ହ୍ରଦର ଜଳପାନ କରିବା ପାଇଁ ହଂସକୁ ଅନୁରୋଧ 
କରିଛନ୍ତି ଗୋପବାଳାମାନେ । 

ହଂସ ମଥୁରା ପୁରରେ ପହ “ଲା ପରେ କେଉଁ କେଉଁ ଦୃଶ୍ୟ ତା'ର ନୟନରେ 
ପଡ଼ିବ ସେ ସଂପର୍କରେ ଗୋପୀମାନେ ସୂଚନା ଦେଇଛନ୍ତି | କୁସୁମିତ ତରୁଲତା ମନ ଓ 
ନୟନକୁ ଆକୃଷ୍ଟ କରିବେ ଓ ପକ୍ଷୀମାନଙ୍କର କାକଳିରେ ମନରେ ଆନନ୍ଦ ଆସିବ । ଶ୍ରୀକୃଷ୍ଣ 
କିପରି ସ୍ଥାନରେ ରହୁଥୁବେ ସେ ସମ୍ବନ୍ଧରେ ଗୋପୀମାନେ କହିଛନ୍ତି ଯେ ଶ୍ରୀକୃଷ୍ଣ ମଣିମୟ 
ପୁରରେ ରହୁଥିବେ | ତାଙ୍କର ମକର କୁଣ୍ଡଳ ଓ ପୀତବସନ ନୟନ ଲୋଭନୀୟ ଶୋଭା 
ସୃଷ୍ଟି କରୁଥୁବ ଇତ୍ୟାଦି କହୁ କହୁ ଗୋପୀମାନେ ଭାବବିହ୍ଵଧଳ ହୋଇପଡ଼ିଛନ୍ତି । କୃଷ୍ଣ 
ପ୍ରେମରେ ବନ୍ଧା ଗୋପୀମାନଙ୍କ ଜୀବନ ନିବେଦିତ କୃଷ୍ଣଙ୍କ ଚରଣ ତଳେ | ମଥୁରାର 
ରାଜରାଣୀମାନଙ୍କୁ ନିଜଠାରୁ ଅଧକ ଉଚ୍ଚାସନ ଦେଇଛନ୍ତି ଗୋପୀମାନେ । କବିଙ୍କ ଭାଷୀରେ- 

 କଳିନ୍ଦ ନନ୍ଦିନୀ ଛବି କି ଗଞ୍ଜିତ ଗୋବିନ୍ଦ ତନୁ ମନୋହର 

ମକର କୁଣ୍ଡଳ ବେନି ଢଳିବାରେ ଗଣ୍ଡ ଦିଶୁଥବ ରୁଚିର 

ହଂସ ହେ, ପିନ୍ଧିଥିବେ ପୀତବସନ, 

ଏସନ ପ୍ରକାରେ ଦେଖନ୍ତେ ମୁକୁନ୍ଦଢ ପବିତ୍ର କରିବୁ ନୟନଂ ' 

(ହଂସଦୂତ ୩/ ୨୭) 

ଯେତେବେଳେ ଶ୍ରୀକୃଷ୍ଣ ବନବିହାର କରୁଥିବେ ସେତେବେଳେ ଶୀତଳ ପବନ 
ବହୁଥିବ, କୋକିଳର ପ “ମ ତାନରେ ବନଭୂମି ମନ୍ତ ମୁଗ୍ଧ ହେଉଥ୍‌ବ | ଗୋପୀମାନଙ୍କର 
ନିବେଦନ ବାଣୀକୁ ସେତିକିବେଳେ ତାଙ୍କୁ ଶୁଣାଇବାକୁ ଗୋପୀମାନେ ହଂସକୁ ଅନୁରୋଧ 
କରିଛନ୍ତି | କପିଳା ନାମକ ବାଛୁରୀ ଯାହାକୁ ଡାଳପତ୍ର ଦେଇ ପିଲାଦିନରୁ ଗୋପୀମାନେ 
ପୋଷିଥୁଲେ ସେ ଗର୍ଭବତୀ ହୋଇଛି ବୋଲି ଶ୍ରୀକୃଷ୍ଣଙ୍କୁ ହଂସ ହାତରେ ଲଳିତା ସମ୍ବାଦ 
ଦେଇଛି । ପୁନଶ୍ଚ ଯେଉଁ ମାଧବୀ ଲତାକୁ କଦମ୍ବ ବୃକ୍ଷ ମୁଳରେ ରୋପଣ କରାଯାଇଥୁଲା, 

୧୩ 


ତାହା କୁସୁମିତ ହୋଇଛି ଏବଂ କୃଷ୍ଣ ବିରହରେ ଅଶ୍ରୁମୋଚନ କରୁଛି ବୋଲି ଲଳିତା 
କହିଛି । ଲଳିତାର ଅନାବିଳ ସ୍ବେହ ଓ ଅପୂର୍ବ ସରଳତା କାବ୍ୟରେ ପରିସୁଟ | ରାଧାଙ୍କ 
ଦୁଃଖରେ ସେ ହୋଇଛି ମର୍ମାହତ । ରାଧାଙ୍କ ଆଖରେ ଲୁହ ଦେଖୁ ତା” ହୃଦୟ ଫାଟି 
ପଡ଼ିଛି । ଗୋପୀମାନଙ୍କ ମଧ୍ଯରେ ଶ୍ରୀରାଧାଙ୍କ ସ୍ଥାନ ସ୍ଵତନ୍ତ୍ର | ଶ୍ରୀକୃଷ୍ଣଙ୍କର ରାଧାଙ୍କଠାରେ 
ପ୍ରୀତି ଅଧ୍ଧକ । ବହୁ ଫୁଲ ଥଲେ ମଧ୍ଯ ଭ୍ରମରର ପ୍ରୀତି ଯେପରି ଜାଇଫୁଲରେ ଅଧ୍ବକ, 
ସେପରି ବହୁ ଗୋପୀ ଥଲେ ମଧ୍ଯ ଶ୍ରୀକୃଷ୍ଣଙ୍କର ରାଧାଙ୍କଠାରେ ପ୍ରୀତି ବେଶୀ |! ଭଗବାନ 
ଯେଉଁ ଶକ୍ତି ଦ୍ଵାରା ବିଶ୍ଵକୁ ଆନନ୍ଦ ଦିଅନ୍ତି ସେହି ହ୍ଲାଦିନୀ ଶକ୍ତିର ମୂର୍ଷ୍ଣିମନ୍ତ ପ୍ରତୀକ ହେଉଛନ୍ତି 
ଶ୍ରୀରାଧା | କୃଷ୍ଣ ବିରହିଣୀ ରାଧାଙ୍କ ଦୁଃଖରେ ମର୍ମାହତ ହୋଇ ଲଳିତା କୃଷ୍ଣଙ୍କୁ ସ୍ବାର୍ଥପର 
ବୋଲି କହିବାକୁ ଯାଇ କୋଇଲିର ଉଦାହରଣ ଦେଇଛି | କୋଇଲି ତା'ର ଡିମ୍ବକୁ ନେଇ 
କାଉ ବସାରେ ରଖୁଦିଏ । କାଉ ଜାଣି ନ ପାରି ତାକୁ ଫୁଟାଏ | ଯତ୍ନରେ ପାଳନ କରେ, 
ଟିକିଏ ବଡ଼ ହେଲେ କୋଇଲି କୁଆଠାରୁ ଦୂରେଇ ଯାଏ ! ଲଳିତାର ଭାଷାରେ ଶ୍ରୀକୃଷ୍ଣ 
ହେଉଛନ୍ତି କୋଇଲି ପରି ସ୍ବାର୍ଥପର । ଅନ୍ୟର ସ୍ବେହ ବା ମମତାର ମୁଲ୍ୟ ବୁଝିବା ପାଇଁ 
ତାଙ୍କ ହୃଦୟରେ ଶର୍ତି ନାହିଁ । ବିଶେଷ କରି ରାଧାଙ୍କ ପ୍ରତି ସହାନୁଭୂତି ପ୍ରକାଶ କରି 
ଲଳିତା କହିଛି - 

“ଆମ୍ଭ ଭିତରେ ଯେହୁ ଚୂଡ଼ାମଣି 

ଯେହୁ ସେ ବୃଷଭାନୁର ଦୁଲଣୀ 

ତାକୁ କରିଥୁଲୁ ଶିର ଭୂଷଣ 

ତାକୁ ଏବେ କଲୁ ତୁ ସାଧାରଣ 

ମାଧବ, ସବୁ ନାରୀରେ ସରି 

ସମାନ ହୋଇଲା ନବ କିଶୋରୀ |!” 

ରାଧାଙ୍କ ନୟନରୁ ଲୁହ ଧାର ଝରିଝରି ଏକ ନଦୀରେ ପରିଣତ ହୋଇଛି । 

ସେହି ନଦୀର ରଙ୍ଗ ଯମୁନାର ରଙ୍ଗକୁ ଜିଣି ଯାଇଛି । ସେ ନଦୀରେ ତରଙ୍ଗ ଆସିଛି 
ବୋଲି ଲଳିତା ପ୍ରକାଶ କରିଛି । ଶ୍ରୀକୃଷ୍ଣ ନାହାନ୍ତି, ମାତ୍ର ଚତୁର୍ଦିଗରେ କେବଳ ତାଙ୍କର 
ମୂର୍ଥ୍ତି ହିଁ ରାଧାଙ୍କ ଦିଶୁଅଛି | ମିଳନର ଆଶା ରାଧାଙ୍କ ମନରେ ସୃଷ୍ଟି ହୋଇଛି । ଦିନକର 
ସ୍ଵୃତି ମନେ ପକାଇ ରାଧା କହିଛଚ୍ତି ଯେ ଶ୍ରୀକୃଷ୍ଣ ତାଙ୍କୁ ଗୋଡ଼ାଇ ଧରିଲେ, କୋଳରେ 
ବସାଇ ଚୁମ୍ବନ ଦେଲେ । ସେ ବିବସନା ହୋଇ ପଡ଼ିବାରୁ ବୃକ୍ଷଲତାମାନେ ପୁଷ୍ପ ଛଳରେ 
ହସିବାକୂ ଲାଗିଲେ । ଏହି ପ୍ରସଙ୍ଗର ଉପସ୍ଥାପନାରୁ ରୀତି କବିଙ୍କର ଶୂଙ୍ଗାର ରସର ବର୍ଣ୍ଣନା 
ପ୍ରତି ଗଭୀର ଅନୂରକ୍ତି ଥବା କଥା ଜଣା ପଡୁଛି । 

କବି ଧନଞ୍ଜୟ ବୈଷ୍ଣବ ଧର୍ମର ଆଦର୍ଶକୁ ସମ୍ମାନ ପ୍ରଦର୍ଶନ କରିଛନ୍ତି | ପ୍ରେମଭକ୍ତି 
ରସ ଧାରାରେ କାବ୍ୟ ଭୂମି ରସସିକ୍ତ ହୋଇଛି । ଶ୍ରୀରାଧାଙ୍କୁ ଏହି କାବ୍ୟରେ ଉଚ୍ଚଆସନ 
ଦିଆଯାଇଛି । ବୈଷ୍ଣବ ଜନମାନଙ୍କୁ ଆହ୍ଵାନ କରି କବି କହିଛନ୍ତି - N 
‘ରାଧାକୃଷ୍ଣ ବେନି ପାଦ ଧଷ୍ଯାୟି 1 ନୃପ ଧନଞ୍ଜୟ ଭଞ୍ଜ କହି 
- ଶୁଣି ବୈଷ୍ଣବ ଜନେ ହୋଅ ସନ୍ତୋଷ | 
' ପ୍ରେମଭର୍ତି ୟେଥେ ଅଛି ରହି ହେ ସୁଜନେ !' 
କାବ୍ୟଟି ୯ ଗୋଟି ଛାନ୍ଦରେ ସମାପ୍ତ ହୋଇଛି । ଆକାରରେ କ୍ଷୁଦ୍ର ହେଲେ ମଧ୍ଯ 
ଏହା ପାଠକର ହୃଦୟକୁ ଗଭୀର ଭାବରେ ସ୍ପର୍ଶ କରିପାରିଛି । କବିତ୍ଵର ଚରମ ପ୍ରତିଷ୍ଠା ଓ 
ପରମ ପରାକାଷ୍ଠା ଏଥିରେ ଉପସ୍ଥାପିତ ହୋଇଛି | 
କାବ୍ୟ ବ୍ୟତୀତ କବି ଧନଞ୍ଜୟଙ୍କର ଆଉ କେତେକ କୃତି ରହିଛି ସେଗୁଡ଼ିକ 
ମଧ୍ଯରେ ମଧ୍ଯ କବିଙ୍କର ସ୍ପର୍ଶକାତର ଚିପ୍ୃର ବାର୍ଷ୍ତା ଉପସ୍ଥାପିତ । କାବ୍ୟେତର ସେହି 
କେତେକ ସୃଷ୍ଟି ଭିତରେ କେତେକ ମଙ୍ଗଳ ଗୀତ, ଚଉପଦୀ ଅନ୍ତର୍ଟୁକ୍ତ | 

ପ୍ରଥମ ଛାନ୍ଦ 


 .ରାଗ୍‌ : ମଙ୍ଗଳ ଗୁଜରୀ 


ଶ୍ରୀକୃଷ୍ଣାୟ ନମଃ 
ବନ୍ଦର ଜଗତନାଥ ଗୋପବେଶ ଧାରୀ 
ପଦ୍ମଯୋନି ପ୍ରାର୍ଥନାରୁ ଜାତ ମଞ୍ଚପୁରୀ ॥ ୧॥ 


ପୁର୍ବେ ରଷିମାନେ ଯେଣୁ ମାଗିଥୁଲେ ବର 
ତେଣୁ ସେ ଗୋପରେ ଗୋପୀରୂପେ ଅବତାର ॥ ୨॥ 


ତାଙ୍କ ବାଞ୍ଚା ସିଦ୍ଧି ପୂର୍ଣ୍ଣ କରିବାରେ ମନ 
କରି ନନ୍ଦପୁରେ ଆସି କଲ ଲୀଳାମାନ ॥୩॥ 


ପଦ୍ମଯୋନି ଯାହାର ଲୀଳାରେ ହୋଇ ଭ୍ରମ 
ବସାବାଳକେ ହରିଣ ଲଭେ ବହୁ ଶ୍ରମ ॥୪॥ 


ଗୋପରକ୍ଷା ପାଇଁ କରେ ଧରି ଗୋବର୍ବନ 
ଇଷିତେ ଖଣ୍ଡିଲ ସୁରବର ବହୁମାନ ॥୫॥ 


ଅଘାବକାକେଶୀ ଷଣ୍ଢାସୁର ଗଣ ନାଶି 
ନାନା ବିଳାସେ ତୋଷିଲ ଗୋପର ବିଳାସୀ ॥୬॥ 


ରାଧୁକା ହୃଦ ଚନ୍ଦନ ଭକ୍ତଜନ ବନ୍ଧୁ 
ଯୋଗୀହୂଦ ପାରାବାର ଆନନ୍ଦର ଇନ୍ଦୁ | ୭॥ 


କଟି ତଟେ ପରହିଣ ବିଜୁ ରାଜି ପଟ 
ଶିର .ପରେ ଶୋହେ ଚାରୁ ଶିଖଣ୍ଡ ମୁକୁଟ ॥୮॥ 

ଜବା ପୁଷ୍ପଶିରୀଜି ନିନ୍ଦର ପାଦ ତଳ 
ତନୂଛବି ଜିତେ କୋଟି ମଞ୍ଳ ତମାଳ ॥୯॥ 


ଇଶିତ ମୃଦୁହାସରେ ବଦନ ଶୋଭିତ 
ମଧୁର ରସରେ ଯାର ତନୁ ବିରାଜିତ ॥ ୧ ୦॥ 


ତୁମ୍ଭେ ନନ୍ଦ ମନ୍ଦିର ବିହାରୀ ଦାମୋଦର 
ଚର ଅଚର ହୃଦରେ ନିବାସ ତୁମ୍ଭର ॥ ୧ ୧॥ 


ଆଜ୍ଞା ହେଉ ମୋତେ ମୁଁ କରିବି ଏହୁ ଗୀତ 
ରାଧୂକା ବିରହ ପ୍ରେମରସରେ ରଞ୍ଜିତ ॥୧ ୨॥ 


ଯେଉଁଦିନୁ ଗାନ୍ଧିନୀ ନନ୍ଦନ ସଙ୍ଗେ ହରି 
ଗଲେ ଗୋପୀ ହୃଦୟ ମଦନ ମଧୁପୁରୀ ॥୧୩॥ 


ସେହିଦିନୁ ବୃଷଭାନୁ ସୁତା ବିରହିଣୀ 
ଏସନ ଚିନ୍ତା ନଦୀରେ ବୁଡ଼ିଲା ରମଣୀ ॥ ୧ ୪॥ 


ଅନଙ୍ଗ ବାଧା ପୟରେ ହୋଇଛି ସେ ପୂର୍ଣ୍ଣ 
ଘନ ଭ୍ରମ ସଞ୍ଚୟରେ ହୋଇଛି ଉଦୀର୍ଣ୍ଣ ॥ ୧ ୫॥ 


କେତେ ଦିନ ଅନ୍ତରେଣ ବୃଷଭାନୁବାଳା 
ଗୋବିନ୍ଦ ଚିନ୍ତାରେ ଲଭି କାମ ଅଗ୍ନି ଜ୍ବାଳା ॥୧୬॥ 


ତନୁ ସନ୍ତାପିତ ସଖୁ ଗଣଙ୍କ ସଙ୍ଗରେ 
ବିରହ ଅନଳ ଶାନ୍ତ କରିବା ଆଶାରେ ॥ ୧ ୭॥ 


ଚଞ୍ଚଳିତ ମନହୋଇ ନାଗରୀଙ୍କ ବର 
ପ୍ରବେଶ ହୋଇଲେ ଯାଇ କାଳନ୍ଦୀ ତଟର ॥୧୮॥ 


କେଳିକୁଞ୍ଜ ମନ୍ଦିରକୁ ଦେଖୁଲା ଗହନେ 
ନୟନ ନିଚଳ କରି ଚାହିଁଲା ବହନେ ॥୧୯॥ 


ମଦନଶର ତାପରେ ହୋଇ ସନ୍ତାପିତ 
ଅବଳା ରତନ ମୋହ ଲଭିଲା ତୁରିତ ॥ ୨ ୦॥ 

ଦେଖୁ ସଖୁଗଣ ତାଙ୍କୁ ବେଢ଼ିଲେ ସକଳ 
କର ଚରଣ ନିଶ୍ଚଳ ଦେଖ୍ୁଣ ବିକଳ ॥ ୨ ୧॥ 


ଯମୁନା ପୁଳିନେ ପ୍ରିୟ ସଖୁ ଅଛି ପଡ଼ି 
ସ୍ଟବେଦ ଭରେ ଅଛି ଧୂଳିକଣା ଅଙ୍ଗେ ଜଡ଼ି ॥ ୨ ୨॥ 


ଦେଖୁ ଆକୁଳ ହୋଇଣ କଲେକ ରୋଦନ 
ତେଣେ ବତାଇଲେ ହେଳି ସୁତାକୁ ବହନ ॥ ୨୩॥ 


ବିଚାର କଲେକ ସର୍ବ ବରଜ ତରୁଣୀ 
କେମନ୍ତେ ବର୍ଷ୍ୁବ ଆମ ସଖୁ ଗୁଣମଣି ॥ ୨୪॥ 


ଶୀତ ଉପଚାର ପାଇଁ ନଳିନୀର ଦଳ 
ବିଟଙ୍କ ରଚିଲେ ଆଣି ସଜନୀ ସକଳ ॥ ୨ ୫ 


ସ୍ଟେହେ ଏକ ଆରେକରେ କରନ୍ତି ବିଚାର 
ସତେହେ ନିକି ଜିଇଁବ ରମଣୀଙ୍କ ବର ॥ ୨୬॥ 


ୟେସନ ଶୁଣି ଲଳିତା ସଖୁଙ୍କର ବାଣୀ ` 
ଅଙ୍କେ ଆଉଜାଇଣ ଧଇଲା ପ୍ରାଣମଣି ॥ ୨ ୭॥ 


କେହି ସଖୁ ନଳିନୀ ଦଳ ଗେନି ବିଞ୍ଚ 
କେହୁ କାଳିନ୍ଦୀର ଜଳମୁଖେ ଆଣି ସିଞ୍ଚ ॥ ୨୮॥ 


କେହୁ କର୍ଣ୍ଣେ ମୁଖ ଦେଇ ଫୁଙ୍କିଲା ସତ୍ଵର 
କିଞ୍ଚତ ନାସାରେ ଶ୍ଵାସ ହୋଇଲା ଅଙ୍କୁର ॥ ୨୯॥ 


ମନ୍ଦ ମନ୍ଦ ହୋଇ କଣ୍ଠତଟ ହିଁ ଚଳିଲା 
ଦେଖ ପ୍ରିୟ ସଖୁଙ୍କର ଜୀବନ ରହିଲା ॥୩୦॥ 


ଆନନ୍ଦ ହୋଇଣ ସର୍ବେ ବୋଲନ୍ତି ବଚନ 
ଜୀବନ ତ ଅଛି ଧରି ରମଣୀ ରତନ ॥୩୧॥ 


ଏସନ ଦେଖୁ ଲଳିତା ସଖୁର ବିକାର 
ପଲୁଲବ ଶଯ୍ୟାରେ ନେଇ ଶୁଆଇ ସତ୍ବର ॥୩ ୨॥ 

*' 3 ୧୮ 
ଏଥୁ ଅନନ୍ତରେ ନୀର ଆଣିମାର ପାଇଁ 
କେତେ ପଦ ସେ ଠାବରୁ ଯାଇ ଚାନ୍ଦ ମୁହିଁ ॥୩୩॥ 


କାଳିନ୍ଦୀ ପୁଳିନେ ଯାଇ ହୋଇଲା ପ୍ରବେଶ 
ଦେଖୁଲେ ତହିଁ ଖେଳୁଛି ଏକ ରାଜହଂସ ॥୩୪॥ 


ମନୋହର କରି ମନ୍ଦେ କରୁଅଛି ସ୍ଵନ 
ଚଞ୍ଚ୍‌ ଚରଣ ମାଣିକ୍ୟ ତନୁ ହେମବର୍ଣ୍ଣ ॥୩୫॥ 


ଦେଖ ତାହାକୁ ମନରେ ଆନନ୍ଦ ହୋଇଲା 
ସନ୍ଧିଧୂ କି ଯାଇ ତାର ପ୍ରଣାମ ବିହିଲା ॥୩୬॥ 


ମନେ ବିଚାରଲା ଏହୁ ଗୋବିନ୍ଦ ପାଶର 
ଦୂତପଣକୁ ଏ ଯୋଗ୍ୟ ଅଟେ ଦ୍ଵବିଜବର ॥୩୭॥ 


ମନେ କୃଷ୍ଣଠାରେ ପ୍ରେମ କ୍ରୋଧ ଅଛି ବହି 
ତେଣୁ ମନ କଥା ହଂସେ କହି ବିଚାରଇ ॥୩୮॥ 


ହଂସଠାରେ ବାଳା ଯେଣୁ ହୋଇଲା ବିଶ୍ଵାସ 
ଏ କଥା ତାର କେବେ ହେଁ ନୂହଇଂ' ନା ଦୋଷ ॥୩୯॥ 


ଯେଉଁ ଜନ ହରିଠାରେ ଭକ୍ତି କି କରଇ 
ସେ ସର୍ବଜନ୍ୁରେ ଏକ ବୋଲି ବିଚାରଇ ॥୪ ୦॥ 


ଏଣୁ କରି ଲଳିତା ସେ ବିଶ୍ଵାସ ହୋଇଣ 
ହଂସରେ କହଇ ସେହୁ ମଧୁର ବଚନ ॥୪୧॥ 


ପବିତ୍ର ତୋୟ ସେ ତୋର ବସତି ଅଟଇ 
ନାଳିକରେ ମୋଦ ତୋର ସଦା ପ୍ରକାଶଇ ॥୪ ୨॥ 


ଯେଣୁ ସିତପକ୍ଷ ଲୋକ ପ୍ରାର୍ଥନା ସନ୍ତତ 
ବିଫଳ ନୋହଇ ଏହା ବୋଲନ୍ତି ପଣ୍ଡିତ ॥୪୩॥ 


ଆହେ ହଂସ ଶୁଣ ତୁମ୍ଭେ ଆମ୍ଭର ବଚନ 
ଅତି ଦୁଃଖୀ ତୁମ୍ଭେ ଜାଣ ଆମ୍ଭ ଗୋପୀଜନ ॥ ୪ ୪॥ 

ଏ 


କାମକଳାରେ କୁଶଳ ମୋହନ ମୂରତି 
ଆମ୍ଭଙ୍କୁ ପାଶୋରି ଦହି ଗଲା ଶିରିପତି ॥ ୪ ୫॥ 


ମଧୁବନେ ରହିଲା ସେ ସାନନ୍ଦ ହୋଇଣ . 
ମୁଁ ଯାହା କହିବି ତୁମ୍ଭେ ଘେନ ତାହା କାନ ଯେ ॥୪୬॥ 


ଗୋବିନ୍ଦ ପାଶକୁ ଦୂତ ହୋଇଯାଇ କରି 
ଆମ୍ଭ ଦୁଃଖ କହ ତା'ର ଛାମୁରେ ବିସ୍ତାରି ॥୪ ୭॥ 


ଆନନ୍ଦ ହୋଇଣ ତୁମ୍ଭେ କର ଅନୁକୂଳ 
ଶିବ ଶିବ କରନ୍ତୁ ତୋ ପଥରେ ସକଳ ଯେ ॥୪୮॥ 


ବିଗ୍ଲେଶ୍ଵର ବିଗ୍ନ ତୋର କରନ୍ତୁ ଖଣ୍ଡନ 
ରମା ଉମା କରନ୍ତୁ ତୋ ମଙ୍ଗଳ ବିଧାନ ॥୪ ୯॥ 


ଯେତେବେଳେ ଗମନ ତୁ କରିବୁ ଅମ୍ବରେ 
କଉତୁକେ ଗୋପବାଳେ ଚାହିଁବେ ସଧୀରେ ॥୫ ୦॥ 


ତୋର ଛାୟାକୁ ଗୋଡ଼ାଇ କରୁଥିବେ କେଳି 
ମଧୁର ରାବ କରିଣ ଯାନ୍ତେ ତୁମ୍ଭେ ଚଳି ॥୫ ୧॥ 


ଏହୁ ହଂସ ଦୂତ ଗୀତ ଛାନ୍ଦ ଯେ ପ୍ରଥମ 
ପଦେ ପଦେକେ ଯେ ଏହୁ ଅଟେ ଅଭିରାମ ॥୫ ୨॥ 


ଭକ୍ତ ଜନ ହୃଦୟର ଅଟଇ ଚନ୍ଦନ 
ଶ୍ରୀକୃଷ୍ଣର ଲୀଳା ଏହୁ ସକଳ ପାବନ ଯେ ॥୫ଫ୩॥ 


ଶ୍ରୀଗୁରୁ ଚରଣ ଚିନ୍ତା କରିଣ ମନର 
ଏ ରସ ଭଣିଲେ ଧନଞ୍ଜୟ ନରବର ଯେ ॥ ୫ ୪॥ 

ଦ୍ଵିତୀୟ ଛାନ୍ଦ 


ଶୁଣ ହେ ହଂସବର ମୋର ଏହୁ ଉପ୍ଟର 
ନିଶ୍ଚଳ କରି ତୁମ୍ଭ ମନ 
କିଶୋର ଶିରୋମଣି ଯୁବାବର ଅଗ୍ରଣୀ 
ଯେ ଅଟେ ନନ୍ଦର ନନ୍ଦନ ହେ 
ହଂସବର, ନିଶୁର ଗାନ୍ଧିନୀ ନନ୍ଦନ 
ତାହାକୁ ଯେଉଁପଥେ ନେଲା ବସାଇ ରଥେ 
ସେ ମାର୍ଗେ କର ତୁ ଗମନ ହେ ॥୧॥ 


ଜାଣିବୁ ନିଶ୍ଚେ ତୁହି : କହୁଛି ଯାହା ମୁହିଁ 
ଅକୁର ରଥ ପାଦ ଚିହ୍ନ 
ବିରହରେ ସନ୍ତାପ ଲଭି ଗୋପୀ କଳାପ 
କରୁ ଯେ ଅଛନ୍ତି ରୋଦନ ହେ 
ହଂସବର, ଲୋତେକ ବହି ଗଣ୍ଡ ତଟ 
ହୋଇଥୁବ ପାଣ୍ଡୂର ତେଜି ଥୁବ ସୁନ୍ଦର 
ମଦନେ ଲଭିଣ ସଙ୍କଟ ହେ ॥ ୨॥ 


ପକ୍ଟଜମ୍ବୁ ରୁଚିର କଳିନ୍ଦ ସୁତା ନୀର 
କରିବୁ ମାର୍ଗେ ଯାଉଁ ପାନ 
ହିମକର କିରଣ କୋମଳ ବିଷଗଣ 


ଆହାର କରିବୁ ତୁ ଶୁଣ 
ହଂସବର, ମନେ ତୁ ଲଭିଣ ଆନନ୍ଦ 
ବସି ବିଟପୀ ପର ଯିବୁ ବୃଷ୍ପିନଗର 
ଗତି ତୋ କରିଣ ସ୍ଵଚ୍ଥଛନ୍ଦ ହେ ॥୩॥ 

ଅକ୍ସର ରଥେ ହରି ଯାଆନ୍ତେ ମଧୁପୁରୀ 
କାନ୍ଦିଣ ଗୋପିକା ମଣ୍ଡଳୀ 
ଯେବଣ ମାର୍ଗେ ମିଳି ଗୋଡ଼ାଇ ବନମାଳୀ 
ସେ ପଥେ ଯାଅ ତୁମ୍ଭେ ଚଳି ହେ 
ହଂସବର, ପରମହଂସ ଗତି ତୋର 
ତାହା କର ସଫଳ ଚଳ ଆକାଶ ତଳ 
ଦେଖନ୍ତୁ ଜଳେ ନୟନର ହେ ॥୪॥ 


ଯାନ୍ତେ ତୁହି ଅମ୍ବର ଶୁଣ ହେ ହଂସବର 
| କଦମ୍ବ କରିବୁ ଆରୂଢ 
ଯହିଁ ଆତ୍ଭ ଅମ୍ବର ଚୋରାଇ ପୀତାମ୍ବର 
ରହିଲା ସ୍ବେହ କରିଦୂଢ଼ ହେ 
ହଂସବର, ପତ୍ରାବଳୀରେ ଯେହୁ ଘନ 
ସକଳ ତାପମାନ କରଇ ଯେ ଖଣ୍ଡନ 
ନ ପଶେ ତପନ କିରଣ ହେ ॥୫॥ 


ସର୍ବ ଲାବଣ୍ୟ ସ୍କାନ ଶିଖଣ୍ଡରେ ରଞ୍ଜନ 
କନକ ରୁଚି ବାସଧାରୀ 
ତମାଳ ସମ ଅଙ୍ଗ ମୁଖେ ମୁରଲୀ ସଙ୍ଗ 
ପ୍ରକାଶ ଆନନ୍ଦ ଲହରୀ ହେ 
ହଂସବର, ଯହିଁରେ କରୁଥିଲା ଗାନ 
ସେହୁ ୟେ ବାସସ୍ଥଳ କରିବ ତୋ ମଙ୍ଗଳ 
ଗମନ କର ତୁ ବହନ ହେ॥୬॥ 


ଗୋପୀମଣ୍ଡଳି ନୃତ୍ୟ ହୋଇଅଛି ବିଦିତ 
ଶ୍ରମ ଜଳ ମୃଗ ମଦରେ 
ଶ୍ୟାମଳ ବନଭୂମି ଦେଖ ତୁ ଯାନ୍ତେ ଭ୍ରମି 
ଦଳିତ ମଲ୍ଲିବଲ୍ଲୀ ଉରେ ହେ 
ହଂସବର, ବ୍ରଜବଧୁ ଅଙ୍ଗବଲୁରୀ 
ଗଳି ତମାଳ କୂଳ ୟେ ତୋ ସେହି ମଞ୍ଜୁଳ 
ଅଛି ସେ ସୁରତ ବିସ୍ତାରି ହେ ॥୭॥ 

ତଥୁ ମଧେ ରଞ୍ଜନ ବନମାଳୀ ମଦନ 
ଚତୁର ଦ୍ଵାରେ ମନୋହର 
ବସନ୍ତୀରେ ବାସନ୍ତୀ ଲତା ବିତାନ ନତି 
ଅନଙ୍ଗ କେଳିରେ ରୁଚିର 
ହଂସବର, ତହିଁ ତ ନ ଦେବ ନୟନ 
ଦେଖୁଲେ ଆନନ୍ଦିତେ -ନ ଗମନି ତୁରିତେ 
ନାଶ ଲଭିବୁ ଗୋପୀଜନ ହେ ॥୮॥ 


କୃଷ୍ଣର କେଳି ସ୍ଥାନ କରିବୁ ବିଲୋକନ 
ହେଲେ ହେଁ ଆମ କାର୍ଯ୍ୟ ନାଶ 
ତୋର ଏହି ଜନମ ତେଣୁ ହେବ ଉପ୍ଟମ 


ଶୁଣ ତୁ ହୋଇଣ ସନ୍ତୋଷ ହେ 
ହଂସବର, ଯେ କୃଷ୍ଣ ରସେ ନ ରସଇ 
ତାର ଜନ୍ମ ଚରିତ ଏଣେ ହୋୟେ ନିନ୍ଦିତ 
ଏମନ୍ତ ବୁଧ ଜନ କହି ହେ ॥୯॥ 


ସେହୁ ସେ ଗୋବର୍ଵନ ସର୍ବଗୁଣେ ରଞ୍ଜନ 
କରିବ ତୋ ପ୍ରୀତି ବର୍ଵନ 
କୃଷ୍ଣ ମୁରଲୀ ସ୍ଵନ ଶୁଣି ବଲ୍ଲଭାଜନ 


ଯହିଁ ମିଳିଲେ ତତ୍କ୍ଷଣ ହେ 
ହସଂବର, କଲେ ସେ କୃଷ୍ଣ ତୁଲେ ଲୀଳା 
ସାକ୍ଷୀ ସେ ସେକାଳର ଲତା ଗୃହେ ରୁଚିର 
କୃଷ୍ଣ ପଲ୍ୟଙ୍କ ତାର ଶିଳା ହେ ॥୧ ୦॥ 


ଶ୍ରୀକୃଷ୍ଣ କର ପର ଲଭିଣ ସେ ଭୂୁଧର 
ହୋଇଲା ମହୀଧରେ ବର 
ଗୋତ୍ର ଗୋତ୍ରର ଅରି ଯେହୁ ସେ ବଜୁଧାରୀ 


ତାର ଗଞ୍ଜନେ ତତ୍ପର ହେ 
ହଂସବର ରଖୁଲ ସମସ୍ତ ଗୋକୁଳ 
ତେଣୁ ତା ନିଜ ନାମ ଅର୍ଥେ ହେଲା ଉ୍ୃମ 
ପ୍ରକାଶ ହେଲା ତୁ ଅତଳ ହେ ॥୧୧॥ 

୨୩ 


କୃଷ୍ଣ ବିରହ ଧରି | ଥୁବେ ଶବରୀ ନାରୀ 
ତମାଳ ଚାହି ସେ ତାପିତ 
ଗୋବର୍ବଵନ ପାଶରେ ପଡ଼ିଥିବେ ଦୁଃଖରେ 


ତାଙ୍କୁ କରିବ ଉଶ୍ବାସିତ ହେ 
ହଂସବର, କାଳିନ୍ଦୀ ଜଳେ ତୁହି ତିନ୍ତି 
ପକ୍ଷୀପବନେ କରି ବିଞ୍ଚଣ ଥର କରି 
କରିବୁ ମଧୁପୁରେ ଗତି ହେ ॥୧ ୨॥ 


ଶୁଣ ତୁ ତଦନ୍ତରେ କ୍ର କେଳି ଭାବରେ 
ପ୍ରଫୁଲ୍ଲ କଦମ୍ବ ଆବଳୀ 
ରସିକ ଜନଙ୍କର କ୍ରୀଡ଼ାକୁ ନିରନ୍ତର 
ଯହିଁ ବିସ୍ତାର କରେ ଅଳି ହେ 
ହଂସବର, ତହିଁରେ ତୁ ବିଶ୍ରାମ କରି 
ଘନରସ ରସର ଚାତୁରୀ ଜାଣି ତୋର 
ବିଫଳ ହେବ ନିଶ୍ଚେ କରିହେ ॥୧୩॥ 


ଦେଖୁବୁ ତୁ ଅରିଷ୍ଟ ଶିର ଅତି ଉତ୍କଟ 
ଶରଦ ମେଘ ଛବିଧାରୀ 
ରବିକର ତାପିତେ ଶୁଷ୍କ ସେହି ନିରତେ 
ଗିରି ଛବି କି ଅଛି ଧରି ହେ 
ହଂସବର, ଯାହାକୁ ଦେଖୁ ଯକ୍ଷ ଗଣ 
ରଜତ ଗିରିମଣି ମିଳନ୍ତି ତହିଁ ପୁଣି 
ସେ ଅଛି ଶ୍ରୀ ବୃନ୍ଦାବନେଣ ହେ ॥୧ ୪॥ 
କୃଷ୍ଣ ବିରହେ ଖୁନ୍ସ ହୋଇ ସେ ଗୋପୀଜନ 
ଚରମ ଦଶା ଛୁଇଁଥିବେ 
ବୃନ୍ଦାବନ ଭୂମିରେ ପଡ଼ିଥିବେ ନିର୍ଭରେ 
ଲୋତକ ନୀରେ ଭାସୁଥୁବେ ହେ 
ହଂସବର, ତୁ କରିଯାନ୍ତେ ମଞ୍ସ୍ବନ 
କୃଷ୍ଣ ନୂପୁର ଧ୍ଵନି ମଣି ଗୋପକାମିନୀ 
ଲଭିବେ ତତ୍କ୍ଷଣେ ଜୀବନ ହେ ॥୧ ୫ 

ସେହୁ ଭାଶ୍ରିର ବଟ ଶ୍ୟାମ ବର୍ଣ୍ଣ ଉତ୍କଟ 
ଶାଖାରେ ଯୁକ୍ତ ଚଣ୍ଡ କର 
ତହିଁ ମିଳନ୍ତେ ତୁହି ଶୋଭା ପାଇବୁ ଭାଇ 
ତୁ ଶଙ୍ଖ ବର୍ଣ୍ଣ ମନୋହର ହେ 
ହଂସବର, ଯେସନେ ଶଙ୍ଖଚକ୍ର ଧରି 
ବିକ୍ରମେ ନରହରି ଶୋଭା ଥୁଲା ବିସ୍ତାରି 
ସେହୁ ଧରିବ ସେହୁ ଶିରିହେ ॥୧୬॥ 


ଯିବୁ ତୁ ବୃନ୍ଦାବନ ସେ କୃଷ୍ଣ କେଳି ସ୍ଥାନ 
ଯହିଁ ବତ୍ସା ବାଳକେ ହରି 
ଚତୁରାନନ ନେତ୍ର ପ୍ରେମ ଜଳେ ପବିତ୍ର 


କରିଛି ଗର୍ବ ମନେ ହରି ହେ : 
ହଂସବର, ସେ ସ୍ଥାନେ କରନ୍ତେ ଗମନ 
ତୋର ବାନ୍ଧବ ରଥ ପ୍ରବେଶ ହେଲା ଏଥ 
ବୋଲିବେ ବନଦେବୀ ଗଣ ହେ ॥୧୭॥ 
ଯେଉଁ କାଳନ୍ଦୀ ହ୍ରଦ ସକଳ ଭୟଯପ୍ରଦ 
ଯହିଁ ବୁଡ଼ନ୍ତେ ବନମାଳୀ 
ଗୋପୀ ହୋଇ ଆକୁଳ ପ୍ରେମଭାରରେ ଲୋଳ 
ଲୋତକେ ପଥ ହୋନ୍ତେ ଦଳି ହେ 
ହଂସବର ପିଚ୍ିଳେ ଗମନ ମନର 
କରି କରୀ ଗମନୀ ପୀରତି ଭାବ ଘେନି 
ଲଭିଲେ କେଉଁ ଦଶା ଉର ହେ ॥୧୮॥ 


କାଳୀୟ ଫଣୀମଣି ଉପରେ ଯଦୁମଣି 
ନୃତ୍ୟ ବିଭଙ୍ଗ ଅତି ଭରେ 
ତା ଶିର ମଣିତତି ପଡ଼ନ୍ତେ ଧୂମ ଦ୍ୟୁତି 


କଳିନ୍ଦ ନନ୍ଦିନୀ ପ୍ରସାର ହେ 
ହଂସବର, କଦମ୍ବ ରଞ୍ଜେ ଗନ୍ଧ ଭର 
କରିବୁ ସେହୁ ଜଳ ପାନ ନୋହି ଚଞ୍ଚଳ 
ଯା କୃଷ୍ଣ କରିଛି ମଧୁର ହେ ॥୧୯॥ 

କୃଷ୍ଣ ବିରହ ଖେଦ ଲଭିଛି ହୃଦ ଭେଦ 
ଆଭିରୀ ଗଣେ ଯେ ବନ୍ଦି 
ଦେଖୁ ନବ ସ୍ତବକ କରୁ ଯେ ଥୁବ ଶୋକ 
କୃଷ୍ଣରେ ଦେଇ ତଦ୍ଗତ ହେ 
ହଂସବର, ଏମନ୍ତ ଯେଉଁ ବୃନ୍ଦାଦେବୀ 
ତାକୁ ତୁ ନମସ୍କାର କରିକର ସଂହାର 
ଏକଥା ମନେ ଥିବୁ ଭାବି ହେ ॥୨୦॥ 


ଏମନ୍ତେ ଏକାଦଶ ବନଭ୍ରମି ତୁ ହଂସ 
ଯିବୁ ଯେ ଦ୍ଵାଦଶ ବିପିନ 
ରସାଳ ତରୁବର ଯହି ଘନ ରୁଚିର 


ନାମ ଯାହାର ମଧୁବନ ହେ 
ହଂସବର, ଯହିଁରେ ବୃଷ୍ପିଙ୍କ ନଗର 
ସଉଧ ପୁରବର ତହିଁ ଅତି ରୁଚିର 
ପୂଥ୍ଠୀରେ ଯା ଯଶ ବିସ୍ତାର ହେ ॥୨୧॥ 


ଏ ହଂସଦୂତ ଗୀତ ସାଧୁଜନେ ମୋହିତ 
କୃଷ୍ଣ ଚରିତେ ମନୋହର 
ସକଳ ରସେ ପୂର୍ଣ୍ଣ ରଞ୍ଜ୍‌ ୟେ ସର୍ବଜନ 


ଭଣିଲେ ଭଞ୍ଜ ନରବର ହେ । 
ସାଧୁଜନେ, ହୋଇଲା ବେନିଛାନ୍ଦ ଶେଷ 
ନଧର ଏଥୁ ଦୋଷ ଥିଲେ ହେଁ କିଛି ଲେଶ 
ସନ୍ତୋଷ କରିବା ପ୍ରକାଶ ହେ ॥ ୨ ୨॥ 

a ଛାନ୍ଦ 


ଦେଖୁବୁ ମଧୁ ଭୁବନ ମନୋହର କରିବ ତୋର ସେ ଆନନ୍ଦ 
ଯହିଁ ବିଚିତ୍ର ବଡ଼ଭୀ ମନୋହର ମେରୁମନ୍ଦର ରସଛନ୍ଦ 
ହଂସ ହେ, ସେ କି କପିଳାସ ନନ୍ଦନ 
ସଉଧେ ଧଉତ ଶିଖର ମଣ୍ଡଳୀ ହେମସ୍ତମ୍ଭ ଗଣେ ରଞ୍ଜନ ॥ ୧॥ 


ପୁଷ୍ଠ ଭରେ ତରୁ ଯହିଁ ଅତି ଚାରୁ ନାନା ପକ୍ଷୀ କରେ ନିଃସ୍ବନ 
ଯହିଁ ଷଡ଼ରତୁ କରିଛି ବିଶ୍ରାମ ମନ ନୟନର ରଞ୍ଜନ 
ହଂସ ହେ, ଅଛି ସେ କାଳିନ୍ଦୀ ତୀରର 
ଯହିଁ ନାନା ରସ କ୍ରୀଡ଼ାକୁ ବିସ୍ତାର କରି ଅଛନ୍ତି ଯୁବା ବର ॥ ୨॥ 


ଯହିଁ ଗୋବିନ୍ଦ ଦରଶନେ ଲାଳସ ଅତି ଉତ୍ସକ ଭାବ ଭରେ 
ଶମ୍ଭୁ ସ୍ଵୟମ୍ଭୁ ଷଡ଼ମୁଖ ଜମ୍ଭାରି ଆସି ମିଳିଥବେ ସ୍ତରରେ 
ହଂସ ହେ, ସେ ପୁରୀରେ କେଉଁ ଠାବର 
ମରକତ ମଣି କିରଣକୁ ଦୁର୍ବାମଣି ଚରିବ ବୃଷବର ॥୩॥ 


ଯେଉଁ ପ୍ରଦେଶ ... ଘଟିତ ତାର କିରଣ ଗଣମାନ 
ମୁଣାଳ ମଣି ତା ବିରଞ୍ଚ ବାହନ କରୁଣ ଥୁବ ଆସ୍ଵାଦନ 
ହଂସ ହେ, କାହିଁ ନୀଳମଣି କିରଣ 
ଭୁଜଙ୍ଗ ଆକୃତି ମଣିଷ ତାହାକୁ ଶିଖ କରୁଥିବ ଭୋଜନ ॥୪॥ 
ବାଳି ରିପୁ କରି ଅତି ମଦ ଧରି ସଲଇ ପ୍ରବାଳ ମଣିଣ 
ପ୍ରବଳ ପ୍ରବାଳ କରେ ଧରି ଲୋଡୁଥିବ ଅତି ମନେ ଭ୍ରମେଣ 
ହଂସ ହେ, ଦେଖୁବୁ ତହିଁରେ ବିଚିତ୍ର 
ତହିଁ ବିଜେ କରିଛନ୍ତି ବେଣୁଧର ଅଟଇ ଯେ ଅତି ପବିତ୍ର ॥୫॥ 

୨୭ 


ଯହିଁରେ ଗୋବିନ୍ଦ ବିଜୟ ସମୟେ ପରସ୍ରେ ସଖୁ ବିଳାସ 
ଏକ ଆରକେ କହୁଥିଲେ ବଚନ କରି ମନରେ ପରିହାସ 
ହଂସ ହେ, କେ କାହାକୁ କହେ ଏମନ୍ତ 
ତନୁ ବସନ ବିଚଳିତ ହୋଇଛି ଜାଣୁନାହିଁ କିରେ ସଙ୍ଗାତ ॥୬॥ 


ହର ଆଗମନ ଶ୍ରବଣେ ଉତ୍ସୁକ ମଦିରା କରିଅଛି ପାନ 
ତୁଟି ମୋତି ସରି ପଦେ ପଦେ ସରି ପଡ଼େ ନ ଜାଣୁଛି ଜୀବନ 
ହଂସ ହେ, ସରେ ଏ କୁଳଟା ମଣ୍ଡଳୀ 
ହସୁ ଅଛନ୍ତି ଦେଖୁ ତୋର ଏ ରୀତି ସାଧ୍ବୀପଣକୁ ନିନ୍ଦା କରି ॥୭॥ 


କେଉଁ ରମଣୀ ମଣିପୁରେ ବସିଣ ସଖୁ କରନ୍ତେଣ ସୁବେଶ 
ଗୋବିନ୍ଦ ଦରଶନେ ମନ ଉତ୍ସୁକେ ଆର ସଖୁ ହେଲା ପ୍ରବେଶ 
ହଂସ ହେ, ଏକ ଚରଣେ ଲାକ୍ଷାରସ ` 
ରଞ୍ଜନ ହୋଇଛି, ନାହିଁ ଆରପାଦେ ଦେଖୁ ମନ ହୋଏ ଉଲ୍ଲାସ ॥୮॥ 


ବୋଲେ ସୁବାଣୀ ଶୁଣ ସଖୁ ମୋ ବେଣୀ ରଚନା ନ କର ଟି ପୁଣ 
ପୁର ନାଗରୀ ମୁଖ ରବୁ ମଣୁଛି ଦ୍ଵାରେ ପ୍ରବେଶ ଗୋପୀ ପ୍ରାଣ 
ହଂସ ହେ, ସେ ବୃନ୍ଦାବନ ପଞ୍ଚବାଣ 
ନୟନେ ତା ରୂପ ନ ଦେଖୁଲେ ସଖୁ ନ ରହିବ ଜାଣ ପରାଣ ॥୯॥ 


କେବଣ ତରୁଣୀ ଆଗରେ ହସିଣ ସଖୁ କହିଲା ମଞ୍ଜ୍‌ବାଣୀ 
ଆମ୍ଭଙ୍କୁ ପୁଷ୍ଟ କରି ମଣି ଗବାକ୍ଷ ଆବୋରି ରହିଲୁ ମିତଣୀ 
ହଂସ ହେ, ଏମନ୍ତ ସଖୁ କି ବୋଲିଣ 
ପୁଣି ବୋଲଇ ଏକା ହୋଇ ତୁନିକି କରିବୁ କୃଷ୍ଣ ଆଲୋକନ ॥ ୧ ୦॥ 


ଦେଖ ତୋ ଅଗ୍ରତେ ଏହୁ ଦାମୋଦର ନୀଳାକଟାକ୍ଷ ବିଷପଣେ 
ସକଳ ଯୁବତୀ ମନକୁ ହରିଣ ଦେଲା ମଦନ ରଣାଙ୍ଗନେ 
ହଂସ ହେ, ବଞ୍ୁଳ ସ୍ତବକ ଉତଂସ 
କରି ହରି କରୀ ଗମନୀ ନୟନ ହରି ନେଉଛି ପୀତବାସ ॥୧ ୧॥ 


ପୁଣି କେଉଁ ସଖୁ ସଖୁକି ବୋଲଇ ଶୁଣ ଆଗୋ ମୋର ଜୀବନ 
ମନଲୋଚନ କେଉଁଠାରେ ଦେଇଛୁ ନ ଘେନେ ଆନର ସେ ମନ 
ହଂସ ହେ, ଆଗେ ପ୍ରାଣ ଏକା ତୁ ବସି 
ଏକାନ୍ତ ହୋଇ ଧ୍ଯାନ ପର ହୋଇଛୁ କାହାକୁ ନ ଚାହିଁ ସୁକେଶୀ ॥୧ ୨॥ 

ଯେତେ କରି ଆମ୍ଭେ ତୋହରେ ବଚନ କହୁଛୁ ମନ ଆନନ୍ଦିତ 
ଏଣେ ତୋ ଶ୍ରବଣ ଶ୍ରବଣ ନ ଦେଉ ଏ କଥା ଅତି ଅଦ୍ଭୁତ 
ହଂସ ହେ, ଜାଣିଲି ମୁଁ ନିଶ୍ଚେ ତୋ ମନ 
ଯୁବା ଅବତଂସ ନବଘନ ଶ୍ୟାମ ନୟନେ କଲୁ ତୁ ଲୋକନ ॥ ୧୩ 


ପୁଣି କେଉଁ ସଖ ସଜନୀ ଆଗରେ ବକ୍ରେ କହଇ ମଞ୍୍ବାଣୀ 
ରମଣୀମଣି କି କି କରୁ ରୋଦନ ଲଜ୍ଜା କି ନୋହେ ନିବାରିଣୀ 
ହଂସ ହେ, ଆତୁର ନୋହେ ପ୍ରାଣସଖୀ 
ଯିବ ଯେହୁ ପଥେ ଯୁବା ଶିରୋମଣି ଦେଖୁବୁ ନିଶ୍ଚେ ପଦ୍ଧଆଖୁ ॥୧୪॥ 


ଏମନ୍ତ ପ୍ରକାରେ ଗୋବିନ୍ଦ ପ୍ରବେଶେ ଯହିଁ ହୋଇଥ୍‌ଲେ ଅବଳା 
ସେ ପୁରି ଯହୁଁ ବଂଶର ମୋଦକାରୀ ଏବେ ଧରିଛି କୃଷ୍ଣଲୀଳା 
ହଂସ ହେ, ବେଗେ ତହିଁ କର ଗମନ 
ଦେଖ ଆମ୍ଭ ଦଶା ପୂରିବଇଁ ଆଶା ତୁ କରିବୁ ଦୁଃଖମୋଚନ ॥ ୧ ୫॥ 


ଦେଖଣ ସେ ପୁରୀ ଚତୁରୀ ନାଗରୀ ଲଭିବୁ ତୁ ଅତି ଆନନ୍ଦ 
ଗୋବିନ୍ଦ ଦରଶନେ ତାଙ୍କ ସଫଳ କରିଣ ଥିବେ ନେତ୍ର ଦୃନ୍ଦର 
ହଂସ ହେ, ଆଭିରୀ ନାରୀଙ୍କ ଶିରର 
ସକଳ ବିପଦ ପକାଇ କରିସେ ଘେନିଣ ଗଲେ ଦାମୋଦର ॥୧ ୬॥ 


ରାଜମାର୍ଗେ ଯାଉ ଯାଉ ବୃଷ୍ପିପୁର ବେଳକୁ ବେଳ ଅତିକ୍ରମ 
ଅତି ନିବିଡ଼ ପୁରମାନ ଯହିଁରେ ତାକୁ ଦେଖୁବୁ ତୁହି ଭ୍ରମି 
ହଂସ ହେ, ତଥ ମଧ୍ଯରେ କୃଷ୍ଣପୁର 
ଅତି ଯତ୍ନ ଯାହାକୁ ନିର୍ମାଣିଛି ବିଶ୍ଵକର୍ମା ଭାବି ମନର ॥୧ ୭॥ 


ସକଳ ମଣି ଗଣରେ ବିରାଜନ୍ତି ଯହିଁରେ ବିପୁଳ ବଡ଼ଭୀ 
ବିଚିତ୍ର ପତାକା ଗଗନେ ଖେଳନ୍ତେ ଅମ୍ବର ହୋଇଥବ ଶୋଭୀ 
ହଂସ ହେ, ଯହିଁ ଗୋବିନ୍ଦ ନିବେଶନ 
ଦେଖୁ ତୋ ନୟନ କରିବୁ ସଫଳ ବେଗ ହୋଇ କର ଗମନ ॥୧୮॥ 


ପ୍ରସାଦକୂଳ ଶିଖରେ ବିରାଜନ୍ତି ସ୍ତଟିକ କଳହଂସଗଣ 
ଚ „_ ଚରଣ ମାଣିକ୍ୟେ ନିରିମାଣ ତୁଷ୍ଟ କରିଅଛି ରଚନ 
ହଂସ ହେ, ସ୍ବୟମ୍ଭୁ ଆସିବା ସମୟେ 
ତାଙ୍କ ବାହନଗଣ ତହିଁ ମିଳନ୍ତି ସୁହୃଦମଣି ଅତିଶୟେ ॥ ୧ ୯॥ 

୨୯,” 


ଯେଉଁ କୃଷ୍ଣପୁରେ ଅତି ପ୍ରେମଭରେ ଗୋପ ରମଣୀ ପଢ଼ାଇଣ 
ଉଦ୍ଧବ ହସ୍ତରେ ସେ ଶୁକ ମିଥୁନ ପେଷିଛନ୍ତି କୃଷ୍ଣ ପାଶେଣ 
ହଂସ ହେ, ସେ ଏବେ ତାହା ପଢୁଥିବେ 
ଗୋପୀରମଣ ତା ଶ୍ରବଣ କରିଣ ସେ ନିକି ଗୋପକୁ ଆସିବେ ॥ ୨ ୦॥ 


ହେ ସଖୁ କୃଷ୍ଣ କାଳିନ୍ଦୀ ପୁଳିନର କୁଞ୍ଜେ ଲୁଚିଣ ଥ୍‌ବେ ରହି 
ବରଜରମଣୀ ଲୋଡିଣ ତାହାଙ୍କୁ ନ ପାଇ ହେଉଥ୍‌ବେ ଦହି 
ହଂସ ହେ, ମୋର ଦରଶନ ଲାଳସୀ 
ଏସନ ପ୍ରକାରେ ବୋଲନ୍ତି ରାଧବକା ଦେଖୁବିନିକି ନନ୍ଦ ଶିଷି ॥୨୧॥ 


ଏମନ୍ତ ପ୍ରକାରେ କେବଣ ଶୁକ ସେ ପଢ଼ନ୍ତେ ଅତି ଅନୁରାଗେ 
ଆର ଶୁକ ସଖମ ବଚନ ପ୍ରାୟେକ ପ୍ରବୋଧୁ କହିବ ସରାଗେ 
ହଂସ ହେ, ସଖୁ ତୁ ନ ଧର ବିଷାଦ 
ସତ୍ୟ ବଚନ ସେ ଅଟଇ ତୋ ବନ୍ଧୁ ଆଣିଦେବ ତୋର ପ୍ରମୋଦ ॥ ୨ ୨॥ 


ହରି ବଡ଼ଭୀ ଶିଖରେ ଘନ ଛବି ଅଗରୁର ଧୂମ ଲତିକା 
ଭ୍ରମନ୍ତେ ମଣ୍ଡଳି ହୋଇଣ କୁଣ୍ଡଳୀ ଭୁଜ କରିଣ ଥିବେ ଏକା 
ହଂସ ହେ, ନାନା ମଣିଗଣ ସ୍ତବକ 
ସୁବର୍ଣ୍ଣ ଭିତରେ ଗୋପୀ ରାସଲୀଳା ଲେଖୁଥିବ ରାଧାନାୟକ ॥ ୨୩॥ 


ସେ ପୁର ଦ୍ବାରରେ ମରକତ ମଣି ସ୍ତମ୍ଭ ହୋଇଥ୍‌ବ ଶୋଭିତ 
କେଳି ମୟୂର ନିଶାକାଳେ ଯହିଁରେ ଶୟନ କରଇ ତୁରିତ 
ହଂସ ହେ, ତୁ କିଛି ଭୟ ନ କରିଣ 
ତାର ଶିଖରେ କରିବୁ ଆରୋହଣ କୃଷ୍ଣ ଅପସର ଆଶେଣ ॥ ୨ ୪॥ 


ସେ ପୁରେ ଦିବ୍ୟ ହଂସୁଲୀ ତୁଳୀ ପରେ ପଲଙ୍କେ ବସିଥ୍‌ବେ ହରି 
ସ୍ତୋକ ନମ୍ର ତନୁ କରି ଅପସରେ କଫେଣି ବେନି ଦେଇ କରି 
ହଂସ ହେ, ଅଗ୍ରେ ସେ ଶୋଭା ପାଉଥୁବ 
କୋଟି ଶଶିଛବି ଗଞ୍ଜିତ ତା ରୁଚି ଦେଖୁ ତୁମ୍ଭେ ତୋଷ ହୋଇବ ॥ ୨ ୫॥ 


କଳିନ୍ଦ ନନ୍ଦିନୀ ଛବିକି ଗଞ୍ଜିତ ଗୋବିନ୍ଦ ତନୁ ମନୋହର 
ମକର କୁଣ୍ଡଳ ବେନି ଢଳିବାରେ ଗଣ୍ଡ ଦିଶୁ ଥିବ ରୁଚିର 
ହଂସ ହେ, ପିନ୍ଧିଥିବେ ପୀତବସନ 
ଏସନ ପ୍ରକାରେ ଦେଖନ୍ତେ ମୁକୁନ୍ଦ ପବିତ୍ର କରିବୁ ନୟନ ॥ ୨୬॥ 

ଦେଖୁବୁ ଯାଇତୁ ଯଦୁବର ସଭା ଥୁ୍‌ବେ ବସି ଯଦୁ ସକଳ 
ତାଙ୍କ କୁଳବୃଦ୍ଧ ବିକହ ନାମ ଯେ କହୁଥୁବ ବାଣୀମଞ୍ଜୁଳ 
ହଂସହେ, କୃଷ୍ଣ ସନ୍ଧିଧେ ଥିବ ବସି 
ପୂର୍ବ ଚରିତ ମାନ ତାଙ୍କ ବୁଝାଇ କହୁଣ ଥୁବ ମନ୍ଦ ହସି ॥୨୭॥ 


ପୁଣ ସେ କୃଷ୍ଣ ପୁରତର ଦାରୁଣ ଗୋପୀଜନ କାଳ ମୁରତି 
ଗାନ୍ଧିନୀ ନନ୍ଦନ ମଣି ଖମ୍ବକୁ ସେ ଆଉଜି କହୂୁଥିବ ଧାତି 
ହଂସ ହେ, କୂରୁକୂଳର ଯେତେ କଥା . 


a ote ot 


ମଣାଇଁ କହୁଥବ ଏ କଥାର କେ ପୂର୍ବ ପୁରାଣ ଯେଉଁ ରାଥା ॥ ୨୮॥ 


କୃଷ୍ଣର ବେନି ପାରୁଶରେ ରହିଣ ହସ୍ତେ ଘେନି ଦିବ୍ୟ ଚାମର 
ସାତ୍‌କି କୃତ ବ୍ରହ୍ମା ବେନି ଜନେ ସେ ଢାଳୁଥୁବେ ଯେ ମନୋହର 
ହଂସହେ, ଭଂମ ଜୁମିରେ ବସି କରି 
ଶ୍ରୀକୃଷ୍ଣ ଚରଣ ଆପଣା ... ଉଦ୍ଧବ ଥିବ ତାହା ଧରି ॥ ୨ ୯॥ 


ଅଗ୍ରତେ କର ପତ୍ର ଯୋଡ଼ି ଉଭା ସେ ହୋଇଥ୍‌ବ ସେ ଖଗବର 
ଆଜ୍ଞା ଦେବାକୁ ଅନୁସରି ରହିଣ ହୋଇଥ୍‌ବ ନତ କନ୍ଧର 
ହଂସ ହେ, ଯାହା ପକ୍ଷ ନାଦ ଶୁଣିଣ 
ସାମବେଦରେ ବିବାଦ କଲା ଦ୍ବିଜେ ତେଜନ୍ତି ବାଦ ତତ୍କ୍ଷଣ ॥୩୦॥ 


ହଂସଦୂତଗୀତ ଅତି ହିଁ ମହତ ତୃତୀୟ ଛାନ୍ଦ ଏହୁ ଜାଣ 
ହରି ଚରଣେ ଶରଣ ଯେଉଁ ଜନ ସେମାନେ କରିବେ ଗାୟନ 
ସୁଜନେ, ଶ୍ରୀକୃଷ୍ଣପାଦ ବେନି ଧାୟି 
ନୃପତି ଧନଞ୍ଜୟ ଭଞ୍ଜ ଏ ରସ ରଚିଲେ ସନ୍ମ ଜନ ପାଇଁ ॥୩୧॥ 


~ - 


Digitized by PPRACHIN, SOA 


୩୧ 


ଚତୁର୍ଥ ଛାନ୍ଦ 
ନ ଗା ଗ-କଉସିକ . 


ଆହେ ହଂସବର ମୋର ଏହୁ ଉପର 
ଯାଦବଙ୍କ ସଭା ମଧ୍ୟରେ 
ମନକୁ ନିଶ୍ଚଳ କରିଣ ନୟନେ 
ଦେଖୁବୁ କୃଷ୍ଣ ଶୋଭା ଧୀରେ | 
ଆହେ ସାରଙ୍ଗ, ଚତୁର ବଦନ ହୋଇଲେ 
କୃଷ୍ଣ ପାଦର କନିଷ୍ଠାଙ୍ଗୁଳି ନଖ 
କାନ୍ତି ସେ ନ କହିବ ଭଲେ ॥୧॥ 


ତେବେ ହେ ଆମ୍ଭ ସ୍ତିରୀମତି ଚଞ୍ଚଳ 
ଜଗତେ ଅଟଇ ବିଦିତ 
କୃଷ୍ଣ ପ୍ରେମ ଅନୁ- - ରାଗ ହୃଦେ ବହି 
କରୁଛି ଯାହା ସେ ଉଦିତ ` 
ଆହେ ସାରଙ୍ଗ, ଶ୍ରୀକୃଷ୍ଣ ଲାବଣ୍ୟମୁରତି 
କିଛି ତୋର ଆଗେ କହିବା ବଖାଣ 
ଶୁଣି ତୁହି ହେବୁ ମୁକତି ॥ ୨॥ 


ଯେଉଁ କୃଷ୍ଣର ପାଦପଦ୍ମେ ବାଳେକ 
ବସ୍ାହରି ଅତି ଭୟରେ 
ସ୍ବୟଂମୂମଣି ମୁକୁଟରେ ପ୍ରଣାମ 
କରିଥଲା ଅତି ସପ୍ଟରେ 
ଆହେ ସାରଙ୍ଗ, ତା ବିନୁ କ୍ଷୀଣ ବ୍ରଜବାଳୀ 
ଅପରାଧ ବିନା ଆମ୍ଭଙ୍କୁ ତେଜିଣ ଗଲେ ନିଶ୍ଚୟେ ବନମାଳୀ ॥୩॥ 

ଯେଉଁ ପାଦ ଶୋଭା ଲଭିବା ଆଶାରେ 
ପଙ୍କଜ ଗଣ୍ଡ ରାଜ ହୋଇ 
ଜଳେ ବୁଡ଼ି ରବି ମୁଖକୁ ଅନାଇ 
କରନ୍ତି ଘୋର ତପ ତହିଁ 
ଆହେ ସାରଙ୍ଗ, ଯେ କରେ ଅନୋଚିତ ଗତି 
ଶାସ୍ତ୍ର କହିଛି ତାହାକୁ ଦଣ୍ଡଦେବ ଏ କଥା ଅଟଇ ଯୁକୁତି ॥୪॥ 


ଏହା ଜାଣି କରି ଯାହା ହିମ ଗଣ 
ତାଙ୍କୁ ବିହିଲେ ଘୋର ଦଣ୍ଡ 
ସଙ୍କୁଳ କରି ` କଲେକ ଖଣ୍ଡ ଖଣ୍ଡ 
ସହଜେ ଅଟନ୍ତି ପ୍ରଚଣ୍ଡ 
ଆହେ ସାରଙ୍ଗ, ସେ ହିମ କୁଳକୁ ମୁଁ ଜାଣ 
ପ୍ରମାଣ କରୁ ଅଛଇଁ ପୁଣ ପୁଣ ଯେହୁସେ ଅଟଇ ନିପୁଣ ॥୫॥ 


ମରକତ ମଣି ଉଲଟ କଦଳୀ 
ନିନ୍ଦା କରଇ ଯେଉଁ ଉରୁ 
ମଦନେ ଉନ୍ନତ ଗୋପୀମନ କରିବ 


ବନ୍ଧ ଅର୍ଗଳି ସ୍ତମ୍ଭ ଚାରୁ 
ଆହେ ସାରଙ୍ଗ, ଏମନ୍ତ କୃଷ୍ଣ ଉରୁ ଶୋଭା 
ଦେଖୁ କେଉଁ କୁଳବତୀ କୁଳଲଜା ତେଜିଣ ନୋହିବ ସଲୋଭା ॥୬॥ 


ନାଭି ସରୋବର ତାର ମନୋହର 
ଗୋପୀଜନ ନେତ୍ର ସଦନ . 
ଯେଉଁ ନାରୀ ହୁଦୁ ଉପୁଜିଣ ପଦ୍ମ 


କଲା ସେହୁ ଧାତା ଜନନ 
ଆହେ ସାରଙ୍ଗ, ସେହୁ ପଦ୍ଧ ଜାଣ ବ୍ରହ୍ମାଣ୍ଡ 
ତାହାକୁ ନୟନେ ଦେଖୁଣ ଅଣ୍ଡଜ ଜନ୍ମ କୋଟିର ପାପ ଖଣ୍ଡ ॥୭॥ 


ଯେଉଁ ଉଦର ବଳୀରେ ସଙ୍କଟ 
n ଯଶୋଦା ଦଉଡ଼ି ନ ଅଁ 
ଯହିରେ ଜନନୀ ବେନିବାର କରି 
ଦେଖୁଛି, ସ୍ବୟମ୍ଭୂର ସୃଷ୍ଟି 
ଆହେ ସାରଙ୍ଗ, ଦେଖୁ ମାଏ ହେଲେ ଚକିତ 
ସେହୂ ବନମାଳୀ ଉଦର ଦେଖୁବୁ ପୀତି ପଟେ ଯେହୁ ରଞ୍ଜିତ ॥୮॥ 

ଯାହା ବକ୍ଷସ୍ଥଳ ଅତି ହିଁ ବିଶାଳ 
ବନ ପୁଷ୍ଠମାଳେ ଲୁଳିତ 
ଗୋପାଙ୍ଗନା ଚିପ୍ତ ଯାହାକୁ ନୟନେ 
ଦେଖନ୍ତେ ବଢ଼େ ମନ ସୁତ 
ଆହେ ସାରଙ୍ଗ, କୋଟି ସୂର୍ଯ୍ୟକୁ ଯେ ନିନ୍ଦଇ 
ଯେଉଁ ବକ୍ଷସ୍ଥଳେ ସେହୁ କଉସ୍ତୁଭ ଖଦ୍ୟୋତ ରୁଚି ଥାଇ ବହି ॥୯॥ 


ଯେଉଁ ଭୁଜ ଦଣ୍ଡ ' ଅତି ହିଁ ପ୍ରଚଣ୍ଡ 
ନିନ୍ଦଇ ନୀଳ ମଣିଯୁଗଂ 
କେଶୀ ଦନ୍ତପନ୍ତି ରଞ୍ଜନେ ପଣ୍ଡିତ 
ଲଳିତ କେଉରରେ ସଙ୍ଗ 
ଆହେ ସାରଙ୍ଗ, ବିରହିଣୀ ଗୋପୀ ପଟଳ 
ଗଳ ଆଲିଙ୍ଗନେ ଅଟଇ କୁଶଳ ଶୁଭଗନ୍ଧର ଆଦିମୂଳ ॥୧୦॥ 


ଏମନ୍ତ ଯେଉଁ ଭୁଜ- ଦଣ୍ଡକୃଷ୍ଣର 
ଦେଖୁବୁ ତୁ ତାହା ଯାଇଣ 
ଆମ୍ଭମାନଙ୍କର | ଅନୁରାଗ ଚିହ୍ନ 


ତହିଁ ହୋଇଅଛି ଭୂଷଣ 
ଆହେ ସାରଙ୍ଗ, ନୟନ କରିବୁ ସଫଳ 
ଯହିଁ ମୁରଲୀ ଧରି ନାଦ କରିଣ ମନ ମୋହୂଛି ନନ୍ଦବାଳ ॥୧ ୧॥ 


ଯେହୁ ଜଗତ ଲାବଣ୍ୟ ଶିରିକି 
ଇଷିତ ମାତ୍ରେ ଅଛି ବହି ? 
ଯେହୁ ଦରଶନେ ଶାନ୍ତ ମନମଥ 


ଜାତକୁ ତତ୍‌କ୍ଷଣେ କରଇ 
ଆହେ ସାରଙ୍ଗ, ଯହି ମଧୁର ଭୁରୁଲୀଳା 
ଯେହୁ ମୁଦୁ ହାସେ ଅମିୟ ସିଞ୍ଚଇ ଯହି ଦନ୍ତ ମୋତି ଅଚଳା ॥୧ ୨॥ 

ଏମନ୍ତ ଯେଉଁ କୃଷ୍ଣର ପଦ୍ମମୁଖ 
ତୁ ତାହା କରିବୁ ଲୋକନ 
ତହିଁ ବିମ୍ବାଧର ଅଧର ପାନରୁ 
ରଖୁଅଛୁ ଆମ୍ଭେ ଜୀବନ 
ଆହେ ସାରଙ୍ଗ, ଏ ଭାଗ୍ୟ ଆମ୍ଭ ହୋଇବ ଆମ୍ଭର 
ପୁଣି ସେ ବଦନ ଆମ୍ଭ ନେତ୍ର ସଙ୍ଗୀ କରିବ ଆସ ଗିରିଧର ॥ ୧୩॥ 


ମୁଁ ଯେ ଯେତେକ କହିଲି ତୋର ଆଗେ 
ଏଥୁ କି କାର୍ଯ୍ୟ ହେବ ତୋର 
ଏବେ ଶୁଣ ଯାହା କହିବି ସଙ୍କେତ 


ମନ ନିଶ୍ଚଳ କରି ଧୀର 
ଆହେ: ସାରଙ୍ଗ, ଯାହାକୁ ଦେଖୁ ତୋ ନୟନ 
ପରମ ଆନନ୍ଦ ସୁଖକୁ ଲଭିବ ସେହିଟି ଗୋପୀଙ୍କ ଜୀବନ ॥ ୧ ୪॥ 


ପୁର ନାଗରୀ ସଙ୍ଗରେ ଯେତେବେଳେ 
ରସି ଥୁବ ମଧୁସୂଦନ 
ସେ କାଳେ ଆମ୍ଭ ସନ୍ଦେଶ ନ କହିବୁ 
ହୋଇବୁ ତୁ ତହିଁ ମଉନ 
ଆହେ ସାରଙ୍ଗ, ଆମ୍ଭେ ସହଜେ ଗ୍ରାମନାରୀ 
ଏବେ ସେ ଲଭିଛି ନୃପତି ନନ୍ଦିନୀ ଅଟନ୍ତି ସହଜେ ଚତୁରୀ ॥ ୧ ୫ 


ଯେଉଁ ଜନସୁଧା ପାନରେ ନିମଗ୍ନ 
କରିଣ ମନ ଦେଇଥାଇ 
ସେ ନିକି ସେ କାଳେ ଘୋଳଦହି ନେଇ 
ଯାଚିଲେ ମନରେ ଧରଇ 
ଆହେ ସାରଙ୍ଗ, ବଡ଼ ଗରବୀ ଦାମୋଦର 
ସଙ୍ଗତେ ଘେନି ଥାଇ ସେହୂ ନାଗରୀ ଜାଣି କହିବ ଅପସର ॥ ୧ ୬॥ 

ଯେତେବେଳେ ବନ- ମାଳୀ ବନେ କେଳି 
କରୁଥିବ ଅତି ନିର୍ଭରେ 
ପଞ୍ଚମ ସୁରେ ଆଳାପ କରିପିକେ 
ଗାଉଥୂ୍‌ବେ ଅତି ମଧୁରେ 
ଆହେ ସାରଙ୍ଗ, କୃଟଜ କୁସୁମ ସୁବାସ 
ଘେନି ମନ୍ଦ ମନ୍ଦ ବହୁଥୁବ ମନ୍ଦ ପବନ ହୋଇଥୁବ ବାସ ॥୧୭॥ 


ଏହୁ ସମୟକୁ '“ ଦେଖୁ ବୃନ୍ଦାବନ 
ଚିନ୍ତିବ ସେହୂ ଗିରିଧର 
ସେହି କାଳେ ଆମ୍ଚ ସନ୍ଦେଶ ଥୋଇବୁ 
ଚରଣେ ପଡ଼ିଣ ତାହାର 
ଆହେ ସାରଙ୍ଗ, ସେ ଜାଣ ଆମ୍ଭର ଜୀବନ 
କେଉଁ ଖଣ୍ଡତପ କରିଥୁଳୁ ପୂର୍ବେ ନେଲା ସେ ଗାନ୍ଧିନୀ ନନ୍ଦନ ॥୧୮॥ 


ଗୋପ ରମଣୀ ମଣିଙ୍କ ଶିରୋମଣି 
ଯାହାକୁ ରମଣୀୟ ମଣି 
ନିରନ୍ତରେ ଭଜି ଥିଲା ବେନୁ ପାଣି 
କାମର ସେ କରି ଅଗ୍ରଣୀ 
ଆହେ ସାରଙ୍ଗ, ତାର ସଖୁ ଯେଉଁ ଲଳିତା 
ତୋ ପାଦ ତଳେ ନମି ଯାହା କହିଛି ଶୁଣ କୃଷ୍ଣ ସେହୁ ବାରତା ॥୧୯॥ 


ବାଳ କାଳୁ ଯେଉଁ କପିଳା ବସ୍ାକୁ 
ନବ ପଲ୍ଲବ ମାନ ଦେଇ 
ଅତି ସ୍ବେହରେ ବଢ଼ାଇଥିଲୁ ହରି 


ସେ ଏବେ ଗର୍ଭ ଅଛି ହୋଇ 
ଆହେ ଗୋବିନ୍ଦ, ସ୍ତନ ଭାରେ ସେହୁ ପୂରିତ 
ମନ୍ମରଗାମୀ ହୋଇଛି ତାକୁ ବାରେ ଦେଖ ତୁ ଆସି ନନ୍ଦସୂତ ॥ ୨ ୦॥ 

ନୀପ ନିକଟରେ ଯେବଣ ରସାଳ 
ତା'ର ମୁଳେ ନବ ମାଧବୀ 
ରୋପିଥୁଲୁ କୃଷ୍ଣ ଅତି ସ୍ବେହଭରେ 
ସେ ଏବେ ମଧୁଭରେ ଶୋଭୀ 
ଆହେ ଗୋବିନ୍ଦ, ତେଜୁଛି ମକରନ୍ଦ ନୀର 
ତୋର ବିରହେ ସେ କରୁଛି ରୋଦନ ଆମ୍ଭ ଚିପ୍ପ୍‌ କରେ କାତର ॥ ୨ ୧॥ 


ସେହୁ ମଥୁରାରେ ଯାଦବ ବଂଶରେ 
ଦେବକୀ ଜାତ କରି ସୁତ 
ଗୋପ ନବରରେ ଆଣି ନିବେଶିଲା 


ସେହୁ ହେଲା ଆମ୍ଭ ଜୀବିତ 
ଆହେ ଗୋବିନ୍ଦ, ଗାନ୍ଧିନୀ ଯାହା କଲା ଜାତ 
ସେ ସୁତ ଗୋପୁ. ଗୋବିନ୍ଦ ଘେନି ଗଲା ହୋଇଲା ଗୋପୀଙ୍କ କୃତାନ୍ତ ॥ ୨ ୨॥ 


ଅରିଷ୍ଟ ନାଶି କେବଣ ଭଲ କଲ 
ନ ନାଶିଲ ଅମ୍ଭ ଅରିଷ୍ 
ତୃଣାବର୍ଷ୍ ଖଣ୍ଡି କି କଲ ଆମ୍ଭର 
ତୃଣାବର୍ଭ ହେଲା ଉତ୍କଟ 
ଆହେ ଗୋବିନ୍ଦ, ଏକା ବ୍ୟୋମ କଲ ଖଣ୍ଡନ 
ଆମ୍ଭଙ୍କୁ ସକଳ ଦିଗ ବ୍ୟୋମ ହେଲା ଶୁଣ ଆହେ ଗୋପୀ ଜୀବନ ॥ ୨୩॥ 


ଏହୁ ଯେ ହଂସ ଦୂତ ହରି ଚରିତ୍ର 
ଗୀତ ଚତୁର୍ଥ ଛାନ୍ଦ ଏହୁ 
ରସିକ ଜନଙ୍କ ହୃଦରେ ସନ୍ତତ 


ୟେ ଗୀତ ନିରନ୍ତର ରହୁ 
ଆହେ ସୁଜନ, ସେବିଣ ସେ ରାଧା ଚରଣ 
ନୃପ ଧନଞ୍ଜୟ ଏହୁ ରସ ଭଣିଲେ ସକଳ ରସିକ କାରଣ ॥ ୨୪॥ 

ପଞ୍ଚମ ଛାନ୍ଦ 


ଶୁଣ ଗିରିଧାରୀ ଏ ମୋର ବାଣୀ ! କହିଛନ୍ତି ଯାହା ବ୍ରଜତରୁଣୀ । 
କି୍ଚାଇ ଗୋପେ ଆସିବ ମୁରାରୀ | ଆମ୍ଭ କଥା ନିଶ୍ଚେ ଗଲା ପାଶୋରି । 
ମାଧବ, ଏହୁ ଶ୍ରୀବୃନ୍ଦାବନ 
ହୋଇଅଛି ଜାଣ ବିଷ ସମ୍ପୂର୍ଣ ହେ ॥୧॥ 


ଯେବେ ଏହୁ କଥା ନୂହଇ ସତ | ପ୍ରତ୍ୟକ୍ଷେୟେହୁ ହୋଇଛି ବିଦିତ । 
ପୁଷ୍ସଗନ୍ଧ ଘେନି ବହେ ପବନ । ଲାଗନ୍ତେ ଗୋପୀଙ୍କି କରେ ଦହନ। . 
ମାଧବ, ବିଷ ବହେ ଯମୁନା ` 
କାଳିଯାନ୍ତେ ହୋଇଥ୍‌ୁଲୁ ସୁମନା ହେ ॥ ୨॥ 


ଆମ୍ଭ ସଙ୍ଗରସ ଲଭିବା ପାଇଁ ! କାମ କାଣ୍ଡରେ ହୋଇ ତୁମେ ଦହି | 
ଆମ୍ଭ ବାରିଆଡ଼ ଲତା ଉଦରେ | ନିଶାରେ ଲୁଚିଣ ଥାଅ ନିର୍ଭରେ | 
ମାଧବ, ଗଲା ସେ କାଳ କଥା 
ରାଜା ମାରି ହେଲ ଯାଦେବ ଭ୍ରାଥା ହେ ॥୩॥ 


ଯେତେ ହେଲେ ହଁ ଅନ୍ତେ ଗ୍ରାମନାରୀ | ବସୁଦେବ ସୁତ ତୁମ୍ଭେ ମୁରାରୀ | 
ଲଭିଲୁ ଯହୁଁ ନୂପତି ନନ୍ଦିନୀ | ତାଙ୍କୁ କରିଅଛୁ ଶିର ମଣ୍ଡନୀ । 
ମାଧବ, କିମ୍ପା ଆମ୍ଭର ସଙ୍ଗ 
ଏବେ ନିରତେ ଚିନ୍ତିବୂ ଶ୍ରୀରଙ୍ଗ ହେ ॥୪॥ 


ଆମ୍ଭମାନଙ୍କୁ ଯାହା ତୁ ମୁରାରୀ | ତେଜିଲୁ ଏହୁ ସ୍ଵଭାବ ତୋହରି । 
ଏ କଥା ତୋର ନୂହଇ ଦୂଷଣ ! ଶ୍ୟାମରୂପ ଜନ ୟେହୁ ଭୂଷଣ । 
ମାଧବ, ଶୁଣ ଏଥୁ ଚରିତ 
ଲୋକେ ଏସନ ହୋଇଛି ବିଦିତ ॥୫॥ 


Digitized by PPRACHIN, SOA 


ଦେଖ କାକର ବସାରେ କୋକିଳ । ଡିମ୍ବ ନିବେଶି ଚଳେ ଅତି ଲୋଳ । 
ସେ ତାକୁ ଅତିକଷ୍ଟରେ ପାଳଇ | ପକ୍ଷ ଲଭନ୍ତେ ତା'କୁ ସେ ତେଜଇ | 
ମାଧବ, ତୁହି ତାର ସମାନ 
ଆମ୍ଭଙ୍କୁ ତେଜି ଗଲୁ ମଧୁବନ ହେ ॥୬॥ 


ଏବେ ଯେଉଁ ରଙ୍ଗ ରଚିଲୁ ହରି । ଥିଲୁ ପୂର୍ବେ ଯେଉଁ ନାଟକ କରି |! 
ସେ ଏବେ ଆମ୍ଭର ହେଲା ମରଣ | ଏବେ ରାଧୁକାକୁ ଟିନ୍ତୁ କି ମନ | 
ମାଧବ, ତୋତେ ନିଶ୍ଚିନ୍ତ କରି 
ତାହା ତୁମ୍ଭଙ୍କୁ ପଚାରୁ ଅଛି ହରି ॥୭॥ 


ଆହେ କୁଞ୍ଜଗୃହ ବିଳାସ କାରୀ | ଭାଗ୍ୟହୀନ ହେଲୁ ବରଜ ନାରୀ । 
ଏହୁ ଦଶା ଅବା କହିବୁ କେତେ | କହିଲେ ନିକି ତୂ ଯିବୁ ପରତେ । 
ମାଧବ, ଗୋପ ରମଣୀମଣି 
ଲୋଟନ୍ତି ତୋର ବିଛ୍ଛେଦେ ଧରଣୀ ॥୮॥ 


ଆମ୍ଭ ଭିତରେ ଯେହୁ ଚୂଡ଼ାମଣି, ଯେହୁ ସେ ବୃଷଭାନୂର ଦୂଲଣୀ | 
ତାକୁ କରିଥିଲୁ ଶିର ଭୂଷଣ, ତାକୁ ଏବେ କଲୁ ତୁ ସାଧାରଣ | 
ମାଧବ, ସବୁ ନାରୀରେ ସରି 
ସମାନ ହୋଇଲା ନବକିଶୋରୀ ହେ ॥୯॥ 


ଗୋପମଣ୍ଡଳ ମଣ୍ଡନ ତିଳକ । ବୃନ୍ଦାବନର ତୁ ପଞ୍ଚଶାୟକ । 
ଜାଣିଲୁ ନିଶ୍ଚେ ତୁ ଗୋପ ତେଜିଲୁ । ଆତ୍ଭରେ କୃଷ୍ଣ ଦୟାହୀନ ହେଲୁ । 
ମାଧବ, ସେହୁ ସବିତା ସୁତ 
ଆମ୍ଭରେ କଲା, ତୋହରି ଚରିତ ହେ ॥୧୦॥ 


ଏଣୁ କରି ତୋତେ ପୁଛୁଛି ହରି ! ଦିନ କେହ୍ନେ ନେବ ରାଧାନାଗରୀ । 
ବୃନ୍ଦାବନ ପୁଷ୍ଠମାନଙ୍କ ଉର । ବିରହ ଶୋକ କରଇ ବିସ୍ତାର | 
ମାଧବ, ଏହା କେମନ୍ତେ ରାଧା 
ଚାହିଁ ନ ଲଭିବ ମଦନ ବାଧା ହେ ॥୧୧॥ 


ମୋର ପ୍ରାଣ ସଖ୍ମ ନବ ବିରହୀ | ନୟନୁ ନୀରଧାର ତାର ବହି । 
ଜାତ କଲା ସେ ଏକ ତରଙ୍ଗଣୀ ! ସେହୂ ନିନ୍ଦିଲା କଳିନ୍ଦ ନନ୍ଦିନୀ ¦ 
ମାଧବ, ଉର୍ମିଗଣେ ଦୂସ୍ତର 
ନିଦ୍ରା ନ ଆସଇ ମରିବା ଡର ହେ ॥୧ ୨॥ 

ଘେନି ତାହାର ଭଗ୍ନି ପରାଭବ | କୋପ କଲା ତା ଠାରେ ରତି ଧବ। 
ମୋର ପ୍ରାଣ ନିଅ ବୋଲନ୍ତେ ରାଧା ! ଜୀବ ନ ନେଇ ଯମ କରେ ବାଧା | 
ମାଧବ, ମାନି ସବିତାସୁତ 
ତେଣୁ ସଖୁକି କରେ ୟେତେ କୃତ ହେ ॥୧୩॥ 


ତୁମ୍ଭ ରୂପ ମୋର ସଖୁର ମନ | ଆକର୍ଷି ବଳେ ନେଲା ଭଗବାନ | 
ଭଲ ମନ୍ଦ ସେହୁ କିଛି ନ ଜାଣି । ୟେକା ଚିନ୍ତଇ ତୋତେ ବେଣୁପାଣି | 
ମାଧବ, ପ୍ରେମ ଅନଳେ ତୋର 
ତା” ଜୀବପତଙ୍ଗ କଲା ଶ୍ରୀଧର ହେ ॥୧ ୪॥ 


କି ଅବା ତୋତେ ବୋଲିବି ଗୋବିନ୍ଦ | ତୁହି ସେ ବୃନ୍ଦାବନ ପୂର୍ଣ୍ଣଚାନ୍ଦ | 
' ମୋର ସଖୁ ରାଧା ନିଜ ଦୋଷରୁ । ନାଶକୁ ଲଭୁଛି ଚାରୁ ରମ୍ଭୋରୁ ! 
ମାଧବ, ତା'ର କରମହୀନ 
ଯେତେ କହିଲେ ନ ଶୁଣେ ବଚନ ହେ ॥୧ ୫ 


ତାହାରି ପାଇଁ ଲଭିଛି ସନ୍ତାପ। ତେଜିଅଛି ସର୍ବ ସୁଖ କଳାପ। 
ଏଡ଼େ ଅଜ୍ଞାନ ସେ ମୋହର ସହୀ | ହୃଦରୁ ତାର ଚିନ୍ତା ନ ଛାଡ଼ଇ 
ମାଧବ, ତାର କରମ ହୀନ 
ଯେତେ କହିଲେ ନ ଶୁଣେ ବଚନ ହେ ॥୧୬॥ 


ଅନେକ ପୁଣ୍ୟ କରିଥିଲେ ହରି | ତେଣୁ ଲଭିଲ ସମାନ ନାଗରୀ | 
ମନବଚନ କର୍ତ୍ତବ୍ୟ ତୁମ୍ଭର। ବକ୍ର ଅଟଇ ନିଶ୍ଚେ ଦାମୋଦର | 
ମାଧବ, ଭାଗ୍ୟେ ଲଭିଲ ନାରୀ 
ତ୍ରିବକ୍ରା କଲ ହୃଦୟ ବିହାରୀ ହେ ॥୧୭॥ 


ମୋର ସଖୁ ସେ ଅଟେ ଖଣ୍ଡ ତପୀ | ଯେଣୁ ସରଳ ହୃଦୟ ଅଦ୍ୟାପି। 
ଏହାଠାରେ କି୍ପା ତୁମର ପ୍ରୀତି । ରଖୁବ କିମ୍ପା ତୁମ୍ଭେ ମହାମତି। 
ମାଧବ, ନ ଜାଣିଲା ମୋ ପ୍ରାଣ 
ତୋର ନିମନ୍ତେ କରୁଛି କାରଣ ହେ ॥୧୮॥ 

ଯେତେବେଳରେ ତୋର ବେଣୁ ଧ୍ଵନି । ଶୁଣି ମୋହକୁ ଲଭେ ପୀନସ୍ତନୀ। 
ତେତେବେଳେ ଗୁରୁଜନ ବେଢ଼ିଣ। ଏକ ଆରକେ କରନ୍ତି କାରୁଣ୍ୟ | 
ମାଧବ, କେହୁ ବୋଲେ ୟେ ଭୂତ 
ଚେଷ୍ଟା ପ୍ରାୟକେ ଦିଶୁଛି ଅଭୁତ ହେ ॥୧ ୯॥ 


କେ ବୋଲେ ଅବା ଏହାକୁ କୁଣ୍ଡଳୀ ଦଂଶି ଅଛଇ ବଡ଼ ମହାବଳୀ | 
କେଂ' ବୋଲେ ଅବା ବ୍ୟାଧୂ ବିକାର। କେ ବୋଲେ ଦେଖ କମ୍ପୁଛି ଶରୀର ! 
ମାଧବ ଏବେ ସେହି ରାଧୁକା 
ତୋ ବିନୁ ତାପ ଲଭିଛି ଅଧୁକା ହେ ॥ ୨୦॥ 


ଅତି ବିରହ ବେଦନା ଉରରେ । ସଖମ ମୋ ବାଣୀ କହି ତ ନପାରେ ! 
ବିପପ୍ତି ସାଗରେ ବୁଡ଼ିଲା ବାଳା | ଉର୍ମି ଜାଲ ହେଲା ଅତି ତରଳା।| 
ମାଧବ, ଦୁଃଖ ଲଭିଲା ପ୍ରାଣ 
ତୋ ବିନୁ କେ ତାର ହେବ ଶରଣ ହେ ॥ ୨୧॥ 


ତୁ ତ ରହିଲୁ ମଧୁବନେ ଆସି | ଲଭିଲୁ ଚତୁରୀ ବର ବିଳାସୀ | 
ତୋର ସନ୍ଦେଶ ନ ଶୁଣିଲା ସେହି | ତେଣୁ ପ୍ରିୟ ସଖୁ ହୋଇଛି ଦହି | 
ମାଧବ, ସେହି କାମ ପ୍ରେତରୁ 
ଭୟ ଏକା ହେଲା ସେ ଚାରୁ ଭୂରୁ ॥ ୨ ୨॥ 


ତୋର ଦରଶନ ଆଶେ ମୁରାରୀ। ଏସନ ହୋଇଅଛି ବରନାରୀ | 
କାର୍ଯ୍ୟସିଦ୍ଧି ପାଇଁ ବର ଅବଳା। ସିବି ଜନ ପାଦେ ସେବଇ ବାଳା | 
ମାଧବ, ପୁଣି ମାନ୍ତିକ ଜନେ 
ତାଙ୍କୁ ସେବି ମନ୍ତ୍ର ଶିଖେ ବହନେ ହେ॥ ୨୩॥ 


ସ୍ତମ୍ଭନ ଉଚ୍ଚାଟନ ବଶ୍ୟ ମୋହନ । ଆକର୍ଷି ଅଞ୍ଜନ ଯେତେ ବିଧାନ । 
ତୋତେ ଲଭିବା ପାଇଁ ବର ବାଳୀ! ଏହି କଥାରେ ମନ ଅଛି ମିଳି 
ମାଧବ, ଅତି ବିନୟ ମତି 
ହୋଇ ଉମାକୁ ସେବେ ସେ ଯୁବତୀ ॥ ୨ ୪॥ 

ସବୁ ଭାବି ତାର ମନ ଚଞ୍ଚଳ | ଏକା କଥାରେ ନ କରଇ ମେଳ | 
ତୋତେ ଲଭିବାକୁ ସର୍ବ ବିଧାନ | ଅନୁକ୍ଷଣେ ଖୋଜେ ରାମାରତନ | 
ମାଧବ, ୟେହୁ ଲୋକେ ପ୍ରକାଶ 
ଏକା କଥାରେ ନୋହଇ ବିଶ୍ଵାସ ॥ ୨ ୫॥ 


ତୁମ୍ଭର ଭାବକୁ ଭଜୁଛି ନାରୀ । ତୋର ପ୍ରୀତି ଅର୍ଥେ ଦେବ ମୁରାରୀ | 
ଗୋପାଳକୁ ତୁମ୍ଭେ ଅଟେ ଯୁଗତେ | କାମବର୍ଵନ ଅର୍ଥ ସର୍ବମତେ | 
ମାଧବ, ଘନସାର ବରନ 
ନନ୍ଦୀଶ୍ଵର ଶିରୀ ତୁମ୍ଭର ସ୍ଥାନ ହେ ॥୨୬॥ 


ଭୁଜଙ୍ଗ ରିପୁ ପତେ ତୁମ୍ଭ ପ୍ରୀତି । ଚନ୍ଦ୍ରଶେଖର ଶୋଭିତ ମୂର୍ଥ୍ଟି। 
ଶିରରେ ଆଲିଙ୍ଗିତ କଣ୍ଠଦେଶ | ପର ବିଭୂତିରେ ଶୋଭନ ବେଶ। 
ମାଧବ, ତୁମ୍ଭେ ଜଗତପତି 
ସର୍ବଦା ମଙ୍ଗଳାଶ୍ରୟ ଯାର ମୂର୍ତ୍ତି ॥ ୨୭॥ 


ତମାଳ କୋମଳ ଦଳ ଦଳିଣ। ସେ ରସ ଘେନି ରମଣୀ ରତନ | 
ଭୁଲତା କୋଦଣ୍ଡେ ଜିଣିଛ ମାର | ଏମନ୍ତ ଯେଉଁ ମୂରତି ତୁମ୍ଭର | 
ମାଧବ, ସଖୁ ମୋର ଲେଖୁଣ 
ତୋ କଣ୍ଡେ କରେ ଗାଡଢ଼େ ଅଲିଙ୍ଗନ ॥ ୨୮॥ 


ତେତିକିବେଳେ ପଡ଼ଇ କ୍ଷିତିର | ଜ୍ଞାନ ତେଜି କରି ସୁନ୍ଦରୀ ବର | 
ତୋର ରସରେ ସେ ନିମଗ୍ନ ହୋଇ । ଧରଣୀରେ ଲୋଟେ ଚନ୍ଦ୍ରମା ମୁହାଁ 
ହେ ମାଧବ, ବାହ୍ୟ ଜ୍ଞାନ ତା ଦୂର 
କିଛି ନ ଜାଣଇ ରମଣୀ ବର ହେ ॥ ୨୯॥ 


ଏହୁ ହଂସଦୂତ ଛାନ୍ଦ ପଞ୍ଚମ | ଛାନ୍ଦଛାନ୍ଦରେ ଅଟେ ଅଭିରାମ। 
ଶ୍ରୀରାଧା କୃଷ୍ଣଙ୍କ ପ୍ରେମ ବିଳାସ ¦ ଶୁଣିମା ସାଧୁ ଜନେ ଲଭି ହରଷ | 
ସୁଜନେ, ଭଜି କୃଷ୍ଣ ଚରଣ 
ଭଣେ ଧନଞ୍ଜୟ ଭଞ୍ଜରାଜନ ହେ ॥୩୦॥ 


Digitized by PPRACHIN, SOA 


ଷଷ୍ଠ ଛାନ୍ଦ 


ଶୁଣ ହେ ମଧୁସୂଦନ | ମୋର ଏହୁ ନିବେଦନ 
ଘେନିମା ତୁମର ମନ ହେ ନନ୍ଦନନ୍ଦନ| ଗୋପୀଜନଙ୍କ ଜୀବନ ହେ ॥ ୧॥ 


ମୋର ପ୍ରାଣସଖୁ ରାଧା, ଲଭିଛି ଦୁଃସହ ବାଧା 
ତୋର ଧ୍ଯାନ ପରେ ଶ୍ରଦ୍ଧା ହେ ଗୋପୀ ଜୀବନ 
.କଲା ତନମୟ ମନ ହେ ॥ ୨॥ 


ୟେମନ୍ତ ହେଲେ ହେଁ ତାର | ବାଧା ତ ନୋହୂଛି ଦୂର | 
ରାଧା ବିରହେ କାତର ହେ | ମନ୍ଦରଧର, ତୁମ୍ଭରି ସ୍ଵବରୂପାକାର ହେ ॥୩॥ 


ତୁ ତା'ରେ ଦେଲୁ ସନ୍ତାପ। ଲଭିଛି ଦୁଃଖ କଳାପ। 
ତେଜୁଛି ନୟନୂ ଆପ ସେ, ମୁରଲୀଧାରୀ, ତେବେ ତୋ ଗୁଣ ସୁମରି ହେ ॥୪॥ 


କରୁଛି ତୋ ଚେଷ୍ଟାମାନ | ଯେଣୁ ତେଜୁ ଅଛି ଜ୍ଞାନ। 
ତୋର ରସରେ ନିମଗ୍ନ ହେ ନବକିଶୋର, କିମ୍ପା କଲୁ ତାକୁ ଦୂର ହେ ॥୫॥ 


ତା”ରେ ତୁ ଦାରୁଣ ମତି | ହେଲେ ହେଁ ବର ଯୁବତୀ। 
ତୋରେ ବଳାଇଛି ମତି ହେ ଗୋପୀଙ୍କ ପ୍ରାଣ। ହୁଅ ତା ଜୀବ ଧାରଣ ହେ॥୬॥ 


ତୁ ଯେ ସମାଧ୍ୂ ଗୋଚର ! ଜାଣି ପ୍ରିୟ ସଖ ମୋର | 
ଏ ଘେନି ସମାଧ୍ବପର ହେ ସୃନ୍ଦରବର, ହୁଅ ତା ନେତ୍ର ଗୋଚର ହେ ॥୭॥ 

ମନରେ ବସ ତୁ ହରି, ଜାଣିଣ ୟେ ବରନାରୀ 
ଯମେ ପ୍ରୀତିଇଚଛା କରି ହେ, ଦେବ ମୁରାରୀ ରୋଦନେ ନିତ୍ୟେ ଶର୍ବରୀ ହେ ॥୮॥ 
ମୁରାରୀ ମୁକୁନ୍ଦ ହରି | ଗିରିଧାରୀ ଦଇତାରୀ | 
କୁଞ୍ଜବନର ବିହାରୀ ହେ ଶ୍ୟାମ ସୁନ୍ଦର, ବୃନ୍ଦାବନ ପଞ୍ଚଶର ହେ ॥୯॥ 


ସୁରବର ଶିରୋମଣି ବ୍ରଜ ଆନନ୍ଦ କାରିଣୀ। 
କାମ କଳା ଚିନ୍ତାମଣି ହେ, ନନ୍ଦକୁମର, ବୋଲି ସେ ରୋଦେ ସପ୍ଟର ହେ ॥୧ ୦॥ 


ଅତ୍ୟନ୍ତ ରୋଦୂଛି ସହି | ତାହା କେ ପାରିବ କହି 
ଆମ୍ଭ ଧଇର୍ଯ୍ୟ ନ ରହି ହେ, ଗୋପ ମଦନ, କରୁଛୁ ଆମ୍ଭେ ରୋଦନ ॥୧୧॥ 


ବିରହ ଦାବରେ କ୍ଷୀଣ, ମୋ ସଖୁର ତନୂବନ 
ତେଜିବ ଜୀବ ହରିଣ ହେ ନାଗର କାହ୍ଲ, ଆଜିକି କାଲି ବା ଜାଣ ॥୧ ୨॥ 


ଯେଣୁ ପୀଡ଼ଇ ..., ଶବର ହୋଇଛି ତାର 


ଦେଖାଉଛି ତ୍ରାଶଭର ହେ, ଶର ପ୍ରହାର, କରୁଅଛି ଗିରିଧର ହେ ॥ ୧୩॥ 


ଆହେ ନବଘନଶ୍ୟାମ, ଚନ୍ଦ୍ର କରେ ଅଭିରାମ 


କଟାକ୍ଷେ ଜଣଛ କାମ ହେ, ଭଶ୍ଵରଶ୍ଯାମ, ସଖୁରେ ନୂୁହଟ ବାମ ॥୧ ୪॥ 


ତୋ ଠାରେ ମୋ ସଖୁ ମନ, ଦେଇଛି ମଧୁସୂଦନ 
ଏଣୁ ନ ପୀଡ଼େ ମଦନ, ହେ ରାଧାର ପ୍ରାଣ ତୁମେ କରୁଛ ପୀଡ଼ନ ହେ ॥୧ ୫॥ 


ତୁମେ ତ ଯଦୁୂନନ୍ଦନ, ଜାଣ ଗୋପୀଙ୍କର ମନ 
ଦୁଃଖ ଦେଉ କି କାରଣ ହେ ନାଗରମଣି, ନ ଜାଣୁ ଗୋପ ତରୁଣୀ ହେ ॥୧୬॥ 


ତୁ ତ ସର୍ବ ଅନ୍ତର୍ଯ୍ୟାମୀ ଚୋରି ରତି କେଳି କାମୀ 
ଉଦ୍ଧବ ବାଣୀରେ ଭ୍ରମି ହେ ସୁନ୍ଦରବର, ତେଣୁ ବଢ଼େ ଦୁଃଖ ଭାର ॥୧ ୭॥ 


ଆମ୍ଭର ଦୁଃଖମାଧବ, ନ କହିବ ତ ଉଦ୍ଧବ 
ଯେଣୁ ସେ ଯଦୁ ସଚିବ ହେ, ଗୋପୀଙ୍କ ଧବ, ରଖବାରେ ଆମ୍ଭ ଜୀବ ହେ ॥୧୮॥ 

ଯମୁନା ନାମ ଭଗିନୀ।| ସେ କି ଆମ୍ଭ ଦୁଃଖ ଘେନି | 
କହିବା କି ଏହୁ ବାଣୀ ହେ ଗୋପୀମୋହନ, ସେ ପୁରେ ନ ଜାଣୁ ଆନ ହେ ॥୧୯॥ 


ବିଧୁ ତୋ ପାଦ ପରଶ ! ଦେଇଣ ହୋଇ ହରଷ । 
ରାଧା କୂମୁଦିନୀ ତୋଷ ହେ ଯାଦବଇରଶ, କର ତା ହୃଦ ପ୍ରକାଶ ହେ ॥ ୨୦॥ 


ବିଷଷ୍ଠ ହୋଇ ବନରେ । ଲୋଟୁଛି କାମ ତାପରେ 
ଉତ୍କଳିକା ... ହେ ଗୋକୁଳେଶ୍ବର, ପୂରିତ ଯୁବତୀ ବର ହେ ॥ ୨୧॥ 


ଅପରାଗୋ ହୋଇ ଯୁତ । ଆମୋଦ ହେଲା ରହିତ | 
ସର୍ବାଳିଗଣ ଦୁଃଖତ ହେ ଗୋପିବଲୁଲଭ, ମରଣ ହେଲା ସୁଲଭ ହେ ॥ ୨ ୨॥ 


ତୋର ସଙ୍ଗ ବାଞ୍ଚା କରି, ଅତି କଷ୍ଟେ ଜୀବ ଧରି 
ଅଛି ସେ ନବକିଶୋରୀ ହେ ଶୁଣ କଂସାରୀ, ଅବଧ୍‌ୂ ଗୁଣି ଚତୁରୀ ହେ ॥ ୨୩॥ 


ଯେଉଁ ବଳିଲା ଅବଧ୍ଟ, ବାମ ହେଲା ତାରେ ବିଧ 
ବୁଡ଼ାଇଲା ସଖୁ ବୂବି ହେ କରୁଣାନିଧ୍ଟ, ଚିନ୍ତେ ମରଣର ବିଧ୍ବ ହେ ॥ ୨୪॥ 


ନିରାଶ ଜୀବନ ହୋଇ, ନିଶଙ୍କେ ପଙ୍କଜ ମୁହିଁ 
ରସାଳ ମୁକୁଳେ ନେଇ ହେ, ଶୁଣ ମାଧୋଇ 
ଦୃଷ୍ଟି ଦେଲା ମୋର ସହି ହେ ॥ ୨ ୫॥ 


ଏହୁ ହସଂଦୂତ ଗୀତ | ଛାନ୍ଦ ଷଷ୍ଠ ସମାପତ 
ରାଧାକୃଷ୍ଣର ଚରିତ ହେ ସୁଜନ ହିତ 
ରସିକ ଜନ ଜୀବିତ ହେ ॥୨୬॥ 


ରାଧାକୃଷ୍ଣ କରି ଧ୍ଯାନ ! ଚିନ୍ତି ଶ୍ରୀଗୁରୁ ଚରଣ 
ଭଣିଲେ ଧନଞ୍ଜୟ ରାଜନ, ସୁଜନଜନ, ଶୁଶିହୁଅ ତୋଷ ମନ ହେ ॥| ୨୭॥ 

ସପ୍ତମ ଛାନ୍ଦ 


ବିରହ ଅନଳ ସନ୍ତାପେ ପଡ଼ିଛି ଜ୍ଞାନ ଦୂର କରି ତରୁଣୀ 
ମୁଖେ ନ ଆସେ ତାର ମଧୁବାଣୀ 
ନୟନ ପଲକ ନିଶ୍ଚଳ ଦେଖୁଣ ରୋଧ ତେଜିଲୁ ସଜନୀ 
ହେ ଗୋବିନ୍ଦ, ସ୍ଵର ମାରଣେ ତନୁ ଖଣ୍ଡିତ 
ମୋର ପ୍ରିୟ ସଖମ ହୋଇ ଦୂୁଃଖୁତ 
କେବଳ ତୋ ପ୍ରତି ଆଶା ସଜନୀ ତା ପ୍ରାଣ କରୁଛି ବାରିତ ହେ ॥ ୧॥ 


ଆହେ ବୃନ୍ଦାବନ ରସିକ ନାଗର ତୁମ୍ଭର ପୂର୍ବ ପ୍ରେମରସ 
ସହି ଲଭି ହୋଇଥଲା ହରଷ 
ଏବେ ନ ପାଇ ତା ଲଭିଲା ବିରସ ପ୍ରାଣ ଅଛି ଅବଶେଷ 
ହେ ଗୋବିନ୍ଦ, ସଖମ ଗଣେ ବିଚାରଇ ଆମ୍ଭେ ଯାହା 
କୃଷ୍ଣ ବିଚ୍ଛେଦେ ନ ତେଜିଲା ଦେହା 
ଧକ ହେଉ ଏହା ନାସା ପୁଟେ ତୁଳା ଆଜ ହିଁ ଚଳୁଛି ଯାହା ହେ ॥ ୨॥ 


ଏବେ ରମଣୀମଣି ଯେଉଁ ସକଳ ଅମଙ୍ଗଳେ କରେ ବିଧାନ 
ତାହା ମୁଖେକେ କରିବ ବଖାଣ 
ପଲକହୀନ ବୁଲୁଅଛି ନୟନ ଦେଖୁ ବଢ଼େ ଶଙ୍କା ମାନ 
ଗୋବିନ୍ଦ କେତେବେଳେ କେଉଁ ଚେଷ୍ଟା କରଇ 
ତାହା ବଚନେ କେ କହିପାରଇ 
ସେ ଯାହା ବୋଲି କରି କରେ ବିଳାପ ତାହା କହିବି ଶୁଣ ମାଧୋଇ ହେ ॥୩॥ 

ବୋଲେ ଶୁଣ ସଖ ମୁହିଁ ଅତି ଦୁଃଖୀ ପୂର୍ବେ ଗୋବିନ୍ଦ ପ୍ରେମଲଭି 
ମୋତେ କରିଥୁଲା ପ୍ରାଣବଲ୍ଲଭୀ 
ତାର ଲାଗି ବେନି କୂଳ ତେଜ୍ୟା କଲି ଏବେ ହୋଇଲି ଅଶୋଭୀ 
ହେ ସଙ୍ଗାତ, ସେହୁ ପ୍ରେମ ଯେଣୁ ହେଲା ବିରାମ 
ମୋର ସକଳ କାମ ହେଲା ବାମ 
ଏ ପ୍ରାଣ ନ ଯାଇ କିମ୍ପାଇ ରହିଛି ନ ଦେଖୁ ତା ରୂପ ଶ୍ୟାମରେ ॥୪॥ 


ଏମନ୍ତ ବୋଲିଣ ପ୍ରିୟ ସଖ୍ଣ ମୋର ରୋଦନ କରେ ଅହର୍ନିଶି 
କୁଞଜଦେହଳୀ ପାଶେ ଆସି ବସି 
ପୁଣି ସେ ଅନାଇ କହଇ ପ୍ରଳାପ, ଅତି ଦୁଃଖେ ଚାରୁକେଶୀ 
ହେ ଗୋବିନ୍ଦ, ପୁଣି ବୋଲଇ ପ୍ରିୟ ସଖ୍ମ ଦେଖ 
ଏହା କୂଞ୍ଜେ ମୋ କରୁଥଲା ସୁଖ 
ଏବେ ଏ ନିତାନ୍ତେ ଦେଉଅଛି ଦୁଃଖ ତା ସୁଖ ହୋନ୍ତେ ବିମୁଖ ହେ ॥୫॥ 


ଦେଖ ଏହୁ ତରୁ ଅତିଶୟ ଗୁରୁଫଳ ପୁଷ୍ପରେ ଶୋଭନ 
ପୂର୍ବେ ହୋଇଥଲା ହୁଦରଞ୍ଜନ 
ଏବେ ଏହାକୁ ଦେଖନ୍ତେ ନେତ୍ରେ କାମ କରୁଛି ବାଣେ ଦହନ 
ହେ ସଙ୍ଗାତ, ନିଚେ ଜାଣିଲି ମୁଁ ଏହୁ ଚରିତ 
କୃଷ୍ଣ ସ୍ପେହ ହେଲା ଯେଣୁ ରହିତ 
ଅହିତ ହେଉଅଛନ୍ତି ଏ ସକଳ ଏ କଥା ଜାଣ ନିୟତରେ ॥୬॥ 


ଯେତେ ସରି ମତେ କରିଥୁଲା ହରି ତା ଶୁଣି ଚିପ୍ଟ୍‌ ହୋୟେ ଘାରି 
ତାହା କହି ନୋହୂଛି ସହଚରୀ 
କହିଲେ ସେ ପ୍ରେମ ଲଘୁତା ହୋଇବ ତୁ କି ନ ଜାଣୁ ଚତୁରୀ 
ହେ ସଙ୍ଗାତ, ଯେବେ ବୋଲିବି ତୋ ବିନୁ ଗୋବିନ୍ଦ 
ନିଶ୍ଚେ ମରଣ ହେବ ଆଦିକନ୍ଦ 
ନ ମରି ଯେଣୁ ଜିଇଁ ଲୋକେ କହୁଛି ଏ ପ୍ରେମ ସହଜେ ମନ୍ଦ ହେ ॥୭॥ 

ଯେବେ ବୋଲିବି ମୋହୋ ପାଶେ କିଞ୍ଚାଇ ନ ଆସୁ ତୂ ହୋ ଗିରିଧର 
ତେବେ ପ୍ରଭୁତା ଦିଶିବ ମୋହର 
ଏହି କଥା ଚିନ୍ତି ତାହାରେ ସନ୍ଦେଖ କହି ନୋହୂଛି ମୁଖର 
ହେ ସଙ୍ଗାତ, ସେହୁ ଅଟଇ ମୋ ହୁଦ ମଣ୍ଡନ 
ତାର ଚରଣେ ମୁହିଁ ପରିଜନ 
ଏଥୁ ଉଚିତ ବିଚାରି ଶିରିରଙ୍ଗ ଲେଖ ଲେଖୁ ସେ ବହନରେ ॥୮॥ 


ନାନାବିଧ୍ଵ କେଳି କରିଣ ଚତୁରୀ ପ୍ରଣୟ ମାନ ମୁହିଁ ଧରି 
ମିଛେ ଲୁଚଇ ଯାଇ ଗିରିଦରୀ 
ସେ ଯେ ଖୋଜି କରି ମୋତେ ଶଠ ଚୂଡ଼ାମଣି ଆଣନ୍ତେ ଅଞ୍ଚଳ ଧରି 
ହେ ସଙ୍ଗାତ, ହଠେ ଉରଜ ପରେ ମୋର ତାର 
ନଖେ ଚନ୍ଦ୍ରକୁ କରଇ ତାହାର 
ସେ କାଳ ଏବେ ଗଲା ତାର ସଜନୀ ଏବେ ରହିଲା ମଧୁନଗରରେ ॥୯॥ 


ଏମନ୍ତ ବୋଲି ମୋର ସଖୁ ରୋଦନ କରି ଲୋଟଇ ବସୁମତି 
ମତି ତେଜ୍ୟା କରିଣ ସେ ସୁମତି 
ପୁଣି ଉଠିମତି ଲଭି ଧରି ପ୍ରୀତି ରୋଦନ କରେ ସୁଦନ୍ତୀ 
ହେ ଗୋବିନ୍ଦ, ପୁଣି ବୋଲଇ ମୋ ପ୍ରାଣ ସଜନୀ 
ଶୁଭୁ ନାହିଁ ତ କୃଷ୍ଣ ବେଣୁ ଧ୍ଵନି 
କାହିଁ ଅଛି ଦେଖାଅ ମୋହରେ ବୋଲି ବୁଲେ ଘୋର ବନିରେ ॥୧ ୦॥ 


ଏହୁ ମୁରଲୀ ନାଦରେ ଗୀତ ଗାଇ ମୋ ମନ କରି ଆକର୍ଷଣ 
ଘେନି ଯାଇ ବଳେ କୁଞ୍ଜ କାନନ 
ତାହାକୁ ନୟନେ ଦେଖୁବି କି ଆଉ ଯେହୁ ମଦନ ଗଞ୍ଜନରେ 
ସଂଗାତ, ଯାହା ଭୁଲତା ଚଞ୍ଚଳ ଭଙ୍ଗୀରେ 
କୂଳସ୍ତିରୀ ନ ରହନ୍ତି ମନ୍ଦିରେ 
ଲୀଳା କଟାକ୍ଷେ ହୃଦକୂ ଆକର୍ଷିଣ କରି ବାନ୍ଧଇ ସମ୍ତରେ ହେ ॥୧ ୧॥ 

ଶରଦ ରଜନୀ ଚନ୍ଦ୍ରେ ଶୋଭାବନୀ ଭଙ୍ଗ କରୁଥିବେ ଝଙ୍କାର 
ପିକ କହୁଥିବ ବାଣୀ ମଧୁର 
ଏ କାଳ ହୋଇବ ଗୋବିନ୍ଦକୁ ଧରି କେବେ ରମିବି କୁଞ୍ଜରରେ 
ସଂଗାତ, ତାକୁ କରିବି ହୃଦେ ଆଲିଙ୍ଗନ 
ପୁଣି ବିହିବି ମଧୁର ଚୁମ୍ବନ 


mem 


କରଜ କ୍ଷତେ ଜଣବ ମୁହ କାହ ଯେ ବୃନ୍ଦାବନ ମଦନ ହେ ॥୧ ୨॥ 


ବିରହ ସାଗର ମଧ୍ଯରେ ପଡ଼ିଛି ସେପାର ଏପାର ନ ଦିଶି 
ମାର ସ୍ତୋତେ ଯାଉଛି ମୁଁ ଭାସି 
ତୋତେ ଚରଣ ଧରି ମୁହିଁ କହୁଛି ଏଥୁ ଉପାୟ କହ ସୁକେଶୀରେ 
ସଂଗାତ, ମୁଁ ଯେ ଅଟଇ ଅତି ଅଭାଗିନୀ 
ଗୋପୀ ଜନମାନଙ୍କରେ ଦୂଃଖୁନୀ 
ମୋ ନାମ ଧରି ତ ଏବେ ବେଣୁ ଦ୍ୟୁତି କରୁନାହିଁ ପ୍ରୀତିଧ୍ବନିରେ ॥ ୧୩॥ 


ମୋତେ ଯେବେ ଛାଡ଼ିଗଲା ସେହୁ ଯାଉନାହିଁ ତାରେ ମୋର ଶରଧା 
ଏହୁ କଥା ହୋଇଛି ମୋରେ ବାଧା 
ମୋ ଗତି ମୋ ପତି ନୋହଇ ତ ସେହୂ କଲା ତ ଏ କଥା ମୁର୍ବାରେ 
ସଂଗାତ, ଏହୁ କଥା ଏବେ ମୋର ବିଚାର 
ହୃଦେ ବାଧା ହେଉଅଛି ବିସ୍ତାର 
ଯାହା ସପନେ ପୁଣି ଆସି ମୋ ସଙ୍ଗେ ରମଇ ନନ୍ଦକୂମାର ହେ ॥ ୧ ୪॥ 


ଏହା କାହାବେଳେ ସହିତ ନୂହଇ ତାର ଏହୁ ସଂଚରିତ 
ଏଡ଼େ ନିର୍ଲଜ ସେହୁ ନନ୍ଦସୁତ 
ତେଜିଲା ଲୋକ ସମୀପକୂ ଆସଇ ଜାଣ ଏ କି ବିପରୀତରେ 
ସଂଗାତ, ଏଣୁ ଲଭୁଛି ମୋ ମନ କାତର 
ତାର କଥା ତ ନୋହିଲା ଗୋଚର 
ତୁ ଯାଅ ମଧୁ ଭୁବନକୁ ତୁରିତ ତାର ଚଞ୍ଚଳ ଚିପ୍ତ ନିବାରରେ ॥ ୧ ୫॥ 

୪୯ 


ତୁ ଯାଇ ଏସନ ପ୍ରକାରେ ତାହାକୁ ନିବାରିବୂ ପ୍ରାଣସଂଗାତ 
ଆଉ ସ୍ଵନେ ନୋହିବ ଉପଗତ 
ମୋର କଟୀର ମେଖଳ ବନ୍ଧ ସେହୁ ନ ଫେଡ଼ିବ ଯଦୁ ସୁତରେ 
ସଙ୍ଗାତ, ସେହୁ ଜାଣଇ ଅତି କୂଟମାନ 
କୂଟ କପଟ ହୃଦେ ତାର ପୁଣ 
ଏଣୁ ମୁଁ ତୋର ଧରୁଅଛି ଚରଣ, ଯାଇଁ ବେଗେ କର ତା ବାରଣରେ ॥୧ ୬॥ 


ଯାହା ତୋହରେ କହିଲି ସେ ସପନ ସେ କଥା ଏବେ ଦୂରେ ଥାଉ 
ତୋତେ କହୁଛି ପ୍ରାଣପ୍ରିୟା ଆଉ 
ଦେଖ ଦେଖ ଏହୁ ମୁରଲୀଧରକୁ ମୋର ପୁରତେ ନ ଚାହୁଁରେ 
ସଂଗୀତ, ତୋର ଅଟଇ ୟେହୁ ପ୍ରିୟତର 
ପୀତବସନରେ ଅତି ରୁଚିର 
ଅତି ନିର୍ଲ୍ଜ ଏ ଅଛି ପୁରତର ଏହାକୁ ତୂ ଦୂର କରରେ ॥୧ ୭॥ 


ଦିନେ ମୋତେ ଆଣି ପ୍ରେମ ରସେ ତୋଷି କହନ୍ତେ ମୁଁ ଯାନ୍ତେ ପଳାଇ 
ହସି ବସନ ଧଇଲା ଗୋଡ଼ାଇ 
ବିବସନ ଦେଖ ହସିଲେ ବ୍ରତତୀ ପୁଷ୍ଠ ହାସ ଶୋଭା ବହିରେ 
ସଙ୍ଗାତ, ଲାଜେ ଚଳି ନ ପାରିଲି ଜୀବନ 
ନମ୍ର ମୁଖ କରି କଲି ରୋଦନ 
ଦେଖୁ ହସି ମୋତେ କୋଳେ ଧରି କାହୁ ମୁଖେ ବିହିଲା ଚୂମ୍ବନରେ ॥୧ ୮॥ 


ଶୁଣ ଏହୁ ହଂସଦୂତ ନାମେ ଗୀତ ବୈଷ୍ଣବମାନଙ୍କ ମଣ୍ଡନ 
ରାଧାକୃଷ୍ଣ ପ୍ରେମରସେ ଶୋଭନ 
ଭଣିଲେ ଭଞ୍ଜ ନୃପତି ଧନଞ୍ଜୟ ଛାନ୍ଦ ସପ୍ତମ ରଞ୍ଜନ ହେ 
ସୁଜନେ, ଭକ୍ତି, ମୁକ୍ତି ରସ ଏଥେ ପ୍ରକାଶ 
ସାଧୁଜନେ ଶୁଣିହେବେ ହରଷ 
ଏହୁ ରାଧବକା ସଖମରେ ନିବେଦନ ଶୁଣି କରି ମନ ତୋଷ ହେ ସୁଜନେ ॥୧ ୯॥ 

ଅଷ୍ଟମ ଛାନ୍ଦ 


se NN 


ଶୁଣ ଏଥୁ ଅନ୍ତରେ ସୁଜନେ ହଂସେ କହେ ଲଳିତା ବଚନ 
ମୋର ପ୍ରାଣ ସଖୁ ରାଧଵକା ବଚନ ତୁମ୍ଭେ ମଣାଇ କହିବ କାହୁ 
ହେ ସାରଙ୍ଗ, ଏହା ବୋଲେ ମୋର ପ୍ରାଣସଖୁ 
କୃଷ୍ଣ ବିରହେ ହୋଇଣ ଦୁଃଖ 
କେତେବେଳେ କେଉଁ ବାଣୀ ସେ କହଇ 
ପୂର୍ବ ପ୍ରେମ ନ ପାରେ ଉପେକ୍ଷି ହେ ସାରଙ୍ଗ ॥ ୧॥ 


ବନେ ଆସନ୍ତେ ମଧୁସୂଦନ, ମୁଁ ଯେ ଦୂରୁ କଲି ବିଲୋକନ 
ରତିରଙ୍ଗ ଚିହ୍ନବିଦିତ ଦେଖୁଣ ମୁଁ ଯେ କ୍ରୋଧେ କରନ୍ତେ ଗମନରେ ସଜନୀ 
ଅତି ଗହନ ସେ ଲତା-ତତି ମୋର ଯାନ୍ତେ ଜାଣିଲା ଶ୍ରୀପତି 
ମଞ୍ଜୁ ମଞ୍ଜୀର ମୋ କରୁଥଲା ସ୍ଵନ 
ବଳେ ହରି ଆଣିଲା ତା ମତିରେ ସଜନୀ ॥ ୨॥ 


ସେ ଯେ କାମେ ହୋଇ ବିହୃଳିତ 

ମୋର ଧାରଣେ ହେଲା ଉଦ୍ୟତ 
ହରଷେ ଚ “ଳ ନୟନ ଯୁଗଳ 

ସର୍ବଲତାରେ କଳା ସଞ୍ଜୁତରେ ସଜନୀ 

ତାର ହସ୍ତ ମୋହନ ମୁରଲୀ 
ପଡ଼ନ୍ତେ ନ ଜାଣିଲା ସେ ଭୁଲି 

ମୋର ପାଦ ଅନୁସରି ସେ ଗମନ 

କଲା କାମ,ଭରେ ବନମାଳୀରେ ସଜନୀ ॥୩॥ 

ଲୁଚି ମୁହିଁ ତା ମୁରଲୀ ଧରି 
ଧୀରେ ଖୋସିଲି ନେଇଁ କବରୀ 
ସେଠାରୁ ଅନ୍ତର ହୋଇଣ ଯାଆନ୍ତେ 
ତାହା ଜାଣିଲା ମୁରଲୀଧାରୀରେ ସଜନୀ 
ଧାଇଁ ଧମିଲ ଧରନ୍ତେ ମୋର 
ତହିଁ ଦେଖନ୍ତେ ମୁରଲୀ ତାର 
ଚଉର୍ଯ୍ୟ କଲୁ ମୋ ମୁରଲୀ ବୋଲିଣ 
. ନେଇଁ ସୁରତି କଲା ଦରିର ରେ ସଜନୀ ॥୪॥ 


ଏକ ଦିନେକ ସେ ଶିରିରଙ୍ଗ 
ମନେ କରି ମୋର କେଳିରଙ୍ଗ 
ଲୁଚି ବୃନ୍ଦାବନେ ପ୍ରବେଶ ହୋଇଲା 
ତାର ଶାଖା କେଳି କରି ଭଙ୍ଗରେ ସଜନୀ 
ମୁଁ ଯେ ଥଲି ମାଧବୀ କାନନେ 
ନେତ୍ର ବୁଜିଲା ପଛୁ ବହନେ: 
ମୁଁ କରେ ତା' ପାଣି କ୍ରୋଧରେ ଧରନ୍ତେ ` 
ଅନ୍ତର୍ହିତ ହେଲା ତତକ୍ଷଣେରେ ସଜନ୍ୟ ॥୫॥ 


ସେ ଯେ ଅଟଇ କୈତବ ବର 
ସବୁ କପଟ ହ୍ୁଦେ ତାହାର 
ଏଣୁ ନ ଜାଣିଲି କେଣେ ସେହି କ୍ଷଣି 
ଭଣ୍ଡିଗଲା ସେ ମୁରଲୀଧରରେ ସଜନୀ 
କେତେ କହିବି ପୂର୍ବ ଚରିତ 
ଏବେ ଦେଖରେ ସଖୁ ଅଗ୍ରତ 
ତୋର ପ୍ରାଣସଖା ଅଟଇ ଶ୍ରୀଧର 
ମୋରେ କରୁଅଛି ମନ୍ଦସ୍ପିତରେ ॥୬॥ 


ବେନିହସ୍ତ ସେ ଅଛି ପ୍ରସାରି 
ମୋତେ କୋଳ ଇଛା ମନେ କରି 
ବଧୁଲି କୁସୁମ ମୋର ଉପରକୁ 

ମାରୁଅଛି ଯେ ରସ ବିସ୍ତାରିରେ ସଜନୀ | 
ଉଠ ଉଠରେ ପ୍ରାଣସଙ୍ଗାତ 
ଦେଖ କୃଷ୍ଣ ଆସି ଉପଗତ 
ମୋର ହୃଦୟର ମୋତି ମାଳ ରେନି 
ଏହୁ ଧୂତକୁ ବାନ୍ଧି ନିଅ ତରେ ସଜନୀ ॥|୭॥ 


ଏହୁ ଯେମନ୍ତେ ଏଠାରୁ ହରି 
. ଯାଇ ନ ପାରିବ ମଧୁପୁରୀ 
ଲଜା ତେଜି ତୋର ମୋର ଉରୁ 
ସ୍ତମ୍ଭେ କୃଷ୍ଣ ରଖ ତୁ ନିବିଡ଼ କରିରେ ସଜନୀ 
ସଖୁ, ଏମନ୍ତ ତୁମ୍ଭ ଚରିତ, ପୂର୍ବ କଥା କରନ୍ତେ ଉଦିତ 
ଏମନ୍ତ ପ୍ରକାରେ ଆମ୍ଭ ଶୋକମାନ କେତେ ନ କରେ ସେ ପ୍ରାଣମିତରେ ସାରଙ୍ଗ ॥୮॥ 


ଏହା କହିବୁ କୃଷ୍ଣ ଛାମୁର 
ଏହା ବୋଲିଛି ଯୁବତୀ ବର 
କହିବୁ ବିସ୍ତାରି ଶୁଣ ଆହେ ହରି 
ସେ ଯେ ଏହୁ ଲଳିତା ଉପ୍ପର ହେ ସାରଙ୍ଗ 
` ବାଳ କାଳୁ ମୁହିଁ ତାର ସଂଗୀ 
ମୋର ବିଶ୍ଵାସ ସେ କୋମଳାଙ୍ଗୀ 
ବୋଲଇ ମୁଁ ତାରେ କୃଷ୍ଣ ଠାରେ ମନ ଏକା କରିଥୁବ ଲୀଳାରଙ୍ଗୀରେ ॥୯॥ 


ସାର ମୋର ଶିକ୍ଷାରୁ ମୋ ପ୍ରାଣପ୍ରିୟା । ସହଜେ ହେଁ ସରଳ ହୃଦୟା 
ତୋର ଆଲିଙ୍ଗନ ନ ଲଭି ନ ଲଭିଲା କ୍ଷୀଣ ହେଲା ତୋର ପ୍ରାଣଜାୟାରେ 
ଗୋବିନ୍ଦ, ଶୁଣ ଆହେ ବୃନ୍ଦାବନ କାମ, ମୁହିଁ ମନେ କରୁଅଛି ୟେ କାମ 
କୁଞ୍ଜସଦନ, ପ୍ରାଇ୍ଗଣେଣ ସଖୁ ଲଭି ଥୁବ ରତି ଶ୍ରମ ହେ ଗୋବିନ୍ଦ ॥୧ ୦॥ 


ତୁମ୍ଭ କୋଳକୁ ଆଉଜି ଥବ, ନେତ୍ର ମନ୍ଦେ ନ ବୁଜି ବୂଜିବ 
ମୁକୁଳିତ କେଶ ବାସନ୍ତୀ ବାସନ୍ତୀ ସଉରଭ ଉଦ୍‌ଗାରିଣ ଥିବ ହେ ଗୋବିନ୍ଦ 
ଏହା ହେବ ଯେ କେଉଁ କାଳେଣ 
ମୁଁ ଯେ ସେବିବି ସଖମପାଶେଣ 
ନବ ପଲ୍ଲବ ଦଳେ ମୁହିଁ ବି ଶ ଶ୍ରମ ସ୍ବେଦ କରିବି ଖଣ୍ଡନ ହେ ଗୋବିନ୍ଦ ॥୧ ୧॥ 

୫୩ 


ସଖ୍ମ ଶରଦ କାଳ ନିଶାରେ, ତୁମ୍ଭ ସଙ୍ଗେ କ୍ରୀଡ଼ାରସ ଭରେ 
ବୃନ୍ଦାବନ ମଧ୍ଧେ ବିହରୁଣ ଥବ କାମ ଜିଣି ରଣେ ଆନନ୍ଦରେ ହେ ଗୋବିନ୍ଦ 
ଫିଟିଥୁବ ତା ଚାରୁ କୁନ୍ତଳ, ତୁଟି ଲମ୍ଭିଥବ ପୁଷ୍ଠମାଳ 
ତୁମ୍ଭର ଅଙ୍ଗରେ ଭୁଜ ଦେଇଥ୍‌ବ କେବେ ଦେଖୁ ହସିବି କୁଞାର ହେ ଗୋବିନ୍ଦ ୧ ୨॥ 


କେବେ ତୁମ୍ଭ ସଙ୍ଗେ ମୁହିଁ ମିଳି, କୁଷ୍େ ଲୁଚାଇବି ବନମାଳୀ 
ସଖୁକି କହିବି ପୂର୍ବ ପ୍ରାୟେ କରି ମୁଁ ଯେ ଯାଉଛି କୂସୁମ ତୋଳିରେ ସଜନୀ 
ତୁ ଗୋ ଏହିଠାରେ ଚନ୍ଦ୍ରାବଳୀ, ଯାଅ ନବୀନ ପଲ୍ଲବ ତୋଳି 
ମନୋଜ୍ଞ ହୋଇଛି ଏ କୁଞ୍ଜ କୂଟୀର ମୋର ବୋଲି ନ ତେଜିବୁ ଆଳୀରେ ସଙ୍ଗୀତ ॥୧୩॥ 


ଏହି ପ୍ରକାରେ କପଟ କହି, ତୋର ସମୀପେ ତାକୁ ପୁଆଇଁ 
ୟେସନ କୃଷ୍ଣ ଛାମୁରେ ଜଣାଇବୁ ଏହା କରିବ କି ନିଶ୍ଚେ ବିହିରେ ସଜନୀ 
କେବେ ମଧୁର ମୂରଲୀ ଧ୍ଵନି, ତୁମେ କରିବ ହେ ବେଣୁପାଣି 
ନୃତ୍ୟ ବିରଙ୍ଗେ ରସିଥ୍‌ବ ଗୋପୀନି କା * ମଞ୍ଜିର କରିବ ଧ୍ବନିରେ ଗୋବିନ୍ଦ ॥୧ ୪॥ 


କେହୁ ଗାଉଥବ ଅତି ରସେ, ନାନା ଭଙ୍ଗୀରେ ରାସ ବିଳାସେ 
ମୁଁ ତାହା ନୟନେ କରି ବିଲୋକନ ମୁଁ ଯେ ଭଜି ଥାଇ ତୁମ୍ଭ ପାଶେ ହେ ଗୋବିନ୍ଦ 
ଆହେ ସାରଙ୍ଗ ମୋର ବଚନ | ଶୁଣି ସନ୍ତୋଷେ ଘେନି ତୋ ମନ 
ଗୋବିନ୍ଦ ଚରଣେ ପଢ଼ି ନିବେଦିବୂ ଦୁଃଖ ବ୍ରଜନାଗରୀ ବଚନ ହେ ସାରଙ୍ଗ ॥୧ ୫॥ 


ହଂସ, କୃଷ୍ଣ ଉର ବନମାଳ | ତାଙ୍କୁ ପୁଚଛ୍ିଣ ସର୍ବ କୂଶଳ 
ମୋହର ଏହୁ ବଚନ ତାଙ୍କ ଆଗେ ତୁମ୍ଭେ କହିବ ନୋହି ଚ “ଳ ହେ ସାରଙ୍ଗ ॥୧ ୬॥ 


ତାଙ୍କୁ ବୋଲିବୁ ତୁ ଗୁଣଗ୍ରାହୀ। ତୋର ସଖ୍ଧ ଚନ୍ଦ୍ରାବଳୀ ରାହି 
କୃଷ୍ଣ ଉରେ ଥାଇ ତାକୁ ପାଶୋରିଲୁ ତୁମ୍ଭ ବେନିରେ ତା'ଉର ଶୋହିରେ ସାରଙ୍ଗ 
ଦିନେ ଗୋବର୍ଧନ ସନ୍ଧିଧରେ | ସଖୁ କାମ ମଦଗର୍ବ ଭରେ 
ତୋତେ ଧରି ଗୋବିନ୍ଦକୁ ବଳେ ନ୍ୟନ୍ତେ ତୁ ଯେ ତୂଟିଲୁ ତା ବେଗଭରେ ହେ ମଳିକା ॥୧ ୭॥ 


ସେହି ହିଂସା କି ମନରେ ଧରି, ଅତି କ୍ରୋଧେ ଅଛୁ ତହିଁ ପୂରି 

ତେଣୁ ତୋର ପ୍ରାଣ ସଜନୀ କି ତୁହି ରସ ବଶେ କି ମନେ ନ ଧରି ହେ ମାଳିକା 
ଏବେ ପୁଣ ମକର କୁଣ୍ଡଳେ, ମୋର ବାଣୀ କହିବୁ ସଲିଳେ 

ବୋଲିବୁ ତୁମ୍ଭଙ୍କୁ କୂଶଳ ମୋ ସହି ପଚାରିଣ ଅଛି କୁତୁହଳେ ହେ କୁଣ୍ଡଳ ॥୧୮॥ 

ତୁ ଯେ ଗୋବିନ୍ଦ ଗଣ୍ଡେଲୋଳରେ। ଚୁମ୍ବ ବିହୁ ଯେ ଥାଉ ସଧୀରେ 
କାନ୍ତିରେ ମନ୍ଦ ମନ୍ଦ ହସୁଥାଉ ଯେ କୃଷ୍ଣ ଅପାଙ୍ଗ ବଢ “ ତୋହୋରେ ହେ କୁଣ୍ଡଳ 
କୃଷ୍ଣ କର୍ଣ୍ଣ ଲତିକା ବିହାରୀ, ସର୍ବଗୁଣେ ଅଟୁ ମନୋହାରୀ 
ଏହା ବିଚାରି ମୁଁ ତୁମ୍ଭରେ ବିନୟ କହୁ ଅଛଇ ଏହା ବିସ୍ତାରି ହେ କୁଣ୍ଡଳ ॥୧୯॥ 


ଯେତେବେଳେ ଯଦୁଗଣମାନେ, ନ ଥିବେ ସେ କୃଷ୍ଣ ସନ୍ନିଧାନେ 
ତେତିକିବେଳେ ତା କର୍ଣ୍ଣରେ କହିବ ରାଧା ବିରହ ଦୁଃଖ ଯତନେ ହେ ସାରଙ୍ଗ 
ହଂସ ମୋ ବାଣୀ ଶୁଣ ସଧୀରେ, କହ ହୃଦ କୌସ୍ତୁଭ ମଣିରେ 
ତାକୁ ଆଲିଙ୍ଗନ କରୁଅଛି ମୁହିଁ, ତାଙ୍କ ପ୍ରୀତି ସହଜ ଆମ୍ଭର ହେ ସାରଙ୍ଗ ॥ ୨୦॥ 


ମୋର ସଖମ ବୃଷଭାନୁ ବାଳା, ତାଙ୍କ ସଙ୍ଗେ ହୋୟେ କୃଷ୍ଣମାଳା 

କେଉଁ ଅପରାଧେ ତେଜିଗଲେ କାହ ତୁମ୍ଭେମାନେ ହେଁ କଲଟି ହେଳା ସେ ସଂଗାତ 
ଯେହୁ ତରଳ ସହଜ ଭାବ, ସେ କି ପ୍ରୀତି ରସ କରେ ଠାବ 

ସହଜେ ତରଳ ତରଳ ଗୋବିନ୍ଦ ହୃଦେ ରଖୁ ଥାଇ କେତେ ଭାବ ହେ ସଂଗାତ ॥ ୨୧॥ 


ତୁ ହୋ ସାରଙ୍ଗ ମୋର ବଚନ। ଶୁଣି ବାଣୀ କହ ପ “ଜନ 
ବୋଲିବ ନବୀନ ହୋଇ ତୁମ୍ଭେ କୃଷ୍ଣ ଏବେ ସାକ୍ଷୀ ହୋଇଛ ବହନ ହେ ସାରଙ୍ଗ 
ଆମ୍ଭଠାରେ କୃଷ୍ଣ ପ୍ରେମ ଭର ତୁମ୍ଭେ ନ ଜାଣ ସହଜେ ଦର 
ରାଧାଲୀଳା କେଳି ଯେତେକ ବ୍ୟବସ୍ଥା ତହିଁ ନାହିଁ ପରତେ ତୁମ୍ଭର ହେ ସାରଙ୍ଗ ॥ ୨ ୨॥ 


ତେମନ୍ତ ହେଲେ ତୁମ୍ଭଙ୍କୁ ଆମ୍ଭେ, ହୃଦବେଦନା କରୁଛୁ ଶୁଭେ 
ଶୁଦ୍ଧ ହୃଦଜନ ଯେଣୁ ଦୁଃଖ ଜନେ ଦୟା କରନ୍ତି ସେ ପୁଣ୍ଯଲାଭେ ହେ ସାରଙ୍ଗ 
ଆହେ ଜଳଦ ଘେନି କୃଷ୍ଣଙ୍କୁ ଆସ ବୃନ୍ଦାବନ ସମୀପକୁ 
ରାସସ୍ଥଳକୁ କେବେ ହେଁ ନ ଆସିବୁ ସମ ନୋହିବୁ ବେନୁସ୍ବନକୁ ହେ ସାରଙ୍ଗ ॥ ୨୩॥ 


ଏହୁ ହଂସଦୂତ ଗୀତ ଛାନ୍ଦ | ପ୍ରେମ ରସର ଅଟଇ କନ୍ଦ 
ଅଷ୍ଟମ ଛାନ୍ଦ ଶୁଭେ ଶେଷ ହୋଇଲା! ଏ ଯେ ରସିକ ଜନ ଆନନ୍ଦ ହେ ସୁଜନେ | 
ରାଧାକୃଷ୍ଣ ବେନିପାଦ ଧ୍ୟାୟି, ନୂପ ଧନଞ୍ଜୟ ଭଞ୍ଜ କହି 
ଶୁଣି ବୈଷ୍ଣବ ଜନେ ହୋଅ ସନ୍ତୋଷ ପ୍ରେମଭକ୍ତି ୟେଥେ ଅଛି ରହି ହେ ସୁଜନେ ॥୨୪॥ 


~~ 
: 

ନବମ ଛାନ୍ଦ 


ପୁଣି କହଇ ଲଳିତା ହଂସ ବରକୁ ଚାହିଁ କରି 

ସାରଙ୍ଗଧାରୀ ଚରଣ ଧରି କହ ବିନୟ କରି 

ବୋଲିବୁ ତତେ ଲଳିତା କହିଅଛି ବିନୟ କରି . 
ଜିକ୍ପାଇ ମୋର ସଖୁ କି ମାର ମୁଖରେ ଦେଲୁ ହରି ॥୧॥ 


କୃଷ୍ଣର ପରିକରମାନଙ୍କୁ କହି କହିବୁ ଏହା 
ଯାହା ଶୁଣିଣ ଯାଦବପତି ହୋଇବ ଅତି ସ୍ବେହା 
ତାହାର ଅବତାରମାନଙ୍କ ଯହିଁ ଯେତେକ ଗୁଣ 
ଯେଉଁ କଥାରେ ହୋଇବ ପ୍ରେମ ସାରଙ୍ଗ ଘେନି ମନ ॥ ୨॥ 


ହେ ମହାମୀନ ମୋର ସଜନୀ ତୋତେ ଲଭିବା ପାଇଁ 

ଚିପ୍ତ ବଡ଼ିଶେ ପ୍ରେମ ଆଶିଷ ଗୁନ୍ତିଲା ଲୋଭୀ ହୋଇ 
ବିବେକଗୁଣେ ତାହା ବାନ୍ଧିଣ ରସ ପୂରରେ ନେଇ 
ପକାନ୍ତେ ତାହା ଗିଳିଣ ଗୁଣ ଛିଣ୍ଡାଇଗଲୁ ତୁହି ॥୩॥ 


ୟେଣୁ ମୋ ସଖ୍ମ ହୋଇଣ ଦୂଃଖୀ ପ୍ରତି ଆଶାରେ କ୍ଷୀଣ 
ହୋଇଲା ଯେଣୁ ତୋ ଗୁଣ ଗୁଣୁ ଦୁଃସହ ଦିନମାନ 
ତେଣୁ ନ ରୁଚେ ଚନ୍ଦ୍ରଚନ୍ଦନ ଶୀତଳ ଉପଚାର 
ଗରୁ ମଣିଲା ଝିନ ବସନ ତରଳ ମୋତି ହାର ॥୪॥ 


ଆହେ କମଠ ମୋ ସଖ୍ନ ବାଳା ନ ଜାଣେ କିଛି ବୁଦ୍ଧି 
ଅତି ହରଷେ ତୋ ସନ୍ଧିଧୂରେ ବଳାଇ ପ୍ରେମବିଧୁ 
ତୋର ଲାବଣ୍ୟ ରୂପକୁ ଦେଖୁ ଚିପ୍ତ୍‌ ନ ପାରି ଧରି 

ତୋର ସମୀପେ ଗମନ କଲା ପ୍ରୀତି ଭାବରୁ କରି ॥୫॥ 

ଦୂରେ ଥୁଲାକୁ ତୁମ୍ଭେ ହେଁ ତାକୁ ରୂପରେ ଲୋଭୀ କଲ 
ହେଲା ସେ ଉପଗତ ଜାଣିଣ ଅଙ୍ଗ ସଙ୍କୋଚ କଲ 
କଠିଣ ଭାବୁ ଏକା ତୂମର ପ୍ରକାଶ କଲ ଯାହା 
ଏଣୁ ସହଜ କମଠ ରୂପ ତୋହର ଜଗନ୍ନାହା ॥୬॥ 


ଆହେ କଂସାରୀ ବରାହ ରୂପେ ତୁମର ବଡ଼ ସ୍ବେହ 

ଆଜ ହିଁ ଅଛି ଜାଣିଲି ମୁହିଁ ତେଜିଲି ମନ ମୋହ 
ଯେଣୁ ସେ ତୁମ୍ଭେ ଜାଣି କୁବୁଜା ନାରୀ କି କୋଳ କଲ 
ସେ ତୋର ପ୍ରାଣପ୍ରିୟା ଉଚିତ ସରୂପେ ବେନି ତୁଲ ॥୭॥ 


ଆହେ ଗୋବିନ୍ଦ ତୋହର ନରହରି ମୂରତି ଯେହି 

ବହୁତ କାଳୁ ଅନ୍ତର ହେଲେ ସେ ଚେଷ୍ଟା ଅଛି ରହି 
ବିନୀତ କଲୁ ପ୍ରହଲାଦକୁ ଭେଦିଲୁ ପରହୁୃଦ 

ଅକ୍ୁର ମନ୍ଦ ଚରିତ ତୋର ଜାଣିଲି ପରମାଦ ॥୮॥ 


ଗର୍ବ ମୋ ସଖୁ ଗୁରୁଜନଙ୍କୁ ନ ହେଜି ତୋର ଗୁଣ 
ବଳି ହୋଇଣ ମନ ସହିତେ ଦେଲା ସେ ପ୍ରଭୁପଣ 
ତହିଁର ଫଳ ଲଭିଲ ଯାହା ଉଚିତ ଅଟେ ଏହା 
ବିରହ ପାଶେ ବାନ୍ଧିଣ ତାକୁ ଦୂରେ ରଖୁଲ ଯାହା ॥୯॥ 


ଯାହା ମୋ ସଖୁ ଭୂଗୁପତନ ଇଚ୍ଛାକୁ ଅଛି କରି 
ତୁ ଭୃଗୁପତି କଠିଣମତି ତାରେ ଉଚିତ ହରି 
ଏହୁ ତୋହର ବିକୃତପଣ ଜାଣି ତ ହେଉ ନାହିଁ 
ସହଜେ ଗୁରୁ ନିନ୍ଦା ଭଶ୍ଵର ପାଶୋରୁ କାହିଁ ପାଇଁ ॥୧ ୦॥ 


ହେ ରଘୁପତି ତୋର ପ୍ରବାସେ ଗୋକୂଳ ନିରାନନ୍ଦ 
ଦୂଷଣ ଗଣେ ବେଷ୍ିିତ ହୋଇହେଲା ସକଳ ମନ୍ଦ 
ଗର ଆଚାର ଆଚରୁ ଅଛି ଗୋବର୍ବନ ସମୀପ 
ବିରୋଧ ଭାବ ଭଜିଲା ବ୍ରଜ ହେଲା ଆନନ୍ଦ ଲୋପ ॥୧ ୧॥ 

୫୭୮. 


ମାରି ଚରଣ ପ୍ରକାଶ ହୋଇ ହେଲା ଏ ପରବଳ 
ନବ ନୀରଦ ସୁନ୍ଦର ରୂପ ନେତ୍ରେ ନ ଦେଖୁ ଲୋଳ 
ରାଧାର ପ୍ରାଣ କର ତାରଣ ଦେଖାଅ ପ୍ରୀତି ମତି 
ତୋ ଲାଗି ନାଶ ହେଲୁ ସକଳ ବରଜ କୂଳବତୀ ॥ ୧ ୨॥ 


ହେ ଶିର ପାଣି ରାସ ଭଜନ କାଳ ତୋ ଉପଗତ 
ଆମ୍ଭେ ଅନପରାଧ ତୋହୋରେ ତୁ ଆମ୍ଭ ପ୍ରାଣମିତ 
ଶରଦାକାଶ ବଳି ତୋ କାନ୍ତି ଆମ୍ଭେ ତ ଦେଖୁ ଦୁଃଖ 
ଏ ବୃନ୍ଦାବନେ ନୂଆ ସେ କି କେ କାହିଁ ହୋଇଛୁ ସୁଖୀ ॥ ୧୩॥ 


ଆହେ ସର୍ବଜ୍ଞ ସକଳ ଭାବେ ବିଗତ ରାଗ ତାର 

ଅର୍ନିସେ ନିନ୍ଦା କରୁଛି କାମ କରି କାମନା ଉର 

ବଳେଣ ଇଷ୍ଟ ବିଧ ବିଦ୍ବେଷ କରୁଛି ମୋର ସହି 
ସୁଗତ ରତି ହୋଇ ସୁଦନ୍ତି ତୋହର ଧ୍ଯାନ ଦେଇ ॥୧ ୪॥ 


ଏତେ ପ୍ରକାରେ ତୋହର ରୀତି ବହିଲା ପ୍ରାଣସଖୀ 
ତେବେ ହେଁ ତୁହି ସଦୟ ତା”ରେ ଦୟା କିଞ୍ପା ନରଖ 

ଆହେ କଳକି ଭଙ୍ଗ ରୁଚିର କୃପାଣ ଘେନି କରେ 
ମେବେଛ ନିବହ କଲ ଖଣ୍ଡନ ଆରୋହୀ ଅଶ୍ଵବରେ ॥ ୧ ୫॥ 


ପଣ୍ଡିତ ମନ ମୋଦ ବିଧାନ କଲ କରିଣ ରଣ 
ସଦୟ ନାହିଁ କେବଣ ଦୋଷୁ ଘେନୁଛ ସଖୁ ପ୍ରାଣ 
ଦୟା ଜଳଧୂ ରୂପେ ତୋହର ନିର୍ଦଦୟା କାହିଁ ପାଇଁ 
ତୋ ବିନୁ ଦେଖ ବରଜ ବାଳି କାମେ ହୋଇଛି ଦହି ॥୧୬॥ 


ତୋର କଟାକ୍ଷ ଅସୀଲତାରେ କାମ କେଳଷ ଛେଦ 
ଚତୁର ଗୋପୀ ଦପ୍ତ ପୀରତି କିମ୍ପା କରୁଛ ଭେଦ 
ଏବେ ହେଁ ରାଧା ଆନନ୍ଦ କର ଦେଖାଇ ତୋର ତନୁ 
ତୋତେ ଲଭିଲେ ଇଷିତେ ସଖ୍ ଜିଣିମ ଫୁଲଧନୁ ॥୧ ୭॥ 

ଶୁଣ ହେ କଳକଣ୍ଠ ବଚନ କହିଲୁ ଯଉଁ ମାନ 
ଘେନି କହିଚୁ ଗୋବିନ୍ଦ ଆଗେ ଏ ମୋର ନିବେଦନ 
ନୟନ ଜଳ ଘେନିଣ ତାର ଧୋଇବୁ ପାଦ ବେନି 
ସେ ଯେଉଁ ବାଣୀ କହିବ ତୋରେ ଶୁଣ ସୁମନ ଘେନି ॥୧୮॥ 


ଅଣବିଧାନ ନୋହି ତାହାର ଶ୍ରୀମୁଖ ଚାହିଁ କରି 
ଛାମୁରେ ଦଣ୍ଡେ ଉଦା ହୋଇବୁ ଆମ୍ଭ ବିନୟ ଧରି 
ସେ ଯଦୂପତି ଅଟେ ସୁମତି ହୋଇଛି ନୂୃପପତି 
ସେ ନିକି ଆଉ ହୋଇଛି ଗୋପ ଯୁବତୀ ବସସାବୃରି ॥ ୧ ୯॥ 


ଆହେ ସାରଙ୍ଗ ମଧୁଭୁବନେ କର ତୁମ୍ଭେ ଗମନ 
ଗଲେ ତୁ ଦରଶନ କରିବୁ ଗୋପୀଙ୍କ ପ୍ରାଣଧନ 
ଗୋପୀଙ୍କ ଉପକାର କରିବୁ ଲଭିବୁ ବଡ଼ ଯଶ 

ଯିବୁ ତୁ ବେନି ପହରେ ଅବା କେତେ ବା ମଧୁ ଦେଶ ॥ ୨୦॥ 


ଏଣୁ ସଂଶୟ ନ ରଖୁ ମନେ ଚଳ ତୁ ଏହି କ୍ଷଣି 

ପଥେ ମଙ୍ଗଳ କରିବେ ତୋର ଗିରିଜା ଶୁଳପାଣି 

ବିଘ୍ନ ଖଣ୍ଡିବେ ତୋହର ନିଶ୍ଚେ ମହତ ଏକଦନ୍ତ 
ସକଳ ଶୁଭ କରିବେ ତୋର ପଥେ ଜାନକୀକାନ୍ତ ॥ ୨୧॥ 


ସକଳ ଭାଗବତ ଅଗ୍ରଣୀ ଶିରୀ ଚୈତନ୍ୟ ଦାସ 
ମଧୁର ଭକ୍ତି ପୂରିତ ମତି ରୂପ ଯା ପରକାଶ 
ସେ ଭାଗବତ ସକଳ ହିତ ଲୋକେ ବିଦିତ ଯେହୁ 
ହୋଉ ସର୍ବଦା ଜୟ ଯୁଗତ ରୂପ ଗୋସ୍ଵାମୀ ସେହୁ ॥ ୨ ୨॥ 


< 


ଏ ହଂସଦୂତ ଗୀତ ନବମ ଛାନ୍ଦେ ହୋଇଲା ପୂର୍ଣ୍ 
ସକଳ ସାଧୁଜନଙ୍କ ହୃଦ କରୁ ସଦା ଉଦୀର୍ଣଣ 
ଶ୍ରୀକୃଷ୍ଣ ପାଦଯୁଗଳେ ମନ ଦେଇଣ ଅନୁକ୍ଷଣେ 
ହରଷେ ଭଞ୍ଜ ନୃପତି ଧନଞ୍ଜୟ ଏ ରସ ଭଣେ ।॥ ୨୩॥ 

ଚଉପଦୀ ସମ୍ପର୍କରେ ଆଲୋଚନା 


ଚଉପଦୀ ପ୍ରାଚୀନ ଓ ମଦ୍ଢ ଯୁଗୀୟ ସାହିତ୍ୟର ଏକ ବିଶିଷ୍ଠ ବିଭବ । ଏଥୁରେ 
କବିଚିପ୍ଟର ସ୍ପର୍ଶକାତରତା ନିରାଡ଼ମ୍ଚର ଭାବରେ ଉପସ୍ଥାପିତ ହୋଇଥାଏ । ଏହା 
ସାଧାରଣତଃ ଚାରିପଦ ବିଶିଷ୍ଟ ଏକ ଏକ ଲଳିତ ସଂଗୀତ |! ଭାଷାକୋଷ ଅନୁସାରେ 
ଚଉପଦୀର ଅର୍ଥ ହେଉଛି ଚାରି ଓ କ୍ଚିତ ତତୋଦ୯୍ୟକ ପଦ ବ୍ରିଶିଷ୍ଟ ସଂଗୀତ ବା କବିତା | 

ପ “ଦଶ ଶତାହୀ ପୂର୍ବରୁ ଚଉପଦୀ ରଚନାରେ ବିଶେଷ କିଛି ପ୍ରମାଣ ମିଳୁ ନାହିଁ । 
ଷୋଡ଼ଶ ଶତାହୀରୁ ଗୀତ ଅର୍ଥରେ ଚଉପଦୀର ବ୍ୟବହାର ଦେଖାଯାଏ । ଜଗନ୍ନାଥ ଦାସଙ୍କର 
ଚାରିଗୋଟି ଗୀତ ଥିବା ରଚନାକୁ “ ଚାରି ଚଉପଦୀ” ନାମରେ ନାମିତ କରାଯାଇଛି । 
ପ “ସଖା ଯୁଗପରେ ଓଡ଼ିଆ ସାହିତ୍ୟରେ ରୀତି ଯୁଗରେ ବହୁ ଚଉପଦ୍ୀ ରଚିତ ହୋଇଛି | 
ବୈଷ୍ଣବ ଧର୍ମର ପ୍ରଚାର ଓ ପ୍ରସାର ଏହି ସମୟରେ ଅଧୁକ ଭାବରେ ସଂଗଠିତ ହୋଇଥିବାରୁ 
ରାଧାମାଧବ ଲୀଳାବିଳାସର ମଧୁର ରସରେ ବହୁ ଚଉପଦୀ ରସସିକ୍ତ ହୋଇଛି | ବିଂଶ 
ଶତାଦ୍ଦୀ ପର୍ଯ୍ୟନ୍ତ ଚଉପଦୀ ରଚନାରେ ଏହି ପରମ୍ପରା ଓ ପରିବେଶ ଅବ୍ୟାହତ ରହିଛି । 
କେଉଁଠାରେ କୃଷ୍ଣଙ୍କର ବିରହ ବେଦନାସିକ୍ତ ଅବସ୍ଥା ରୂପାୟିତ ତ ଆଉ କେଉଁଠାରେ 
ରାଧାଙ୍କର ବିରହ ବେଦନା ଜର୍ଜରିତ ପରିବେଶ ଚିତ୍ରିତ | ରାଧା କେତେବେଳେ ଶ୍ୟାମ 
ମନମୋହିନୀ ଅଭିସାରିକା ରୂପରେ ପରିଦୃଷ୍ଟ ପୁଣି କେତେବେଳେ ମାନିନୀ ରୂପରେ 
ଚିତ୍ରିତ | 

ମିଳନର ମଧୁରିମା ଅପେକ୍ଷା ବିରହର ମ୍ଲାନିମା ଚଉପଦୀ ଗୁଡ଼ିକରେ ଅଧ୍ବକ 
" ଦେଖାଯାଏ | 

ଅଧୁକାଂଶ ଚଉପଦୀରେ ବିପ୍ରଲମ୍ଭ ଶୁଙ୍ଗାରର ଚିତ୍ର ପ୍ରକଟିତ । ଏଥୁରେ ସାଧାରଣତଃ 
ପୂର୍ବରାଗ, ମାନ, ପ୍ରବାସ ଓ କରୁଣଭାବ ଚିତ୍ରିତ | ରାଧାକୃଷ୍ଣ ପ୍ରୀତି ମୂଳକ ଚଉପଦୀରେ 
ସଖୀର ଭୂମିକା ଅତ୍ଯନ୍ତ ଆକର୍ଷଣୀୟ | ରାଧାକୃଷ୍ଣ ଲୀଳା ବ୍ୟତୀତ କାହନିକ ନାୟକ 
ନାୟିକାଙ୍କର ପ୍ରୀତିସ୍ପିଗ୍ଧ ସତି ଚିତ୍ରକୁ ଭିତ କରି ବହୁ ଚଉପଦୀ ରଚିତ । ନାୟକ ଓ 

ନାୟିକାଙ୍କର ପରସ୍ପରର ଅପ୍ରାପ୍ତି ଜନିତ ଦାରୁଣ ଦୁଃଖ ଯନ୍ତ୍ରଣାର ଅକପଟ ଚିତ୍ର ବହୁ 
ଚଉପଦୀରେ ଚିତ୍ରିତ ହୋଇଛି ! 

ଚଉପଦୀର ଲୋକପ୍ରିୟତାର ଆଉ ଏକ କାରଣ ହେଉଛି ତା'ର ସଂଗୀତମୟତା ! 
ଛନ୍ଦ ମାଧୁର୍ଯ୍ୟ ଓ ଗାନମୟତାର ଏଶଵର୍ଯ୍ୟରେ ଚଉପଦୀଗୁଡ଼ିକ ଦୀପ୍ତିମୟ ହୋଇ ପାଠକ 
ପ୍ରାଣରେ ସୀମାହୀନ ଆକର୍ଷଣ ସୃଷ୍ଟି କରିଥାନି । 

ରାଜକବି ଧନଞ୍ଜୟ ଭଞ୍ଜ ଚଉପଦୀ ରଚନାରେ ସିଦ୍ଧ ହସ୍ତତା ଅର୍ଜନ କରିଛନ୍ତି । 
ତାଙ୍କ କବିତ୍ଵର ବିମଳ ବିଭାରେ ବିମଣ୍ଡିତ ହୋଇ ପ୍ରତ୍ୟେକଟି ଚଉପଦୀ ଆକର୍ଷଣୀୟ 
ହୋଇଛି । ସ୍ଵବରଚିତ ଚଉପଦୀକୁ ଏକତ୍ରିତ କରି ସେହି ଚଉପଦୀଗୁଡ଼ିକୁ ଚଉପଦୀଭୂଷଣ 
ନାମରେ ସେ ନାମିତ କରିଛନ୍ତି | 


ଚଉପଦୀ ଭୁଷଣ : 


ଏହା କବିଙ୍କର ଏକ ଅମ୍ଳାନ କୃତି ! ଏଥିରେ ଚଉତିରିଶ ଗୋଟି ଚଉପଦୀ ରହିଛି ! 
“କଂ ଠାରୁ “ କ୍ଷ? ପର୍ଯ୍ୟନ୍ତ ପ୍ରତ୍ୟେକ ବର୍ଣ୍ଣକୁ ଆଦ୍ୟରେ ରଖୁ ଗୋଟିଏ ଗୋଟିଏ ଚଉପଦୀ 
ରଚିତ ହୋଇଛି । ପ୍ରାୟ ପ୍ରତ୍ୟେକ ଚଉପଦୀରେ ସେହି ବିପ୍ରଲମ୍ଭ ଶୃଙ୍ଗାର ରସର ଚର୍ଚା 
ଦେଖୁବାକୁ ମିଳେ । ନାୟକର ବିଗତ ଦିନର ସମ୍ଭୋଗ ଜନିତ ସୁଖସ୍ତିର ସ୍ମରଣ ହୋଇଛି 
ଚଉପଦୀମାନଙ୍କର କଥାବସ୍ତୁ । ନାୟକଠାରୁ ତା”ର ପ୍ରାଣପ୍ରିୟା ବହୁଦୂରରେ କୌଣସି 
କାରଣରୁ ରହିଯାଇଛି ! ବିରହର ହିମଶୀତଳ ପରିବେଶ ନାୟକକୁ ଅସ୍ଥିର ତଥା ବିବ୍ରତ 
କରିଦେଇଛି । ହୃଦୟରେ ତା'ର ଦାରୁଣ ଆଘାତ ଲାଗିଛି । ମନେପଡ଼ିଛି ସେଦିନର 
କଥା, ଯେଉଁଦିନ କୋଇଲିର ସ୍ଵର ଶୁଣି କାମାତୁରା ହୋଇ ନାୟିକା ଆଲିଙ୍ଗନ କରିଥିଲା 
ନାୟକକୁ । ବିଗତ ଦିନର ଚନ୍ଦ୍ର ଚର୍ଚିତ ରଜନୀରେ କାମକେଳିର ମଧୁର ସ୍ୃତି ଆଉ 
କେଉଁ ଚଉପଦୀରେ ଉପସ୍ଥାପିତ ହୋଇଛି । 

ସମ୍ଭୋଗ ଶ୍ୃଙ୍ଗାରର ଭିନ୍ନ ଭିନ୍ନ ଅବସ୍ଥାର ଚିତ୍ରଣ ଅବକାଶରେ ଚୁମ୍ବନ, ଆଲିଙ୍ଗନ 
ନଖକ୍ଷତ ପ୍ରସଙ୍ଗ କେତେକ ଚଉପଦୀରେ ଉପସ୍ଥାପିତ | ‘ଚ” ଗୀତରେ ଚନ୍ଦ୍ରଚାଳନା 
ଏବଂ ଦୁଇତନୁ ମିଶି ଏକ ହୋଇଯିବା କଥା ଉଲ୍ଲେଖ କରାଯାଇଛି ! ରୀତିକାବ୍ୟର ନାୟକ 
ସର୍ବଦା ନାୟିକାର ସେବକ ହେବାକୁ ଇଛା କରିଥାଏ | ଆଲୋଚ୍ୟ ଚଉପଦୀମାନଙ୍କରେ 
ନାୟକ ମଧ୍ଯ ନାୟିକାର ପାଦତଳ କିଣାକିଙ୍କର ହେବାକୁ ଇଚ୍ଛା କରିଛି | ନାୟିକାକୁ ଆରାଦଧ୍ଯ 
ଠାକୁର ଭାବରେ ପରିକଳ୍ପନା କରିବାକୁ ନାୟକ ପଷ୍ଚାତପଦ ହୋଇନାହିଁ । ଧନଞ୍ଜୟଙ୍କ 
ଚଉପଦୀରେ ବିରହର ସ୍ଵରୂପ ଅତ୍ଯନ୍ତ ହୃଦୟସ୍ପର୍ଶୀ ଅବଶ୍ୟ ଚଉପଦୀ ଗୁଡ଼ିକର 
କଥାବସ୍ତୁରେ ନୂତନତ୍ଵ ବା ଚମ୍କାରିତା ବିଶେଷ କିଛି ନାହିଁ । ଅନୂପମ ସାଂଗୀତିକତାର 

୬୧. 


ମୋହନ ବିଳାସ ପାଠକ ଓ ଶ୍ରୋତାମାନଙ୍କୁ ମନ୍ତ୍ର ମୁଗ୍ଧ କରେ । ଯମକ ଓ ଅନୁପ୍ରାସ 
ଅଳଙ୍କାରର ବ୍ୟବହାର କେତେକ ଚଉପଦୀରେ ଦେଖାଯାଏ | ‘ସଂ ଗୀତରେ ଏହାର 
ଉଜ୍ଜଳ ଦୃଷ୍ଟାନ୍ତ ମିଳେ । 
“ସୁଧା ହାସିରେ ! ସାରସବରଗମନୀ 
ସଧ୍ୟରେ ସଧୀରେ ପୟରେ ନୂପୁର 
କରୁଥାଇ ମଞ୍ଚଧ୍ଵନି ।” ? 
ର” ଗୀତରେ ମଧ୍ଯ ଏପରି ଆଳଙ୍କାରିକ ଛଟା ପରିଦୃଷ୍ଟ ହୁଏ । 
“ “ରହି ରହି ଚୁମ୍ମ ଦେବାର କେସନ ପାରିବି ମୁରୁଛି 
ରହ ରହ ବୋଲି ଆଲିଙ୍ଗନ ଦେଉ ସେହି ସିନା ମନେ ରହିଛି | 
ରସବଶେ ବଶ କରିଣ ମୋ ମନ ନେଉଛି ହରିଣ 
ରଣ ରଣଙ୍କ ମୁଖେମତେ ପକାଇ ହୋଇଲୁ ତ ଅତିଦାରୁଣ । 
ନାୟକର ଆତ୍ଧଟିନ୍ତନ ବହୁ ଚଉପଦୀରେ ରହିଛି । କେତେକ ଚଉପଦୀରେ ସେ 
ନାୟିକାର ମର୍ମବେଦନାକୁ ଉପଲବ୍ଧ କରି ପ୍ରକାଶ କରିଛି । 
କବିଙ୍କ ଭାଷାରେ - 
“ଆରେ ରମଣୀମଣି ତୋ କେଳିପୁର 
ଏବେ ଯେ ହୋଇଥିବ କାରା ଆକାର, 
ଅନବରତେ ତେଜୁଥ୍‌ବୁ ଲୋତକ 
ଅଙ୍ଗ ଯେ ଦହୁଥୁବ ଫୁଲ ଶାୟକ ।' 
* ଥ' ଗୀତରେ ନାୟକ ଦୁଃଖ କରିଛି ନାୟିକା ପାଇଁ 


““ ଥିବୁ ହର୍ମ୍ୟପୁରେ ଏକା ହୋଇ 
ଅରୁଥବୁ କାମେ ଚାନ୍ଦ ମୁହିଁ 
ଥୋଇଥୁଲା ବିହି ଅନେକ ଅବସ୍ପା 


ପ୍ରାଣବନ୍ଧୁ ତୋହ ପାଇଁ ॥ 
ନାୟିକାକୁ ହୃଦୟ ସିଂହାସନରେ ରାଜରାଣୀର ଆସନ ଦେଇ ନାୟକ ଭିନ୍ନ ଭିନ୍ନ 
ପ୍ରକାରେ ତାକୁ ସମ୍ବୋଧନ କରିଛି । ନାୟିକାକୁ କୁରଙ୍ଗୀ ନୟନୀ, କୃଶୋଦରୀ, ଗଜଗମନୀ, 
ଘନଜଘନୀ, ଚନ୍ଦ୍ରମୁଖୀ, ଝଟକ ହାସିନୀ, ଡାଳିମ୍ଭଦଶନୀ, ଧରଣୀ ମଣ୍ଡନା, ଧୀର ଗମନା, 
ନଳିନନେତ୍ରୀ, ବି୍ବାଧରୀ, ବିଧୁମୁଖୀ, ମହୀମଣ୍ଡନା, ସୁଧାହାସୀ, ସାରସବରଗମନୀ ଇତ୍ୟାଦି 
ନାମରେ ସମ୍ବୋଧନ କରି ନାୟକ ଆତ୍ୃଶାନ୍ତି ଲାଭ କରିଛି । 

କେତେକ ଚଉପଦୀର ଶେଷରେ ବିଭୁ ନାମର ଉଲ୍ଲେଖ ନାହିଁ । ଆଉ କେତେକ 
ଚଉପଦୀରେ ଶେଷରେ କବି ବିଭୁନାମ ସ୍ଵରଣ କରିଛନ୍ତି । ବିଭୁନାମ ମଧ୍ଯରେ ବିଶ୍ଵନାଥ, 
ପ ନନ, ଯଦୁନନ୍ଦନ ଶ୍ରୀକୃଷ୍ଣ, ଶ୍ରୀଜଗନ୍ନାଥ, ବ୍ରହ୍ମା, ବିଷୟ ରାମଚନ୍ଦ୍ର ଓ ଶିବଙ୍କ ନାମ କବି 
ଉଲ୍ଲେଖ କରିଛନ୍ତି । 

ଗାନମୟତା ହେଉଉଛି ଚଉପଦୀର ଅନ୍ୟତମ ଆକର୍ଷଣୀୟ ବିଭବ ! ପ୍ରତ୍ୟେକ 
ଚଉପଦୀ ଉଭୟ ପାଠ୍ୟ ତଥା ଗୀତ ହେବାପାଇ ଉଦ୍ଦିଷ୍ଟ । ଚଉପଦୀ ଭୂଷଣରେ କବି 
ଧନଞ୍ଜୟ ଭଞ୍ଜ ଚିନ୍ତାସିନ୍ଧୁଡ଼ା, ଆହାରୀ, କାଫି, ଆଶାବରୀ, କେଦାର କାମୋଦୀ, ଭାଟିଆରି, 
ବଙ୍ଗଳାଶ୍ରୀ, ବରାଡ଼ି, କାମୋଦୀ, କରୁଣାଶ୍ରୀଃ ଶଙ୍କରାଭରଣ, କେଦାରଗଉଡ଼ା ମଙ୍ଗଳ 
ଧନାଶ୍ରୀ, ଆଦି ରାଗ ରାଗିଣୀର ବ୍ୟବହାର କରିଛନ୍ତି । 

ସ୍ଵକୀୟା ପ୍ରୀତିର ନିର୍ମଳ ନିଷ୍ଠା ଓ ପରମ ପ୍ରତିଷ୍ଠା ଚଉପଦୀ ଗୁଡ଼ିକରେ ପରିଦୃଷ୍ଟ 
ହୁଏ | ନାୟକ ଏଥରେ ଅନୁକୂଳ ନାୟକ । ସେ ଅନ୍ୟ କୌଣସି ନାୟିକା ପ୍ରତି ଆକୃଷ୍ଟ ନ 
ହୋଇ ନିଜର ନାୟିକାକୁ ଲାଭ କରିବା ପାଇଁ ବ୍ୟାକୁଳ ହୋଇଛି | ଭାରତୀୟ ସଂସ୍କୃତିରେ 
ଦାମ୍ପତ୍ୟ ପ୍ରେମର ପବିତ୍ରତାର ପଟାନ୍ତର ନାହିଁ । ସ୍ଵର୍ଗପ୍ରାପ୍ତି ନିମନ୍ତେ ବଳିଷ୍ଠ ଚେତନାର 
ବିମଳ ବିକାଶର ମାଧ୍ୟମ ଭାବରେ ଏହାର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ । ଏହି ଦୃଷ୍ଟିକୋଣରୁ 
ବିଚାର କଲେ ଧନଞ୍ଜୟଙ୍କ ଚଉପଦୀ ଭୂଷଣର ପ୍ରତ୍ୟେକଟି ଚଉପଦୀ ସାମାଜିକ ଜୀବନର 
ବିକାଶ ଓ ଭାରତୀୟ ସଂସ୍କୃତିର ନିରାଜନା କରି ଗୌରବର ଉଚ୍ଚତମ ସୋପାନରେ ଅଧୁଷ୍ପିତ 
ହୋଇଛି । ଶ୍ୃଙ୍ଗାରରସର ବିଚାର ଓ ବିଶ୍ଳେଷଣ ଥୁଲେ ମଧ୍ଯ ସମାଜକୁ ଉଦ୍‌ଭ୍ରାନ୍ତ କରିବାର 
କୌଣସି ପ୍ରୟାସ ଏଥୁରେ ନାହିଁ । ଆଦିରସର ଅଭିବ୍ୟକ୍ତିରେ କବି ଟିକିଏ ମୁଲ୍ତକଣ୍ଠ ହେଲେ 
ହେଁ ଏଥୁରେ ଥବା ପ୍ରୀତିର ପରାକାଷ୍ଠା ଅନୁଭବ୍ୟ ! ପ୍ରୀତି ହେଉଛି ଜୀବନର ମୁଳମନ୍ତ୍ଟ, 
ଜୀବନର ମୁଲ୍ୟବାନତପ୍ତର । ଯେଉଁ ହୃଦୟରେ ପ୍ରୀତି ନାହିଁ, ସେ ହୃଦୟ ମରୁଭୂମି ପରି 
ଶୁଷ୍ଣ 1 ଜୀବନକୁ ପ୍ରକୃତ ଅର୍ଥରେ ସାର୍ଥକ କରିବା ପାଇଁ ପ୍ରୀତିର ଆବଶ୍ୟକତା ଅପରିହାର୍ଯ୍ୟ | 
ଏହି ଦିଗରୁ ବିଚାର କଲେ ‘ ଚଉପଦୀଭୂଷଣଂ ଗୀତିଗୁଛୁଟି ପ୍ରୀତିମୟତାର ସୁବର୍ଣ୍ଣସ୍ତମ୍ଭ 
ଭାବରେ ବିବେଚିତ । କବି ଏଥୁରେ ଧାର୍ମିକ ପରିବେଶ ସୃଷ୍ଟି ନ କରି ମାର୍ମିକ ପରିବେଶ 
ସୃଷ୍ଟି କରିଛନ୍ତି । କଥାବସ୍ତୁ ଯେପରି ରସସିକ୍ତଚ ଭାଷା ସେପରି ଆକର୍ଷଣୀୟ ! ବହୁ 
ତସ୍ସମଶବ୍ଦର ବ୍ୟବହାର ରହିଛି । ଅପେକ୍ଷାକୃତ କ୍ଲିଷ୍ଟ ଶବ୍ଦର ବ୍ୟବହାର ଯୋଗୁଁ କେତେକ 
ସ୍ଥଳରେ ଭାଷାଗତ ଗମ୍ଭୀରତା ସୁରକ୍ଷିତ | ˆ କ୍ଷ ଗୀତରେ ଲୌକିକ ଭାଷାରେ “ଛ”' ଧନି 
ଶଦ୍ଦ ବ୍ୟବହୃତ ହୋଇଛି । ଅତଏବ ଏକଥା ସ୍ଵୀକାର୍ଯ୍ୟ ଯେ ଭାବ, ଭାଷା ଓ ସଂଗୀତମୟତାର 
ଅପୂର୍ବ ମିଳନରେ ଏହି ଗୀତିଗୁଛୁ ଅତ୍ୟନ୍ତ ଲୋକପ୍ରିୟ ଓ ପ୍ରଭାବଶାଳୀ ହୋଇଛି । ଏହା 
ଏତେ ପ୍ରଭାବଶାଳୀ ହୋଇଛି ଯେ ପରବର୍ତୀ କାଳରେ ଉପେନ୍ଦ୍ରଭଞ୍ଜ, 

୬୩୫ 


ଦୀନବନ୍ଧୁ ରାଜହରିଚନ୍ଦନ ଓ କବିସୂର୍ଯ୍ୟ ବଳଦେବ ରଥ ପ୍ରଭୃତି କବିଙ୍କୁ ଏତାଦୃଶ କବିତା 
ରଚନା କରିବାକୁ ଏହା ଅନୁପ୍ରାଣିତ କରିଛି । 

ଏହା ବ୍ୟତୀତ ଧନଞ୍ଜୟ ଭଞ୍ଜଙ୍କର ଆଉ କେତେକ ଚଉପଦୀ ରହିଛି | ସେଗୁଡ଼ିକ 
ଏ ପର୍ଯ୍ୟନ୍ତ ପ୍ରାୟତଃ ଅପ୍ରକାଶିତ ଅବସ୍ଥାରେ ରହିଛି । କଥାବସ୍ତୁ ଦୃଷ୍ଟିରୁ ସେଗୁଡ଼ିକୁ ମାନବିକ 
ପ୍ରୀତିମୁଳକ ଓ ରାଧାକୃଷ୍ଣ ଲୀଳାମୁୂଳକ ଏହିପରି ଦୁଇ ଭାଗରେ ବିଭକ୍ତ କରାଯାଇପାରେ | 
ପ୍ରାୟ ପ୍ରତ୍ୟେକ ଚଉପଦୀରେ ବିରହୀ ନାୟକ ବା ବିରହିଣୀ ନାୟିକାଙ୍କର ମର୍ମବାଣୀ 
ଉପସ୍ଥାପିତ |! ମାନବିକ ପ୍ରୀତିମୂଳକ ଚଉପଦୀ ଗୁଡ଼ିକର ନାୟକ ଓ ନାୟିକାଙ୍କର ନାମ 
ଉଲ୍ଲେଖ କରାଯାଇ ନାହିଁ । ସେମାନଙ୍କର ବିରହବ୍ୟଥତ ହୃଦୟର ବ୍ୟାକୁଳତା ଏଥୁରେ 
ସ୍ପଷ୍ଟ ଭାବରେ ରୂପାୟିତ ହୋଇଛି | “ ନାଥର ହୃଦୟ ମୋର ପଥର ହେଲା ଗୋ!' ଶୀର୍ଷକ 
ଚଉପଦୀରେ ନାୟିକାର ମର୍ମବେଦନା ରୂପାୟିତ ହୋଇଛି । ଆଉ କାହା କଥାରେ ପଡ଼ି 
ନାୟକ ତାକୁ ଭୁଲି ଯାଇଛି ବୋଲି କହିବାକୁ ଯାଇ ସେ କହିଛି - 


* ନଜାହାର ବିଚ୍ଛେଦ ଦେଖୁ ଆହାର ନରୁଚେ ସଖୁ 
କାହାର ବଚନେ ମତେ ବାହାର କଁଲା ଗୋ ।' 
 କ୍ଷତ୍ରି କୂଳ ଶିରୋମଣି ଧନଞ୍ଜୟ ଭଞ୍ଜ ଭଣି 


ତାଙ୍କ ସେବା ସେବି ମୋର ବିଫଳ: ହେଲା ଗୋ ।' 
କବିଙ୍କର 'ମଧୁରତେ କାନ୍ତ ବିଦେଶ ଗଲା' ଶୀର୍ଷକ ଅନ୍ୟ ଏକ ଚଉପଦୀରେ 

ବାସନ୍ତୀ ପରିବେଶର ନିର୍ମଳ ଚିତ୍ର ଅଙ୍କିତ । ନାୟକ ବିଦେଶରେ ରହୁଥୁବାରୁ ବିରହିଣୀ 
ନାୟିକାର ପ୍ରାଣରେ ସୀମାହୀନ ବ୍ୟଥା ସୃଷ୍ଟି ହୋଇଛି । ସେ ପ୍ରବାସୀ ନାୟକ ଉପରେ 
ଅଭିମାନ କରିଛି । ନାୟକ ରହୁଥିବା ଦେଶରେ ବସନ୍ତର ପ୍ରଭାବ ଅଛି କି ନାହିଁ ବୋଲି 
ସନ୍ଦେହ ପ୍ରକାଶ କରିଛି ନାୟିକା । ସେ ଦେଶରେ କ'ଣ କୋଇଲିର ଲଳିତ ସଂଗୀତ 
ଶୁଭେ ନାହିଁ, ଫୁଟା ଫୁଲକୁ କଣ ଭମର ଚୁମ୍ବନ କରେ ନାହିଁ ଇତ୍ୟାଦି ପ୍ରଶ୍ନ ସବୁ ତା' 
ମନକୁ ଆସିଛି । ପୁଣି ସେ ଭାବିଛି ଯେ ସମ୍ଭବତଃ ଶିବ ସେ ଦେଶର ଅଧୀଶ୍ଵର ହୋଇଥିବାରୁ 
ମଦନ ତାଙ୍କ ଡରରେ ସେ ଦେଶକୁ ପ୍ରବେଶ କରିପାରୁ ନାହିଁ | ପରିକଳ୍ନାରେ ଚମକ୍ରାରିତା 
ଏହି ଚଉପଦୀଟିରେ ଲକ୍ଷ୍ଯଣୀୟ | କବି କହିଛନ୍ତି - 

କାନ୍ତ ଦେଶରେ କି ବସନ୍ତ ନାହିଁ 

କିବା ବନପ୍ରିୟ ନରାବେ ତହିଁ ।୩। 

. ତହିଁ କିବା ମୂକ ମଧୁପମାଳି 
ବିକଚ କୁସୁମେ ନକରେ କେଳି |୪। 

କିବା ତହିଁ ନାହିଁ ଶଶିକିରଣ 

ତହିଁ କି ନାହାନ୍ତି ବିରହୀଜନ ।୫। 
ହର ଅଛନ୍ତିକି ସେହୁ ଦେଶରେ 
ଅନଙ୍ଗ ନ ଯାଇ ମରିବା ଡରେ । ୬! 
କିବା ତହିଁ ନୋହେ ରାତ୍ରଦିବସ 
ନୃପଧନଞ୍ଜୟ ଭଣେ ଏ ରସ ।୭। 

* ନୀରଜ ମୁଖୀ ମୁଖେ ଗନ୍ଧ ତିଳକ” ଶୀର୍ଷକ ଅନ୍ୟ ଏକ ଚଉପଦୀରେ ନାୟିକା 
ପରି ପ୍ରବାସୀ ନାୟକ ମଧ୍ଯ ବିରହ ଜନିତ ଯନ୍ତ୍ରଣାରେ ଜର୍ଜରିତ ହୋଇ ପ୍ରାଣପ୍ରିୟାର 
ପ୍ରୀତିସ୍ତିଗ୍ଧ ସ୍ଵୃତିକୁ ସ୍ଵରଣ କରିଛି । ଜୀବନ ବେଦରୁ କିଏ ଯେମିତି ଲିଭାଇ ଦେଇଛି 
ଆଶାର ଗାୟତ୍ରୀ ମନ୍ତ୍ର | ସୃତିପଟରେ ଉଦ୍ଭାସିତ ହୋଇ ଉଠିଛି ନାୟିକାର ପଦ୍ମ ମୁଖର 
ମଧୁରିମା ଓ ନାସାମଣ୍ଡନୀ ମୋତିର ସୁଷମା । ଏହି ଚଉପଦୀରେ ନାୟିକାର କାରୁଣ୍ୟସିକ୍ତ 
ମନ ଓ ଲୋତକ ପୂର୍ଣ୍ଣ ନୟନ ନାୟକର ସୃତିପଟରେ ମୂର୍ଷ୍ଣିମନ୍ତ ହୋଇ ଉଠିଛି । ଦାରୁଣ 
ଦୁଃଖରେ ମର୍ମାହତ ହୋଇ ସେ କହିଛି - 

'“ “ଏବେ କି କରୁଥୁବ ଚନ୍ଦ୍ରବଦନୀ 

ମୋ ଗୁଣ ଗୁଣି କଷ୍ଷେ ନେବ ରଜନୀ 
ଲୋତକେ କରିଥୁବ ପୂର୍ଣ୍ଣ ନୟନ 
ବିଲୀନ ହୋଇଥିବ ଶୟ୍ଯା ଅଙ୍କେଣ । 

“ମୋର ଜୀବନଧନ ପରାଣମଣି' ଶୀର୍ଷକ ଅନ୍ୟ ଏକ ଚଉପଦୀରେ ବିରହୀ 
ନାୟକ ନିଜ କଥା ଚିନ୍ତାକରିବା ସଙ୍ଗେ ସଙ୍ଗେ ନାୟିକାର ଦୁର୍ବଶା କଥା ମଧ୍ଯ ଚିନ୍ତା କରିଛି । 
ମନ ଦର୍ପଣରେ ସେ ତା'ର ନାୟିକାର ବିଷାଦବ୍ୟଥୁତ ମଳିନ ମୁଖକୁ ଦେଖୁ ପାରିଛି । 
ବ୍ୟାକୁଳ ହୋଇ ବିରହୀ ନାୟକ କହିଛି - 

“ବିଧୁ ମୁଖ ଦିଶୁଥୁବ ବିରସ 
ନଥୁବ ମୁଖେ ତୋ ମଧୁର ହାସ 
ଆରେ ଜୀବନଧନି ! 

ଗରୁ ମଣୁଥିବୁ ଝିନ ପତନୀରେ ।' 

* ଦେଖୁ ନବଘନ ଚିନ୍ତି ପ୍ରିୟା ଗୁଣମାନ ଶୀର୍ଷକ ଅନ୍ୟ ଏକ ଚଉପଦୀରେ ବିରହୀ 
ନାୟକର ଅନୁଚିନ୍ତା ଉପସ୍ଥାପିତ ହୋଇଛି । ବର୍ଷାକାଳୀନ ପରିବେଶ ମନରେ ତା'ର 
ଭାବାନ୍ତର ସୃଷ୍ି କରିଛି । ବିଗତ ଦିନର ସମ୍ଭୋଗ କାଳୀନ ଚିତ୍ର ନାୟକର ମାନସପଟରେ 
ଜୀବନ୍ତ ହୋଇଉଠିଛି | ନାୟିକାର ନୂପୁର ଧ୍ଵନି, ଝିଆ ଶବ୍ଦ ଆଉ ନ ଶୁଣିବାରୁ ନିଜର 

ଜୀବନ ଅସାର୍ଥକ ହୋଇଛି ବୋଲି ନାୟକ ବିଚାର କରିଛି । 
“  ଝମକେଝଵୁ ଆ, କାମନୃପର ଖିଆ 
ନଶୁଣି କର୍ଣ୍ଣ ମୋ ବିଫଳ ଫାଟୁଅଛି ହିଆ 
କାମୁକରତନ , ତେଜେ ତନୂର ଯତନ 
ନୃପଧନଞ୍ଜୟ ଭଣେ ପ୍ରିୟାଚିନ୍ତି ହୋଇଲା ବିମନ । 
କବିଙ୍କର “କି କରୁଥୁବ ସେ ଚନ୍ଦ୍ରବଦନୀ' ଶୀର୍ଷକ ଚଉପଦୀରେ ବିରହ କାତର 
ନାୟକ ପବନ ହାତରେ ନାୟିକା ପାଖକୁ ହୃଦୟର ବାର୍ପ୍ଧା ପ୍ରେରଣ କରିଛି । ପବନ ଯେ 
ତା'ର ସମ୍ବାଦ ନେଇ ପ୍ରିୟାପାଖରେ ପହ ଏଇ ଦେବ ଏଇ ବିଶ୍ଵାସ ନେଇ ପବନକୁ ସେ 
ଦୂତ ରୂପରେ ପ୍ରେରଣ କରିଛି । ପ୍ରିୟାବିନା କୋଇଲିର କୁହୁଗୀତ ତାକୁ ବିଷପରି ଲାଗିଛି । 
ଭୋଜନ ତାକୁ ବିଷ ପରି ଲାଗିଛି, ରାତି ଭାବି ଭାବି ସରୁନାହିଁ ଇତ୍ୟାଦି କଥା ନାୟକ ଏହି 
ଚଉପଦୀରେ କହିଛି । ନାୟକ କହିଛି । 
“କୋଇଲି ମଧୁପ ମଧୁର ବାଣୀ 
ତା” ବିନ୍ଧ ଏହେଲା ଏବେ ଅଶନି 
ଏବେ ନିଶି ମୋର ନସରଇ 
ତା” ମୁଖ ପଦ୍ଧ ବସି ଧ୍ୟାଇ ଧ୍ୟାଇ । 


“ ପ୍ରିୟାଦୁଃଖେ ଦୁଃଖୀ ବରପୁରୁଷ 
କହେ ମରୁତେ ବିଦେଶେ ସନ୍ଦେଶ 
ନୃପଧନଞ୍ଜୟ ଏରସେ ଭଣେ 
ଚିଟ୍‌ ନୀଳାଚଳ ପତି ଚରଣେ । ' 
ଏହି ନାୟକ ସ୍ଵକୀୟ ତଥା ଅନୁକୂଳ ନାୟକର ଭୁମିକାରେ ଅବତୀର୍ଣ୍ଣ । ଚାତକ 
ଯେପରି କେବଳ ବର୍ଷା ଜଳ ପ୍ରତି ଆକୃଷ୍ଟ ହୁଏ ସେପରି ଏହି ନାୟକ କେବଳ ନିଜ 
ନାୟିକା ପ୍ରତି ଆକୃଷ୍ଟ ହୋଇଛି | ସ୍ଵକୀୟା ପ୍ରୀତିର ମହତ ଓ ମୂଲ୍ୟବୋଧ ପ୍ରତିଷ୍ଠିତ ହେବା 
ପାଇଁ କବିଙ୍କର ସାର୍ଥକ ପ୍ରୟାସ ଏଥୁରେ ମୂର୍ତ୍ତିମନ୍ତ । ସମାଜକୁ ସୁସ୍ତ ସୁନ୍ଦର କରିବା ପାଇଁ 
କବିଙ୍କର ଆନ୍ତରିକତା ଏହି ପରିପ୍ରେକ୍ଷୀରେ ଅଭିନନ୍ଦନୀୟ | 
ମାନବିକ ପ୍ରୀତିମୁଳକ ଚଉପଦୀ ବ୍ୟତୀତ ଧନଞ୍ଜୟ ଭଞ୍ଜଙ୍କର କେତେକ ରାଧାକୃଷ୍ଣ 
ଲୀଳାମୁଳକ ଚଉପଦୀ ରହିଛି । ପ୍ରୀତିର ସ୍ବେହମଞ୍ଜଳ ସ୍ପର୍ଶରେ ପ୍ରତ୍ୟେକଟି ଚଉପଦୀ 
ହୋଇଛି ସୁଶ୍ରୀଶୋଭନ ଓ ଆକର୍ଷଣୀୟ ! ରାଧା ହେଉଛନ୍ତି ଆହ୍ଲାଦିନୀ ଶକ୍ତିର ପ୍ରତୀକ | 
ରାଧାଙ୍କ ବିନା କୃଷ୍ଣଙ୍କର ଅଭିବ୍ୟକ୍ତି ନାହିଁ କି କୃଷ୍ଣଙ୍କ ବିନା ରାଧାଙ୍କର ସମିତି ନାହିଁ । 

ଧନଞ୍ଜୟଙ୍କର ଗୋଟିଏ ଚଉପଦୀରେ ରାଧା ଦିନେ ମୁରଲୀଧାରୀଙ୍କୁ ଦେଖୁବା କଥା 
ଉପସ୍ଥାପିତ । ମଦନ ମୋହନ ରୂପରେ ଆଖୁ ତାଙ୍କର ବନ୍ଦୀ ହୋଇଯାଇଛି ଓ ମନ ତାଙ୍କର 
ବାନ୍ଧି ହୋଇଯାଇଛି | ଶ୍ରୀକୃଷ୍ଣଙ୍କର ବଂଶୀସ୍ଵନ, ମକର କୁଣ୍ଡଳର ଝୁଲଣ ଶୋଭା ରାଧାଙ୍କୁ 
ଆକୃଷ୍ଟ କରିଛି । 

ଶ୍ରୀକୃଷ୍ଣ କେବଳ ସୌନ୍ଦର୍ଯ୍ୟର ପ୍ରତୀକ ନୁହନ୍ତିୟ ସେ ମଧ୍ଯ ତେଜର ପ୍ରତୀକ | ସେ 
ହେଉଛନ୍ତି ସୂର୍ଯ୍ୟପରି ତେଜୀୟାନ । ଯେଉଁଠାରେ ଶ୍ରୀକୃଷ୍ଣଙ୍କର ସ୍ଥିତି ଅଛି ସେଠାରେ 
ମାୟାରୂପୀ ଅନ୍ଧକାରର ସ୍ଥାନ ନାହିଁ ବୋଲି ଚୈତନ୍ୟ ଚରିତାମ୍ପତରେ କୁହାଯାଇଛି | ଧନଞ୍ଜୟ 
ଭଞ୍ଜ ‘ନେତ୍ର ଅରୁଣ ଦିଶେ” ଶୀର୍ଷକ ଚଉପଦୀରେ ରାଧାଙ୍କର ଖଣ୍ଡିତା ରୂପର ପରିକଳ୍ପନା 
ଓ ଉପସ୍ଥାପନା କରିଛନ୍ତି | କୃଷ୍ଣଙ୍କର ଅଙ୍ଗରେ କଜ୍ଵଳ, ‹-„ ରର ଦାଗ ଦେଖ୍‌, ଗଳାରେ 
ମଣିକଙ୍କଣର ଚିହ୍ନ ଦେଖ, ନୟନରେ ରକ୍ତିମ ଆଭା ଦେଖୁ ରାଧା ବିକ୍ଷୁବ୍ଧ ହୋଇଛନ୍ତି | 
କବିଙ୍କ ଭାଷାରେ - 

“ କହ୍ନଳ ସିନ୍ଦୁରେ ରୁଚିର ଅଙ୍ଗ | କାହାର ପୁରେ କଲ ରହି ରଙ୍ଗ | 

ମଣିକଙ୍କଣ ଚିହ୍ନ ଗଳେ ସାଜେ | କାହା ନଖରେଖା ଅଙ୍ଗେ ବିରାଜେ 

ଭ୍ରମେ ଜି କାହ ଅଇଲ ସଦନେ | ନୃପତି ଧନଞ୍ଜୟ ଭଞ୍ଜଭଣେ !' 

“ମୋ ସଖୀ ବିରହୀ ଶୀର୍ଷକ ଅନ୍ୟ ଏକ ଚଉପଦୀରେ ରାଧାଙ୍କର ନୟନରୁ 
ଲୁହଧାରା ଝରିବାର ଚିତ୍ର ପ୍ରଦପ୍ତ ! କୃଷ୍ଣ ବିରହରେ କୋକିଳର ଗାନ ଶୁଣି ସେ ଚମକି 
ପଡ଼ିଛନ୍ତି । ପଦ୍ଧନାଡ଼କୁ ସର୍ପ ମଣି ସେ ଭୟଭୀତ ହୋଇଛନ୍ତି | ଦିନକୁ ଦିନ ଦୁର୍ବଳ 
ହୋଇଛି ତାଙ୍କର ଶରୀର ! ତାଙ୍କର ଆଉ କାହିଁରେ ମନ ଲାଗୁ ନାହିଁ ବୋଲି ସଖୀ ଯାଇ 
ଶ୍ରୀକୃଷ୍ଣଙ୍କୁ ଜଣାଇଛି । 

କବିଙ୍କ ଭାଷାରେ - 

“ ସଜଳ ମୃଣାଳ ମଶେ ଭୁଜଙ୍ଗ 1 ଦିନୁ ଦିନୁ ତା” ଦୁରୁବଳ ଅଙ୍ଗ | 

ବିଷୟ ବିଳାସେ ନରସେ ମନ |! କେବଳ ଭାବେ ତୋ ଚନ୍ଦ୍ର ବଦନ ! 

ହାରାଭାରାସମ ମଣଇ ବାଳି | କବରୀ ତା'ର ଅଙ୍ଗେ ଅଛି ଢଳି 

ଭଣନ୍ତି ଧନଞ୍ଜୟ ନରପତି | ବେଗେ ଶ୍ରୀପତି ରଖ କୁନ୍ଦଦନ୍ତୀ | 

ବିରହିଣୀ ରାଧାଙ୍କର ମାନସିକ ବ୍ୟଯାକୂଳତାର ଚିତ୍ର କବିଙ୍କର “କୁଞ୍ଜେ ବାଉଛି 
ବେଣୁ ଶୀର୍ଷକ ଚଉପଦୀରେ ପ୍ରଦ ! କୃଷ୍ଣ ପ୍ରାପ୍ତି ପାଇଁ ତାଙ୍କ ମନରେ ଆସିଛି ଦୁର୍ବାର 
ବାସନା | ତାଙ୍କ ମାନସ ପଟରେ କେବଳ କୃଷ୍ଣଙ୍କର ଚିତ୍ର ଅଙ୍କତ ହୋଇ ଅମ୍ବାନ ରହିଛି | 

ମାନିନୀ ରାଧାଙ୍କର ମାନଉଞ୍ଜନ ପାଇଁ ଶ୍ରୀକୃଷ୍ଣ ବହୁ ପ୍ରକାର ଚେଷ୍ଟା କରିଛନ୍ତି | 
ସେଥୁପାଇଁ ସେ ଚାଟୁବାକ୍ୟ ପ୍ରୟୋଗ କରିଛନ୍ତି । କବିଙ୍କର “ ଚନ୍ଦ୍ରମା ବଦନୀ କୂରଟଙ୍ଗୀ 

ନୟନୀ ମପ୍ତକୋକିଳ ବଚନୀ” ଶୀର୍ଷକ ଚଉପଦୀରେ ଶ୍ରୀକୃଷ୍ଣ ସାଧାରଣ ସ୍ତରର ବିରହୀ 
ନାୟକ ଭାବରେ ଚିତ୍ରିତ ! ମର୍ମସ୍ପର୍ଶୀ ଶବ୍ଦ ସମ୍ଭାରରେ ହୃଦୟର ଭାବ ପରିସ୍ଭୂଟ । 
କବିଙ୍କ ଭାଷାରେ - 
“ତୁ ଶିରମଣ୍ଡନ , ତୁ ତନୁଚନ୍ଦନ ତୁ ମୋର ମନ ସଦନ 
ତୁ ମୋର ହୃଦରେ ଥାଉ ଅହର୍ନିଶ ତରୁଣୀ ବର ରତନ | 
ରେ ଧନ, ଛାଡ଼ ତୁ ସଂଶୟମାନ 
ନିର୍ଦୟ ମଦନ ହୃଦରେ ଦହୁଛି ଦିଅମୋତେ ପ୍ରେମ ଦାନରେ 
ନିଜକୁ ଦାସାନୁଦାସ ମନେ କରି ଶ୍ରୀରାଧାଙ୍କ ପାଦରେ ଶ୍ରୀକୃଷ୍ଣ ଆତ୍ସ ସମର୍ପଣ 
କରନ୍ତେ ଶ୍ରୀରାଧା ମାନ ତ୍ୟାଗ କରି ରତି ପ୍ରଦାନ କରିବାକୁ ସମ୍ମତ ହୋଇଛନ୍ତି । ବିବିଧ 
ବନ୍ଧରେ ରତିଲୀଳାରେ ରାଧାକୃଷ୍ଣ ମାତି ରହି ସାରାରାତି ଅତିବାହିତ କରିଛନ୍ତି | 
ଧନଞ୍ଜୟଙ୍କର ' କରକମଳେ ତୋ ମୁଖ କମଳ ' ଶୀର୍ଷକ ଅନ୍ୟ ଏକ ଚଉପଦୀରେ 
ମଧ୍ଧ କୃଷ୍ଣଙ୍କର ଚାଟୁବାଣୀ ଅଭିବ୍ୟକ୍ତ ହୋଇଛି । ଏଥୁରେ କୃଷ୍ଣ ନିଜକୁ ରାଧାଙ୍କର ଦାସ 
ବୋଲି ମନେ କରିଛନ୍ତି । 
କବିଙ୍କ ଭାଷାରେ - 
‘ ମିତଣି ମୋରେ ନ ହୁଅ ବିରସ 
ଜାଣ ମୁଁ ତୋର ରତି କେଳି ଦାସ ।' 
ମୋରେ ଦୟାକର ମୂଗଲୋଚନୀ 
ନୋହିଲେ ଜୀବ ନେବ ଚିପ୍ଟ୍‌ଯୋନି । 
କୁବଳୟନୀଳ ନୟନେ ତୋର 
କୃପାନୀର ସି ®“ ମୋର ଉପର । 
ଏସନେ ଶୁଣି ଶ୍ରୀକୃଷ୍ଣ ବିନୟ 
ସରସ ହେଲା ରାଧୁକା ହୃଦୟ 
ମାନ ତେଜିଣ ହସିଲା ତରୁଣୀ 
ନୃପଧନଞ୍ଜୟ ଏରସ ଭଣି ! 
କବିଙ୍କର “ଗୋକୂଳ ତେଜିଗଲା ଗୋପୀପତି' ଶୀର୍ଷକ ଚଉପଦୀରେ ରାଧା 
ବିପ୍ରଲବ୍ଧା ନାୟିକା ରୂପରେ ଅତ୍ସ ପ୍ରକାଶ କରିଛନ୍ତି । ରାଧାଙ୍କର ପ୍ରାଣଧନ ଶ୍ରୀକୃଷ୍ଣ 
ମଥୁରାକୁ ଯିବାପରେ ଆଉ ଗୋପପୁରକୁ ନ ଫେରିବାରୁ ରାଧା ଅକଥନୀୟ ଦୁଃଖର 
ଶିକାର ହୋଇଛନ୍ତି । 

ରାଧା ଦୂତୀ ଆଗରେ ମନର କଥା କହିଛନ୍ତି, ଗୋପିପତି ନାମରେ ପରିଚିତହୋଇ 
ଶ୍ରୀକୃଷ୍ଣ ମଥୁରା ନାରୀଙ୍କୁ ପ୍ରୀତିଦାନ କରିବା କଥା ନେଇ ରାଧା ବିବ୍ରତ ହୋଇ ପଢ଼ିଛନ୍ତି । 
କୁବୁଜାକୁ ସୌନ୍ଦର୍ଯ୍ୟ ଦାନ କରି ତା'ର ପାଦ ତଳର ଦାସ ହୋଇ କ୍ରଷ୍ଣ ରହିଛନ୍ତି ବୋଲି 
ରାଧା ଦୂତୀ ଆଗରେ ଦୃଢ଼ ସ୍ଵରରେ ପ୍ରକାଶ କରିଛନ୍ତି । କବିଙ୍କ ଭାଷାରେ 
“ଗୋପୀପତି ବୋଲି ବୋଲାଇ ହରି 
ଏବେ ଭଜିଲା ମଥୁରା ଚତୁରୀ | 
କୁବୁଜାକୁ କରିଅଛି ସୁନ୍ଦର 
ତାରେ ଭଜି କୃଷ୍ଣ ହେଲା କୋଏର । 
କେବଳ ଚାଟୁବାକ୍ୟ ଶୁଣାଇ ଯେ ଶ୍ରୀକୃଷ୍ଣ ରାଧାଙ୍କୁ ମୁଗ୍ଧ କରିଛନ୍ତି ତାହା ନୁହେଁ, 
ରାଧାଙ୍କ ବିରହ ଦୁଃଖର ବହ୍ନିବଳୟ ମଧ୍ଯରେ ଦଗ୍‌ଧୀଭୂତ ହୋଇଛନ୍ତି ଏବଂ ସୁଦୂରରୁ 
ମେଘ ହାତରେ ରାଧାଙ୍କ ନିକଟକୁ ବାର୍ଷ୍ଧା ପଠାଇଛନ୍ତି । ମେଘକୁ ଦୂତ କରିବାର ପରମ୍ପରା 
ସଂସ୍କୃତରେ ରହିଛି । ମେଘର କ୍ଷିପ୍ରଗତି ବିରହୀ ନିକଟରେ ଦୂତ ହେବାପାଇଁ ସମ୍ଭବତଃ 
ତାକୁ ଯୋଗ୍ୟତା ଆଣି ଦେଇଛି । ପ୍ରିୟା ଛାମୁରେ କହିବା ପାଇଁ ଶ୍ରୀକୃଷ୍ଣ କହିଛନ୍ତି - 
“ତା'ର ବିନା ସବୁ ମଣିଲି ବିଷ 
ନିମିଷ ହୋଇଲା କୋଟି ବରଷ 
ଚନ୍ଦ୍ର ବଦନ ମୋ ଗଳାର ହାରା 
ତା ବିନୁ ମଣିଲି ଜଗତ କାରା 
XXX 
ନୂପଧନଞ୍ଜୟ ଭଣେ ଏ ରସ 
ଶ୍ରୀକୃଷ୍ଣ ଚରଣେ ଦେଇ ମାନସ । 
ମେଘକୁ ଦୂତ କରିବାର ପ୍ରଥା ଯେପରି ଭାରତୀୟ ସାହିତ୍ୟରେ ରହିଛି, ସେପରି 
କୋକିଳକୁ ଦୂତ କରିଚାର ବହୁ ଉଦାହରଣ ରହିଛି । କୋକିଳର ସ୍ଵର ବିରହୀ ହୃଦୟରେ 
'ଭାବାନ୍ତର ସୃଷ୍ଟି କରେ | ତାକୁ ଆପଣାର ମନେ କରି ବିରହ ସନ୍ତପ୍ତ ନାୟକ ନାୟିକା ତା 
ଆଗରେ ନିଜ ନିଜର ମନକଥା କହିଥାନ୍ତି । କୋକିଳ ମିଷ୍ଟଭାଷୀ ହୋଇଥିବାରୁ ସମ୍ଭବତଃ 
ସାହିତ୍ୟରେ ଦୂତର ଭୂମିକା ଗ୍ରହଣ କରିବାର ଯୋଗ୍ୟତା ତାକୁ ମିଳିଛି | ଧନଞ୍ଜୟଙ୍କର 
“ କୋକିଳ କହ ପ୍ରିୟାକୁ ଯାଇ? ଚଉପଦୀରେ ଶ୍ରୀକୃଷ୍ଣ କୋକିଳ ହାତରେ ଶ୍ରୀରାଧାଙ୍କ 
ନିକଟକୁ ସନ୍ଦେଶ ପଠାଇଛନ୍ତି | ପୁନଷ୍ଚ ରାଧାଙ୍କଠାରୁ ସନ୍ଦେଶ ଆଣିବା ପାଇଁ ଅନୁରୋଧ 
କରିଛନ୍ତି | ଚନ୍ଦ୍ର ହୋଇଛି ଶ୍ରୀକୃଷ୍ଣଙ୍କ ପାଇଁ ପ୍ରଜଵଳିତ ସୂର୍ଯ୍ୟପରି । ଶୀତଳ ଚନ୍ଦନ ତାଙ୍କୁ 
ଗରଳ ପରି ମନେ ହୋଇଛି । 

“ “କୋକିଳ କହ ପ୍ରିୟାକୁ ଯାଇ 

ତା” ବିନ୍ଧ ନିମିଷ ଯୁଗ ମଣଇ । 

-ଚନ୍ଦ୍ରମାକର ଚଣ୍ଡକର ଜାଳ 

ଚନ୍ଦ୍ର ଚନ୍ଦନ ଯେସନେ ଗରଳ | ` 

ମଧୁରତୁ ମଧୁବଳେ ମୋ ମନ 

ମଦିରାକ୍ଷୀ ବିନ୍ଧ ଲଭେ ଉଛ୍ଛନ୍ନ 

ମୋର ସନ୍ଦେଶ କହିବୁ ତୁରିତ 

ମୋର ପ୍ରାଣପ୍ରିୟା ମୋର ଜୀବିତ 

ଭଣେ ଧନଞ୍ଜୟ ଭଞ୍ଜ ରାଜନ 

ରାଧାକୃଷ୍ଣ ବେନି ପ୍ରେମ ନିଧାନ !' ? 

କୋକିଳ ହାତରେ ସନ୍ଦେଶ ଦେବା, ମେଘ ହାତରେ ସମ୍ବାଦ ଦେବା, ଭମର 
ହାତରେ ବାର୍ତ୍ତା ଦେବା କଥା ଯେଉଁ ଯେଉଁ ଚଉପଦୀ ମାନଙ୍କରେ ରହିଛି ସେଗୁଡ଼ିକୁ 
ସନ୍ଦେଶ ମୂଳକ ଚଉପଦୀ ନାମରେ ନାମିତ କରାଯାଇ ପାରେ । 
ଚଉପଦୀ ସାଧାରଣତଃ ଚାରିପଦ ବିଶିଷ୍ଟ ଗୀତିକା ହେଲେ ହେଁ ଭାବାଭିବ୍ୟ୍ତି 

ପାଇଁ ଏହାଠାରୁ ଅଧକ ପଦର ସଂଯୋଜନା ଦୋଷାବହ ନୁହେଁ । କେଉଁଥିରେ ଚାରିପଦ, 
ଳେଉଁଥୁରେ ପା “ପଦ, କେଉଁଥିରେ ଆଠପଦ ଓ କେଉଁଥିରେ ନଅ ପଦ ମଧ୍ଯ ଦେଖୁବାକୁ 
ମିଳେ | ଧନଞ୍ଜୟ ଭଞ୍ଜଙ୍କ ଦ୍ଵାରା ଲିଖୂତ ଚଉପଦୀ ଗୁଡ଼ିକରେ କେଉଁଥିରେ ଚାରିପଦ ଓ 
ଆଉ କେଉଁଥରେ ଚାରିରୁ ଅଧକ ପଦ ମଧ୍ଯ ରହିଛି । ସବୂ ଚଉପଦୀରେ ଘୋଷା ପଦ 
ନାହିଁ । ପ୍ରାୟ ସବୁ ଚଉପଦୀ ପାଇଁ ରାଗ ନିର୍ଦ୍ଦେଶ କରାଯାଇଛି ! ତୋଡ଼ି, ଆନନ୍ଦ ଭୈରବ, 
କୁମ୍ଭକାମୋଦୀ, ଦେଶାଷ, କେଦାରଗଉଡ଼ା, କଳହଂସ କେଦାର, ଆଦି ରାଗର ବ୍ୟବହାର 
କବି କରିଛନ୍ତି | ଏକଥା ମୁକ୍ତ କଣ୍ଠରେ ସ୍ଵୀକାର କରାଯାଇପାରେ ଯେ ଭାବ ଭାଷା ଓ 
ସାଙ୍ଗୀତିକତାର ଅପୂର୍ବ ସମନ୍୍‌ୟରେ କଳା ମଞ୍ଜୁଳ ହୋଇ ରାଜକବି ଧନଞ୍ଜୟ ଭଞ୍ଜଙ୍କର 
ପ୍ରତିଟି ଚଉପଦୀ ଓଡ଼ିଆ ଚଉପଦୀ ସାହିତ୍ୟର ଗନ୍ତାଘରକୁ ରଵିମନ୍ତ କରିଅଛି । 

ତ୍ରିପୁଟ୍ୟା, ନାଥର ହୃଦୟ ମୋର ପଥର ହେଲା ଗୋ 
ମଥାର ମଣି କେ ମୋର ହାଥରୁ ନେଲା ଗୋ।୦ | 
ଛିପନ କୋଟି ରୁଚିର ତପନ ଥିବାରୁ ମୋର ଲପନ ତା ଦେଖୁବାକୁ 
ସପନ ହେଲା ଗୋ ॥୧॥ 
ନାହାର ବିଛେଦ ଦେଖ ଆହାର ନ ରୁଚେ ସଖ୍ 
କାହାର ବଚନେ ମତେ ବାହାର କଲା ଗୋ ॥ ୨॥ 
ଚିଷ୍ତରେ ନ ଥଲା ଆନ ମିତରେ କେ ଲୋଭୀନ 
ଭିତର ଜନରେ ମାତି ଅନ୍ତର କଲା ଗୋ ॥୩॥ 
ଧନଞ୍ଜୟ ଭଞ୍ଜ ଉଣି କ୍ଷତ୍ରୀ କୂଳ ଶିରୋମଣି 
ତାଙ୍କ ସେବା ସେବି ମୋର ବିଫଳ ହେଲା ଗୋ ॥୪॥ 


9 
ରାଗ-ବରାଡ଼ି 
ନୟନ ପ୍ରତିମା ମୋର ବିଧୁବଶୁ ହେଲା ଦୂର ନ ସରୁଛି ଗୁଣି ଦିନମାନ 
ନୟନର ପଲକଇ ପଡ଼ିବାର ନ ସହଇ ଏବେ କେସନେ ଧରିବ ଜୀବନ ହେ 
ମଧୁକର ! ମୋର ବିଛ୍ଛେଦରେ ହେବ କ୍ଷୀଣ 
ଶିବ ଶିବ ବୋଲୁଥୁବ ଅନୁକ୍ଷଣ ହେ ॥ ୧॥ 

ଚଉଦିଗ ଘୋଟି ଶର ବିନ୍ଧୁଥବ ହର ପର ଅବନୀରେ ଲୋଟୁଥବ ସହି 
ମୋର ପ୍ରୀତି ହୃଦେ ଗୁଣି ଭଜୁଥବ ପ୍ରାଣମଣି ସେ ଯେ ସଖମ ଜନେ ବଚନ ନ କହି ହେ 
ମଧୁକର ! କ୍ଷଣେ କ୍ଷଣେ ଲଭୁଥବ ମୋହ 
ଥର ଅର ତାର ହେଉଥୁବ ଦେହ ହେ ॥ ୨॥ 
ବେଢ଼ି ପ୍ରିୟ ସଖୁ ଜନ କହିଲେ ମଞ୍ଜୁବଚନ ଶ୍ରବଣ ନ ଦେବ ଶ୍ରବଣରେ 
ଫେଡ଼ିବ ନାହିଁ ନୟନ ହୋଇଥ୍‌ବ ଅଚେତନ ନେତ ନୀର ତେଜୁଥୁବ ନିରନ୍ତରେ ହେ 
ମଧୁକର ! ସେହୁ ମୋର ଜୀବର ଜୀବନ 
ଆହା ଏ ଦୁଃଖ ସେ ଲଭୁଥବ ଧନ ହେ ॥୩॥ 
ନିଶା ମୁଖେ ଆସୁଥାଇ ପ୍ରିୟା ନାନା ବେଶ ହୋଇ ମଞ୍ଜିର ଶବଦ ମନୋହର 
ଶୁଣି ହେଉଥାଉ ସୁଖୀ ଲାଖ ରହିଥାଇ ଆଖ ଏକା ତହିଁ କି ସାକ୍ଷୀ ହରପର ! 
ମଧୁକର ! ଆଉ କି ତା ଦେଖବ ଏ ନୟନ ହେ 
ଏହା କରିବେ କି ତ୍ରିପୁର ଦହନ ହେ ॥୪॥ 
ଚଳ ମଧୁକର ତୁହି କହ ମୋ ପ୍ରିୟାକୁ ଯାଇ ମୋର ଦୁଃଖ ସକଳ ମଣାଇ 
ରଖୁଲେ ରଖ୍ମବ ନୋହିଲେ ତେଜିବ ମୋର ତାର ବିନୁ ଅନ୍ୟ ଗତି ନାହିଁ ହେ 
ମଧୁକର ବାଳା ମୋ ଶିର ଭୂଷଣମଣି 
ନୃପ ଧନଞ୍ଜୟ ଏହୁ ରସ ଭଣି ହେ ॥୫॥ 
Axa 
୩ 
ରାଗ-ତୋଡ଼ି 
ଗୋ ଦେଖୁ କିନା ଶ୍ୟାମବନ୍ଧୁ ଚୂଡ଼ାର ଝାଳେଣୀ 
ଦେଖୁକେ ଧରିବ ଦେହ କୁଳର କାମିନୀ 
ଗୋ ବେଣୁ ବାଦନେ ଚ “ଳ ମକର କୁଣ୍ଡଳ 
ଲଗାଇଛି କୋଟି ଇନ୍ଦୁ ଶ୍ରୀମୁଖମଣ୍ଡଳ ॥ ୧॥ 
ମଦନ ମୋହନ ରୂପ ଦେଖୁଲି ସଜନୀ 
କୂଳଶୀଳ ଲାଜ ଆଜ କରିବୁ ନିଛାନି ॥ ୨॥ 
ରସମୟ ବାଣୀ ଶୁଣି ସ୍କିତହାସେ ସଖୁ 
ଭଣେ ନୃପ ଧନଞ୍ଜୟ ସେ ଶୋଭା ନିରେଖ ॥୩॥ 

୪ 
ରାଗ-ଭାଟିଆରି 


ନୀରଜମୁଖୀ ମୁଖେ ଗନ୍ଧ ତିଳେକ | ଦିଶଇ ସକଳଙ୍କ ଯେହ୍ନେ ଶଶାଙ୍କ ॥ ୧॥ 
ପ୍ରିୟେ କନକ ଗୋରୀ, ମନ୍ଦେ ମନ୍ଦେ ଯେ ଆସେ ନବକିଶୋରୀ ॥ ୨॥ 
ଶୋଭା ଯେ କରୁଥାଇ କେଳିସଦନ ¦! ସରାଗେ କରେ ମୋରେ ନେତ୍ରପତନ ॥୩॥ 
ରଞଞ୍ଜି ଯେ ଥାଇ କୂଚ କରି ବସନ | ଫୁଟି ଯେ ଦିଶୁଥାଇ ଜାନୁ ଜଘନ ॥୪॥ 
ନାସେ ଝଲସୁ ଥାଇ ଝଲକ ମୋତି | ଦେଖନ୍ତେ ଉତ୍ସକଣା କରଇ ମତି ॥୫॥ 
କୂଚେ ଆଚୁାଦି ଥାଇ ସୁନୀଳ ବାସ | ଶୋଭାରେ କରୁଥାଇ ମୋ ମନ ବଶ ॥୬॥ 
ମୋତେ ଯେ ବୋଲୁଥାଇ ଆସ ଗୋ ବନ୍ଧୁ। ବଢ଼ାଉ ଥାଇ ମୋର ଅନଙ୍ଗ ସିନ୍ଧୁ ॥୭॥ 
ଏବେ କି କରୁଥିବ ଚନ୍ଦ୍ର ବଦନୀ | ମୋ ଗୁଣ ଗୁଣି କଷ୍ଟେ ନେବ ରଜନୀ ॥୮॥ 
ଲୋତକେ ପୂର୍ଣ୍ଣ କରିଥୁବ ନୟନ । ବିଲୀନ ହୋଇଥୁବ ଶଯ୍ୟା ଅଙ୍କେଣ ॥୯॥ 
ଭଣିଲେ ଧନଞ୍ଜୟ ଭଞ୍ଜ ନୃପତି | ଶ୍ରୀକୃଷ୍ଣ ପଦ୍ମପାଦେ ଦେଇଣ ମତି ॥୧ ୦॥ 


୫ 
ରାଗ-କୁମ୍ଭକାମୋଦି 


ଚନ୍ଦ୍ରମା ବଦନୀ କୁରଙ୍ଗୀ ନୟନୀ କୋକିଳ ବଚନୀ 
କ୍ଷୀଣ ମଧ୍ଯା ପୂୃଥୁ ଶୋଣି କୃଶୋଦରୀ ପରାଣର ମଣି ॥ ୧॥ 
କି କରୁଥିବ ମୋ ପ୍ରାଣ ପ୍ରିୟତମା ଶୁଣି ଘନ ଧ୍ଵନି 
ତେଜିଥୁ୍‌ବ ଚାରୁ ବେଶ ଅମ୍ବୂଜାକ୍ଷୀ ଶିଖର ଦଶନୀ ॥ ୨॥ 
ବଧୁଲି ଅଧରେ ମନ୍ଦ ମନ୍ଦ ହସି କହେ ମୂଦୁବାଣୀ 
କେସନେ ସହିବ ମୀନକେତୁ ଶର ଏ ଘୋରରଜନୀ ॥୩॥ 
ମୋର ରତିରଙ୍ଗ ଗୁଣି ତିଳଯୁଗ ରମଣି ସେ ଧନୀ 
ଭଣେ ନୃପଧନଞ୍ଜୟ ଧନ ଧନ ରମଣ ରମଣି ॥୪॥ 


Digitized by PPRACHIN, SOA 


୬ 
ରାଗ- ଆନନ୍ଦବୈରବ 


ନେତ୍ର ଅରୁଣ ଦିଶେ । ଅନୁରାଗ ପ୍ରକାଶେ | 
କେଉଁ କାମିନୀ ବଶେ ଚଳ ତାହାର ପାଶେ | 
କଜଳ ସିନ୍ଦୁରେ ରୁଚିର ଅଙ୍ଗ | କାହାର ପୁରେ କଲ ରହିରଙ୍ଗ ॥ ୧॥ 
ମଣି କଙ୍କଣ ଚିହ୍ନ ଗଳେ ସାଜେ | ଜୟ ନଖରେଖା ଅଙ୍ଗେ ବିରାଜେ ॥ ୨॥ 
କୁଚ କୁଙ୍କୁମରେ ମଣ୍ଡିତ ଉର | ଦଶନ ଛତ ବସନେ ସୁନ୍ଦର ॥୩॥ 
ଭରମେ କି କାହୁ ଅଇଲ ସଦନେ | ନୃପତି ଧନଞ୍ଜୟ ଭଞ୍ଜ ଭଣେ ॥୪॥ 


୭ 
ରାଗ-ଆନନ୍ଦଭୈରବ 


ମୋର ସଖୁ ବିରହୀ। ତାକୁ ରଖ ମାଧୋଇ 
ନୀର ବହେ ନୟନୁ । ଅଙ୍ଗେ ପୀଡ଼େ ଅତନ୍ୁ। 
କର୍ପୁର ଚନ୍ଦନ ପନୀର ନୀର |! ପିକ ରାବେ ଚମକଇ ଶରୀର ॥ ୧॥ 
ସଜଳ ମୃଣାଳ ମଣେ ଭୁଜଙ୍ଗ | ଦିନୁ ଦିନୁ ତା ଦୁରୁବଳ ଅଙ୍ଗ ॥ ୨॥ 
ବିଷୟ ବିଳାସେ ନ ରସେ ମନ | କେବଳ ଭାବେ ତୋ ଚନ୍ଦ୍ରବଦନ ॥୩॥ 
ହୀରା ଭାରା ସମ ମଣଇ ବାଳି, କବରୀ ତାର ଅଙ୍ଗେ ଅଛି ଢଳି ॥୪॥ 
ଭଣନ୍ତି ଧନଞ୍ଜୟ ନରପତି । ବେଗେ ଶ୍ରୀପତି ରଖ କୁନ୍ଦଦନ୍ତୀ ॥୫॥ 


ରାଗ-ଆନନ୍ଦଭୈରବ 


କୁଖ୍ଜେ ବାଉଛି ବେଣୁ। ନବ କୁସୁମ ଧନୁ 

ଦେଖୁ ନ ରହେ ତନୁ | ମୋର ଅଧ୍ବର ଜାନୁ | 
ପୂର୍ଣ୍ଣ ସୁଧାକର ନିନ୍ଦେ ଲପନ | ରୂପେ ଗଞ୍ଜେ କୋଟି କୋଟି ମଦନ ॥୧॥ 
ବିଷୟ ବିଳାସେ ନ ରସେ ମନ । କେବଳ ଭାବେ ତୋ ଚନ୍ଦ୍ର ବଦନ ॥ ୨॥ 

ମକର କୁଣ୍ଡଳ ଶ୍ରବଣ ଦେଶେ | ଗୁରୁ କବି କି ଶଶି ବେନି ପାଶେ ॥୩॥ 
ଭଣେ ଧନଞ୍ଜୟ ଏ ନରପତି | ବେଗେ ଶ୍ରୀପତି ରଖ କୁନ୍ଦଦନ୍ତୀ ॥୪॥ 


୯ 
ରାଗ-ଦେଶାକ୍ଷ 


ଚନ୍ଦ୍ରମା ବଦନୀ କୂରଙ୍ଗୀ ନୟନୀ ମତ କୋକିଳ ବଚନୀ 
ମାନଭର ଦେଖୁନ ଅଗ୍ରତେ ଗୋବିନ୍ଦ କହନ୍ତି ବିନୟ ବାଣୀ 
ରେ ବାଳା, ତୁ ମୋ ଗଳାରତ୍ନ ମାଳା 
କି କାରଣେ ତୋର ହୃଦରେ ବିରସ ବହିଅଛୁ ପ୍ରେମଶୀଳାରେ ॥୧॥ 
ତୁ ମୋର ଜୀବଜୀବନରେ ସୁନ୍ଦରୀ ମାନସ ହଂସ ତୁ ରାମା 
କଠିଣ କୂଚ ତୋ ମୋ ହୃଦେ ଲଗାଇ କର ଯେତେ ଦୋଷ କ୍ଷମାରେ 
ରେ ବାମା, ତୁ ମୋ ନୟନ ପ୍ରତିମା 
ମନ୍ଦ ହସି ମତେ କଟାକ୍ଷେ ଅନାଇ ଦେଖାଅ ମୁଖ ଚନ୍ଦ୍ରମାରେ ॥ ୨॥ 
କରି କରଭ ନିନ୍ଦଇ ବେନି ଉରୁ ମଞ୍ଜୁଳ ରସନା ଧ୍ଵନି 
କାମ ଜୟରଥ ସାଜିଅଛି ପୁଣି ମୋହିବ ନବ ମେଦିନୀରେ 
ରେ ସଖୁ; ତୁ ମୋର ହୃଦୟ ସାକ୍ଷୀରେ 
ରସିକିନୀ କାମକଳାରେ ସୁନ୍ଦରୀ କାମେ ମୁଁ ହୋଇଲି ଦୁଃଖୀ ॥୩॥ 
ଯେବେ ମୂଦୂବାଣୀ କହିବୁ ସୁନ୍ଦରୀ ପାଇବି ମୁଁ କୋଟିନିଧବ 
ପୂର୍ବଜନ୍ତେ ମୋର ଭାଗ୍ୟ ଥଲା ଯେଣୁ ଘଟାଇଲା ତେଣୁ ବିଧ 
ରେ ପ୍ରାଣ, ଧରୁଛି ତୋର ଚରଣ 
ପ୍ରେମ ଟାଟୁବାଣୀ କହ ମନ୍ଦହାସୀ କର ମୋତେ ପରିତ୍ରାଣ ॥୪॥ 
ତୁ ଶିର ମଣ୍ଡନ ତୁ ତନୁ ଚନ୍ଦନ ତୁ ମୋର ମନ ସଦନ 
ତୁ ମୋର ହୃଦରେ ଥାଇ ଅହର୍ନିଶି ତରୁଣୀ ବର ରତନରେ 
ରେ ଧନ, ଛାଡ଼ ତୁ ସଂଶୟ ମାନ 
ନିର୍ଦୟ ମଦନ ହୃଦରେ ବହୁଛି ଦିଅ ମୋତେ ପ୍ରେମ ଦାନରେ ॥ଝ॥ 
କାମ ଅନ୍ଧକାର ବେଗେ ଦୂର କର ପ୍ରକାଶ ବଦନ ଶଶୀ 
କନ୍ଦର୍ପ ପାରାବାର ମଧ୍ଧେ ବୂଡ଼ିଲି ଉଦ୍ଧର ତୂ ମଦାଳସୀ 

ରେ ଧନ, ତୁ ନେତ ଚକୋର ଇନ୍ଦୁ 
ବେନିଭୁଜ ପାଶେ ଆଲିଙ୍ଗନ କରି ବଢ଼ାଅ ଆନନ୍ଦ ସିନ୍ଧୁ ॥୬॥ 
ଏବେ ତୁ ସେ କଥା କରିଣ ଅନ୍ୟଥା ଚିପ୍େ କରିଅଛୁ ମାନ 
ତୁ ଯେ ପ୍ରେମ କଳା ସର୍ବଗୁଣେଶୀଳା ନ କହ ମିଥ୍ୟା ବଚନ 
ରେ ମିତ, ନୋହୂ ତୁ କୂଟୀଳ ଚିପ 
ନିଜ ଦାସ ଜନେ ପ୍ରଭୁ କରି ତରାସ ଏ କଥା ନୋହେ ଉଚିତରେ ॥୭॥ 
ଶ୍ରୀକୃଷ୍ଣ ଚାଟୁ ବଚନ ମାନ ଶୁଣି ପୁଲକେ କପୋଳ ପାଳି 
ଆଶ୍ଲେଷ କରନ୍ତେ ତରୁଣୀ ରତନ ଚାହିଁଲା ନୟନ ଢାଳି ସେ 
ହେ ବାଳା, କାମ ମୁଖେ ନେଇ ଦେଲା 
ସମ କରି ତାହା ଅସମ ବିଯୋଗେ ବେନି ଜନେ ପ୍ରହାରିଲା ॥୮॥ 
ରାଧାକୃଷ୍ଣ ବେନି ବିବିଧ ବନ୍ଧେଣ ବ “ଲେ ଘୋର ରଜନୀ 
ନୃପ ଧନଞ୍ଜୟ ନିରତରେ ଭଜେ ଗୋପିପତି ବେଣୁପାଣି ସେ 
ସେ କୃଷ୍ଣ ଅଟେ ଭବସିନ୍ଧୁ ଭେଳା 
ସେହି ରୁଚିର ଚରଣ ଯୁଗଳ, ଚିପ୍ନରେ କେବେ ନ କରିବ ହେଳା ସେ ॥୯॥ 


୧୦ 
ରାଗ-କେଦାରଗଡଡ଼ା 


ଗୋକୁଳ ତେଜିଗଲା ଗୋପିପତି, ହେ ଦୂତୀ, ହେ ଦୂତୀ 
ମରମ ମାର କାଟୁଛି ବିକୋତି କୂଳ ତେଜି ତାରେ କଲୁ ପୀରତି ॥୦॥ 
କଂସକୁ ମାରି ହୋଇଛି ନୃପତି ଲଭିଲା ନୃପ ଯା ବର ଯୁବତୀ ॥୧॥ 
ଗୋପିପତି ବୋଲି ବୋଲାଇ ହରି ଏବେ ଭଜିଲା ମଥୁରା ଚତୁରୀ ॥ ୨॥ 
କୁବୁଜାକୁ କରିଅଛି ସୁନ୍ଦର ତାରେ ଭଜି କୃଷ୍ଣ ହେଲା କୋଏର ॥୩॥ 
ଯାହା ଲାଗିଣ କୂଳ ତେଜା କଲୁ ସେ କାହୁ ମନ ଧରି ନ ପାରିଲୁ ॥|୪॥ 
ନୟନୁ ନୀର ଧାରା ନ ରହଇ କାହୁ ଗୁଣିତ ଜୀବନ ନ ଯାଇ ॥୫॥ 
ସେ ରାଧାକୃଷ୍ଣ ଚରଣ ସୁରସ ନୃପ ଧନଞ୍ଜୟ ଚିନ୍ତେ ଅହର୍ନିଶ ॥୬॥ 

୧୧ 
ରାଗ-କେଦାରଗୋୌଡ଼ା 


କର କମଳେ ତୋ ମୁଖ କମଳ, କରି ବସିଲୁ ତ ଯୁବତୀ ବର ॥ ୧॥ 
ମିତଣି ମୋରେ ନ ହୂଅ ବିରସ | ଜାଣ ମୁଁ ତୋର ରତି କେଳି ଦାସ ॥ ୨॥ 
ତେଜୁଛୁ ନୟନୁ ଅଶ୍ରୁ ସନ୍ତତି । ଦେଖୁ ଦହୁଛି ମୋ ହୃଦୟମତି ॥୩॥ 
ଶରଦ ସୀତାଂଶୁ ଜିଣିଲପନ | ସେ କିଞ୍ଚା ଏବେ କୋକନଦ ବର୍ଣ୍ଣ ॥୪॥ 
ପୂୃଥୁଳପୀନ ପୟୋଧର ଭାର | ଏ କିସ କାରଣେ ହେଲା ବିହାର ॥୫॥ 
ମୋରେ ଦୟାକର ମୂଗଲୋଚନି | ନୋହିଲେ ଜୀବ ନେବ ଚିତ ଯୋନି ॥୬॥ 
କୁବଳୟ ନୀଳ ନୟନେ ତୋର | କୃପା ନୀରସିଞ୍ଚ ମୋର ଉପର ॥୭॥ 

ଏ ସନେ ଶୁଣି ଶ୍ରୀକୃଷ୍ଣବିନୟ | ସରସ ହେଲା ରାଧ୍ୂକା ହୃଦୟ ॥୮॥ 
ମାନ ତେଜିଣ ହସିଲା ତରୁଣୀ | ନୃପ ଧନଞ୍ଜୟ ଏ ରସ ଭଣି ॥୯॥ 


୧୨ 
ରାଗ-କଳହଂସ କେଦାର 


ମୋର ଜୀବନ ଧନ ପରାଣ ମଣି 
କି କରି ବଞ୍ଚବୁ ଘୋର ରଜନୀରେ 
ଆରେ ନବ ତରୁଣୀ 
ତୋ ଗୁଣ ଗୁଣି ନ ସରଇ ରଜନୀରେ ॥ ୧॥ 
ତେଜିଥୂବୁ ବେଶ ବସନ ତୋର 
ତୁଙ୍ଗ କୁଚପରେ ନଥୁବ ହାରରେ 
ଆରେ ହେମ ଗଉରୀ 
ମାରୁଥୁବ ତୋତେ ହରବଇରୀ || ୨॥ 
ବିଧୁ ମୁଖ ଦିଶୁଥୁବ ବିରସ 
ନଥୁବ ମୁଖେ ତୋ ମଧୁର ହାସ 
ଆରେ ଜୀବନ ଧନି 
ଗରୁ ମଣୁଥବୁ ଝିନ୍‌୍ପତନୀରେ ॥୩॥ 

ତେଜୁ ଥୁବୁ ନେତୁ ଅଶ୍ରୁ ସନ୍ତତି 
ମାର ଶର ସେ କାଟୁଥବ ଧାତିରେ 
ଆରେ ପ୍ରାଣ ଇଶ୍ବରୀ 
ତୋ ବିନୁ ପାପୀ ମୁହିଁ ଦେଶାନ୍ତରୀରେ ॥୪॥ 
ମୋତେ କହିବା ବଚନ ଭଙ୍ଗିମା 
ପ୍ରକାଶ ନଥ୍‌ବ ସେ ସୁଖ ସୀମାରେ, 
ଆରେ ହେମଲତିକା, 
ଶିରୀଷ କୋମଳୁ ନବବାଳିକା ରେ ॥୫॥ 
ତୋ ବିନୁ କିଞ୍ଚା ଜୀବ ଅଛି ମୋର 
ନ ନିଅଇ କେ କୂସୁମଶର ରେ 
ଆରେ ଚନ୍ଦ୍ର ବଦନା 
ହାହା ଲଭି ଦୁଃସହ ବେଦନାରେ ॥୬॥ 
ନୃପ ଧନଞ୍ଜୟ ଭଣେ ଏ ରସ 
କାନ୍ତାକାନ୍ତ କେଳି ଅତି ସରସ ରେ 
ଆହେ ରସିକଜନ, 
ଏ ରସ ସରସ ରସିକ ଜନ ହେ ॥୭॥ 


୧୩ 
ରାଗ-କେଦାର 


ବାରିଦ କହ ପ୍ରିୟା ଛାମୁର 
ବିନୋୟି କହିବୁ ମୋର ଉତ୍ତର ॥୧॥ 
ତା'ର ବିନୁ ସର୍ବ ମଣିଲି ବିଷ 
ନିମିଷ ହୋଇଲା କୋଟି ବରଷ ॥ ୨॥ 
ଚନ୍ଦ୍ରବଦନୀ ମୋ ଗଳାର ହାରା 
ତା ବିନୁ ମଣିଲି ଜଗତକାରା ॥୩॥ 
ଘନ ଜଘନି ସେ ମୋ ପ୍ରାଣ ମଣି 
ଅନଙ୍ଗଶର ଶରଣୀ ବାରେଣୀ ॥୪॥ 

ମୋର ଅଙ୍କେ ଲୀନ ନ ହୋଇ ସୁକେଶୀ 
ଯାହା କହିଅଛି ମଧୁର ହାସୀ ॥୫॥ 
ସ୍ଵଭାବଚିନ୍ତି ନ ସରଇ ଦିନ 
ସନ୍ତତ ଦହୂଛି ମୀନକେତନ ॥୬॥ 
ସେ ମୋର ପ୍ରାଣ ଜୀବନ ଭଶ୍ବରୀ 
କରୁ ରକ୍ଷା ବୃଷଭାନୁ କିଶୋରୀ ॥୭॥ 
ନୃପଧନଞ୍ଜୟ ଭଣେ ଏ ରସ 
ଶ୍ରୀକୃଷ୍ଣ ଚରଣେ ଦେଇ ମାନସ ॥୮॥ 


CLL 
୧୪ 


କୋକିଳ କହ ପ୍ରିୟାକୁ ଯାଇ 
ତା ବିନୁ ନିମିଷ ଯୁଗ ମଣଇ ॥ ୧॥ 
ଭୃଙ୍ଗ ଝଙ୍କାର ଅତି ଅନିର୍ବାର 
ମଳୟାନିଳ ଦହେ ତନୁସାର ॥ ୨॥ 
ଚନ୍ଦ୍ରମା କର ଚଣ୍ଡକର ଜାଳ 
ଚନ୍ଦ୍ରଚନ୍ଦନ ଯେସନେ ଗରଳ ॥୩॥ 
ମୋତେ ଦୟାଥୁଲେ ମୂଗଲୋଚନା 
ଉଦନ୍ତ ଦେବୁ ମରାଳ ଗମନା ॥୪॥ 
ମଧୁ ରତୁ ମଧୁବନେ ମୋ ମନ 
ମଦିରାକ୍ଷୀ ବିନୁ ଲଭେ ଉଚ୍ଛନ୍ନ ॥୫॥ 
ମୋର ସନ୍ଦେଶ କହିବୁ ତୁରିତ 
ମୋର ପ୍ରାଣପ୍ରିୟା ମୋର ଜୀବିତ ॥୬॥ 
ଭଣେ ଧନଞ୍ଜୟ ଭଂଜରାଜନ 
ରାଧାକୃଷ୍ଣ ବେନି ପ୍ରେମନିଧାନ ॥୭॥ 

୧୫ 
ରାଗ କେଦାର 


କି କରୁଥବ ସେ ଚନ୍ଦ୍ରବଦନା, 
ଚାରୁ ଚାମରି ଖଞ୍ଜନ ଲୋଚନା ।ଘୋଷା। 
ରମଣୀ ମୋରେ ହେଲା ବିରହୀ, 
ତାକୁ ଅତନୁ ତନୁ କରୁଥିବ ଦେହୀ ॥୧॥ 
ମନ୍ଦେ ହସୁଥାଇ ମୋ ମୁଖ ଚାହିଁ, 
ଅଳପ ଅଳପ ନେତ୍ର ଢାଳଇ॥ ୨॥ 
ବେଣୀ ରଞ୍ଜିଣ ଖଞ୍ଜିଣ ସୀମନ୍ତି 
ମୋ ପାଶେ ମିଳଇ ଶିଖରୀ ଦନ୍ତୀ ॥୩॥ 
ଚୀନଚଳେ ଦିଶେ କୁଚେ ଯୁଗଳ, 
ଦେଖି ଚିତ୍ତ ମାର କରେ ତରଳ ॥୪॥ 
ତାକୁ ଛାଡ଼ିଲି ମୋ ଧୂକ୍‌ ଜୀବନ, 
ନିମିଷେକ କୋଟି ଯୁଗ ସମାନ ॥୫॥ 
ଦିନେ ମୋ ଭୁଜ ପଞ୍ଜରେ ସୁତନ୍ୃ, 
ଯାହା କରିଅଛି ଯିବ କି ମନୁ ॥୬॥ 
କୋକିଳ ମଧୁପ ମଧୁର ବାଣୀ, 
ତା” ବିନୁ ଏ ହେଲା ଏବେ ଅଶନି ॥୭॥ 
ଏବେ ନିଶି ମୋର ନ ସରଇ 
ତା” ମୁଖପଦ୍ଧ ବସି ଧ୍ଯାଇ ଧ୍ୟାଇ ॥୮॥ 
ଘନେ ଯେସନେ ବିହରେ ଚଞ୍ଚଳା 
ମୋ କୋଳେ କରୁଥାଇ ବାଳା ଲୀଳା ॥୯॥ 
ମାର ମାରଣ ବିହିଲା ମୋହରେ, 
ତା ବିନୁ ରକ୍ଷା ନାହିଁ ଜଗତରେ ॥୧ ୦॥ 
ସଚନ୍ଦନ କୂଚେ ଭିଡ଼ି ସୁନେତ୍ରୀ 
ଦାସ କରିଛି ମୋରେ ହେମଗାତ୍ରୀ ॥ ୧ ୧॥ 
ମନ ସତତ ହୋଏ ଅନିବାର 
କାମକେଳି କଳା ଚିନ୍ତି ତାହାର ॥୧ ୨॥ 

ଶୟନ ଭୋଜନ ବିଷ ସମାନ 
ବାଣୀ ସୁଧାଦାନେ ରଖୁ ଜୀବନ ॥୧୩॥ 
ଜୀବନ ଇତଶ୍ଵରୀ ନବନାୟିକା, 
ତାକୁ ଛାଡ଼ିଣ ମୁଁ ହୋଇଲି ଏକା ॥୧ ୪॥ 
ତା'ର ଆଜ୍ଞା ଲଂଘି ଏତେ ବନ୍ଧନ 
ରହିଲି ଯେଣୁ ଏହୁ ମୂଢ଼ପଣ ॥ ୧ ୫॥ 
ଦୋଷ ଜାଣିଣ ଦଶ୍ତିବ ସୁହାସୀ 
କଣ୍ଠ ତଟରେ ଭିଡ଼ି ବାହୂୁପାଶି ॥ ୧ ୬॥ 
ପ୍ରିୟାଦୁଃଖେ ଦୂଃଖୀ ବରପୁରୁଷ, 
କହେ ମରୁତେ ବିଦେଶେ ସନ୍ଦେଶ ॥୧୭॥ 
ନୃପଧନଞ୍ଜୟ ଏରସେ ଭଣେ, 
ଚିତ୍ତ ନୀଳାଚଳ ପତି ଚରଣେ ॥୧୮॥ 


୧୬ 
ରାଗ କେଦାର-ପଡ଼ିତାଳ 


ମଧୁରତେ କାନ୍ତ ବିଦେଶ ଗଲା, 
ସେ ଦିନେ ନ ଜାଣଇ. କେଳିକଳା | 
ଏବେ ମୁଁ ନବ ଯଉବନେ ଭାରି, 
ପ୍ରିୟ ଗୁଣ ଗୁଣି ଦିନ ନ ସରି ॥ ୧॥ 
ନ ଦେଖିଲି ତା'ର ଚନ୍ଦ୍ରବଦନ 
ଜୀବନ ନାଶୁଛି ମୀନକେତନ ॥ ୨॥ 
କାନ୍ତ ଦେଶରେ କି ବସନ୍ତ ନାହିଁ 
କିବା ବନପ୍ରିୟ ନରାବେ ତହିଁ ॥୩॥ 
ତହିଁ କିବା ମୂକ ମଧୁପ ମାଳି । 
ବିକଚ କୁସୁମେ ନକରେ କେଳି ॥୪॥ 
କିବା ତହିଁ ନାହିଁ ଶଶିକିରଣ, 
ତହିଁକି ନାହାନ୍ତି ବିରହୀ ଜନ ॥୫॥ 

ହର ଅଛନ୍ତି କି ସେହୂ ଦେଶରେ 
ଅନଙ୍ଗ ନ ଯାଇ ମରିବା ଡରେ ॥୬॥ 

କିବା ତହିଁ ନୋହେ ରାତ୍ର ଦିବସ 
ନୃପ ଧନଞ୍ଜୟ ଭଣେ ଏ ରସ ॥୭॥ 


e୭ 
ରାଗ ମୋଦି 


ଦେଖି ନବଘନ, ଚିନ୍ତି ପ୍ରିୟାଗୁଣମାନ 
କହେ କାମକାଣ୍ଡେ ହୋଇଣ ଦୁଃଖିତ ପୁରୁଷ ରତନ ॥୧॥ 
ତୁ ମୋର ଜୀବନ ଆରେ ରମଣି ରତନ 
କେମିତି କରି ଏ ଘନକୁ ଅନାଇଁ ରଖିବୁ ଜୀବନ ॥ ୨॥ 
ଜୀବନ ତୁ ମୋର, ବିହି ବିହିଲା ଅନ୍ତର 
ଅନ୍ତର ହୋଇଲେ ଅନ୍ତରେ ତୁ ଅଛୁ ଯୁବତୀଙ୍କ ବର ॥୩॥ 
ନବୀନ କିଶୋରୀ, ନବସୁରତି ମାଧୁରୀ 
ନାହିଁ ନାହିଁ କରି ମୁଖ କମ୍ପାଇବା ସେହି ତୋ ଚାତୁରୀ ॥୪॥ 
` ନବ ସଂଗମରେ, ଯାହା ବୋଇଲୁ ମୋହରେ 
ନାହିଁ ନ ଜାଣଇ କି କରିବି ପ୍ରାଣ ସୁରତି ତୋହ ରୁଷାରେ ॥୫॥ 
ସେ କଥା ତୋ ଚିନ୍ତି, ଏବେ ବଢୁଛି ବିପରି 
ବିପଦ ଉପରେ ବିପଦ ଦେଉଛି ଅନଙ୍ଗ ନୃପତି ॥୬॥ 
ନବ ଯଉବନ, ଗାଢ଼େ କରଇ ମଦନ 
ନାହିଁ ନାହିଁ ହସିହସି ଭାସୁଥାଉ କୋକିଳ ବଚନ ॥୭॥ 
ଦେଖି ଘନାଘନ, ଘେନି କରୁ ଆଲିଙ୍ଗନ 
ଘଡ଼ିଏ ନଛାଡ଼ୁ ମୋର ଅଙ୍ଗେ ଘନେ ହୋଇ ଯାଉ ଲୀନ ॥୮॥ 
ନିଦ ଅବସରେ, ଢଳିପଡୁଥବୁ ହୃଦରେ 
ତିଖ ନଖଘାତେ ବାଜନ୍ତେ ଚମ ଚୂମ୍ଭିଲୁ ସତୃରେ ॥୯॥ ` 
ବସ ବୋଇଲେ ନ ବସ୍ଟ ମୋର ମୁଖଚାହିଁ ହସୁ 
ଆଲିଙ୍ଗନ କରି ହୃଦରେ ପଡ଼ନ୍ତେରତି ରସେ ରସୁ ॥୧ ୦॥ 

ଚନ୍ଦନେ ଭୂଷିତ...ଶୋଭିତ 
ମୋର ନଖ ଦରତ କ୍ଷତ କରି ଦିଶଇ ରଞ୍ଜିତ ॥୧ ୧॥ 
ରଣ ରଣ ତୋ ନୂପୁର, କରୁଥାଇ ଉଚ୍ଚସ୍ଵର 
ରତିରଣେ ଜିଣି କୋଏର ବରିଣ ରଖିଛୁ ପାଶର ॥ ୧ ୨॥ 
ଝମକେ ଖୁଣ୍ଟିଆ, କାମ ନୃପର ଖୁଣ୍ଡିଆ, 
. ନ ଶୁଣି କର୍ଣ୍ଣମୋ ବିଫଳ ହୋଇଲା ଫାଟୁଅଛି ହିଆ ॥୧୩॥ 
କେତକୀ ପାଖୁଡ଼ୀ, ପ୍ରିୟ ଦେଲି ମୁଁ ସଜାଡ଼ି 
ପୀରତି ବସି ମୋ ହୃଦରେ ପଡ଼ିଲୁ ଗଳେ ଗଳା ଭିଡ଼ି ॥୧୪॥ 
ନୀବି ବାନ୍ଧିବା ସୁସଞ୍ଚ, ଦିଶୁଆାଇ ଅତି ଘଞ୍ଚ 
ଅନଙ୍ଗ ବଶରେ ଧରନ୍ତେ ବୋଲୁ.ଯେ ବନ୍ଧୁ ମୁଞଚ ମୁ |୧୫॥ 
ଡିଙ୍ଗର ମଦନ ଏ ଯେ ନାଶୁଛି ଜୀବନ 
ଚିନ୍ତାମଣି ଚିନ୍ତିତ ହୋଇଲୁ ନ ଗଲା ପରାଣ ॥୧ ୬॥ 
ଛାମୁରେ ବସିଣ, ଚିତ୍ର କରନ୍ତେ ଲେଖନ 
ଅଧରୁ ସୁଧା ଦାନ ଦେଇ ବୋଇଲୁ ଆକୁ ତୁ ମୋ” ଜନ ॥୧୭॥ 
ଚମ୍ପାରୁ ମହକ, ତନୁ ଅଟଇ ଝଲକ 
ଝିନବାସ ଫୁଟି ଦିଶୁଥାଇ ଅଙ୍ଗ ସୁନ୍ଦର ତିଳକ ॥୧୮॥ 
ରତିକଳଲତା, ତୁ ଯେ ମୋହର ବନିତା 
କୃପାସିନ୍ଧୁ କୃପାକଲେ ସରିବ ଦୁଃସହ ଏ ଚିନ୍ତା ॥ ୧.୯॥ 
କାମୁକ ରତନ, ତେଜେ ତନୁର ଯତନ 
ନୃପଧନଞ୍ଜୟ ଭଶେ ପ୍ରିୟା ଚିନ୍ତି ହୋଇଲା ବିମନ ॥ ୨ ୦॥ 

ମଙ୍ଗଳ ଗୀତ ସମ୍ପର୍କରେ ଆଲୋଚନା 


ଆନନ୍ଦ ଦାୟକ ଉତ୍ସବ ମାନଙ୍କରେ ଗାନ କରାଯାଉଥୁବା ମାଙ୍ଗଳିକ ଗୀତକୁ ମଙ୍ଗଳ 
ଗୀତ କୁହାଯାଏ | ବିବାହ କାର୍ଯ୍ୟରେ ବିଶେଷ କରି ଏହି ଗୀତ ଗାନ କରାଯାଏ । ଓଡ଼ିଶାରେ 
ବିବାହର ପୂର୍ବ ଦିନଟିକୁ ମଙ୍ଗଳକୃତ୍ୟ କହାଯାଏ | ପୁରୋହିତ ବିବାହ ବେଦୀରେ ବସି 
ସଂସ୍କୃତରେ ରଚିତ ମଙ୍ଗଳାଷ୍ଟକ ଗୀନ କରନ୍ତି | 

ପ୍ରାଚୀନ ବଙ୍ଗ ସାହିତ୍ୟରେ ଏହି ମଙ୍ଗଳଗାନର ପ୍ରଚଳନ ଅଧ୍ବକ ଦେଖବାକୁ ମିଳେ । 
ଏଥରେ ଗାନ ବ୍ୟତୀତ ଏକ କାହାଣୀର ପ୍ରଚଳନ ଅଛି । ଓଡ଼ିଆ ମଙ୍ଗଳ ଗୀତରେ 
କାହାଣୀ ନ ଥଲେ ମଧ୍ଯ ହୃଦୟର ଆବେଗ ଓ ଭାବବିଭବ ସ୍ଥାନ ପାଇଥାଏ | ସାରଳା 
ମହାଭାରତରେ କେତେକ ସ୍ଥାନରେ ମଙ୍ଗଳ ଗୀତର ଉଲ୍ଲେଖ ଦେଖୁବାକୁ ମିଳେ | ସପ୍ତଦଶ 
ଶତାବ୍ଦୀରେ ରଚିତ କାବ୍ୟରାଜି ମଧ୍ଯରୁ କେତେକ କାବ୍ୟରେ ମଙ୍ଗଳ ଗୀତ ଗାନ ସଂପର୍କରେ 
ଅବତାରଣା କରାଯାଇଛି | ବିବାହ ଉତ୍ସବରେ ମଙ୍ଗଳ ଗୀତର ପ୍ରଚଳନ ପ୍ରସଙ୍ଗ କାର୍ଷ୍ଠିକ 
ଦାସଙ୍କ ରୁକ୍ତିଣୀ ବିଭା କାବ୍ୟରେ ରହିଛି । ବରକନ୍ୟଙ୍କୁ ମଙ୍ଗୁଳିବା ବେଳେ ମଙ୍ଗଳ ଗୀତର 
ପ୍ରଚଳନ ଥିବାର ଦେଖଯାଏ । ମଙ୍ଗଳ ଗୀତରୁ କେତେକ ମଙ୍ଗଳ ବା କଳସା ବୃ୍ଟରେ 
ରଚିତ । କେତେକ ଗୀତ କେଦାର, ଚକ୍ରକେଳି, ରାମକେରୀ, ଶଙ୍କରାଭରଣ ଆଦି ବୃ୍ଟ୍‌ରେ 
ରଚିତ ହୋଇଛି । ଶ୍ରୀଜଗନ୍ନାଥଙ୍କ ବନ୍ଦନା ଓ ଶ୍ରୀକୃଷ୍ଣଙ୍କ ବନ୍ଦନା କେତେକ ଗୀତାରେ 
ରହିଛି । ଅନୁକୂଳ କରି ଘରୁ ଗଲାବେଳେ, ମଙ୍ଗଳଗୀତ ଗାନ କରାଯାଏ | ମଙ୍ଗଳ ଗୀତ 
ଗାନ କଲେ ବିଗ୍ନହାନି ଘଟେ ବୋଲି ଲୋକଙ୍କର ବିଶ୍ଵାସ ରହିଛି । 

ଧନଞ୍ଜୟ ତାଙ୍କର ଏକ ମଙ୍ଗଳ ଗୀତରେ ନନ୍ଦରାଜା ଘରର ଚିତ୍ର ପ୍ରଦାନ କରିଛନ୍ତି । 
ନନ୍ଦରାଜାଙ୍କ ଘରେ ବିରିମୁଗ ରଗଡ଼ା ହେବାର ଚିତ୍ର ଏହି ଗୀତରେ ପ୍ରଦପ୍ଟ | ସେଥୁପାଇଁ 
ସାହି ପଡ଼ିଶାରୁ ଅହ୍ୟ ସ୍ତୀଲୋକମାନଙ୍କୁ ଆମନ୍ତ୍ରଣ କରାଯାଇଛି | ସାତଜଣ ସ୍ତ୍ରୀ ଲୋକ ମିଶି 
ଗୋଟାମୁଗ ଚୂରିଛନ୍ତି । ବଳରାମଙ୍କର ବିବାହ ପ୍ରସଙ୍ଗ ଏଥିରେ ଉପସ୍ଥାପିତ ହୋଇଛି । 
ବଳରାମଙ୍କୁ ପ୍ରଣାମ ଜଣାଇ ଧନଞ୍ଜୟ ଗୀତଟିକୁ ସମାପ୍ତ କରିଛନ୍ତି । 

ବିରି ମୁଗ ଚୂରି, ସାରି ସେଠାରୁ ବିନଏ 
ନୃପ ଧନଞ୍ଜୟ ରାମ ପାଦପଦ୍ଧ ଧାଏ ।” 
ଆଉ ଗୋଟିଏ ଗୀତରେ ରାମଚନ୍ଦ୍ରଙ୍କର ବିବାହ ପ୍ରସଙ୍ଗ ବର୍ଣ୍ତତ । ବିବାହ ପାଇଁ 
ମୁକୁଟ ଆଣିବାକୁ ବଶିଷ୍ଟ ଦଶରଥଙ୍କୁ କହିବାରୁ ଦଶରଥ ସୁମନ୍ତଙ୍କୁ ଡାକି ମୁକୁଟ ଆଣିବାକୁ 
ନିର୍ଦ୍ଦେଶ ଦେଇଛନ୍ତି । ସୁମନ୍ତ ଯାଇ ଦୁଇଜଣ ଅହ୍ୟ ସ୍ତୀଲୋକଙ୍କୁ ନୂଆବସ୍ତ ପିନ୍ଧାଇଲେ । 
ଚିତ୍ରକାର ଘରକୁ ଯାଇ ମୁକୁଟ ବନ୍ଧାଇ ଆଣି ଆସିଲେ । 
କବିଙ୍କ ଭାଷାରେ - 
“ଏହା ଶୁଣି ଦଶରଥ ସୁମନ୍ତକୁ ରାଇ 
ମୁକୁଟ ଅଣାଅ ବୋଲି ବେଗେ ଆଞଜ୍ଞାଦେଇ | 
ସୁମନ୍ତ ମନ୍ତ୍ରୀବର ଯେ ତହିଁ ଚଳିଗଲେ 
ଅହ୍ୟ ବ୍ରାହ୍ମଣୀ ଦି ଜଣ ବହନ ଆଣିଲେ । 
ଗାଇଲେ ମଙ୍ଗଳଗୀତ ଦେଲେ ହୁଳହୁଳୀ 
ପ “ଶର ବାଦ୍ୟନାଦେ ସିନ୍ଧୁ କି ଉଛୁଳି ! 
ଗଉତମ ରଷିସଙ୍ଗେ ବିଜୟେ କରିଲେ 
ଧନଞ୍ଜୟ ଭଞ୍ଜ ଏହା ଗୀତରେ ଭଣିଲେ. |? 
ଆଉ ଏକ ମଙ୍ଗଳ ଗୀତରେ ଧନଞ୍ଜୟ ରାମଚନ୍ଦ୍ରଙ୍କର ବେଶ ହେବା କଥା ଉଲ୍ଲେଖ 
କରିଛନ୍ତି | ଦାସୀ ପାଟର ଖରଡ଼ ପାରି ଦେଇଛି | ତା” ଉପରେ ରାମଚନ୍ଦ୍ର ଅବସ୍ଥାନ 
କରିଛନ୍ତି | ମଙ୍ଗଳ ଗୀତ ଗାନ କରାଯିବା ସଙ୍ଗେ ସଙ୍ଗେ ବାହାରେ ମଙ୍ଗଳ ମହୁରୀ ମଧ୍ଯ 
ବାଜି ଉଠିଛି । କୌଶଲ୍ୟା ନ୍ବିଜେ ରାମଚନ୍ଦ୍ରଙ୍କୁ ବେଶ କଲାବେଳେ ଦିବ୍ୟ ଆନନ୍ଦ ଉପଲବ୍ଧ 
କରିଛନ୍ତି । କେଶକୁ ସଜାଡ଼ି କର୍ଣ୍ଣରେ କୁଣ୍ଡଳ ଦେଇ ମୁକୁଟ ପିନ୍ଧାଇଛନ୍ତି । ହୃଦୟରେ 
ନବରତ୍ନ ପଦ୍ଧ ଭୁଜରେ ସ୍ଵର୍ଣ ନିର୍ମିତ ଏକ ଅଳଙ୍କାର ଖଞ୍ଜିଛନ୍ତି | ହାତରେ ସୁନାର ଖଡ଼ୁ ଓ 
ଦଶ ଆଙ୍ଗୁଳିରେ ମୁଦି ପିନ୍ଧାଇଛନ୍ତି । କବିଙ୍କ ଭାଷାରେ - 
“ “ସେହିପରି ଆଭରଣ ଥୋଇଲେକ ଆଣି 
ସୁବେଶ ହୋଇବେ ବୋଲି ରଘୁକୂଳ ମଣି | 
ପାଟର ଖରଡ଼ ଦାସୀ ପାରିଦେଲେ ଆଣି 
ତହିଁ ବିଜେକଲେ ପ୍ରଭୁ ରଘୁକୁଳ ମଣି । 
ଗାଇଲେ ମଙ୍ଗଳଗୀତ ଦେଲେ ହୁଳହୁଳୀ 
ବାହାରେ ବାଜଇ ଗୀତ ମଙ୍ଗଳ ମହୁରୀ 

ମାତା ତାଙ୍କ କଉଶଲ୍ୟା ସୁବେଶ କରାନ୍ତି 
ରାମଚନ୍ଦ୍ର ମୁଖ ଦେଖୁ ଆନନ୍ଦ ହୁଅନ୍ତି 
ନବରସ ପଦ୍ଧ ଯେ ହୃଦରେ ଖଞ୍ଜିଲେ 
କନକର ବାଳଚାନ୍ଦ ଶ୍ରୀଭୁଜେବାନ୍ଧିଲେ 
ସୁବର୍ଣ୍ଣର ଖଡ଼କି ଯେ ଶ୍ରୀହସ୍ତରେ ଶୋଭା 
ଦଶ ଅଙ୍ଗୁଠିରେ ମୁଦି କି ଉପମା ଦେବା । 
ଧନଞ୍ଜୟ ଭଞ୍ଜଙ୍କଟର ଆଉ ଏକ ମଙ୍ଗଳଗୀତରେ ସୀତାଙ୍କର ଭଶାଣ ପୂଜା ପ୍ରସଙ୍ଗ 
ଉପସ୍ଥାପିତ । ଶ୍ରୀଜଗନ୍ନାଥଙ୍କର ନାମ ସ୍କରଣ କରି ଦିନେ ସୀତା ଲଶାଣରେ ଶ୍ରୀମହାପ୍ରସାଦ 
ଦେଇଛନ୍ତି ¦ ସେ କର୍ପୂର, ଚୂଆ, ଚନ୍ଦନ ଦେଇଛନ୍ତି ! ପିତୃ ଦେବତାଙ୍କୁ ସନ୍ତୁଷ୍ଟ କରିବା 
ପାଇଁ ଦହିଗୁଡ଼ ଛେନାରେ ପ୍ରସ୍ତୁତ ପଣା ସୀତା ଲଶାଣରେ ଅର୍ପଣ କରିଛନ୍ତି । ରାଧାକୃଷ୍ଣ 
ଚରଣରେ ପ୍ରଣାମ ଜଣାଇ କବି ଧନଞ୍ଜୟ ଗୀତଟିକୁ ସମାପ୍ତ କରିଛନ୍ତି ! 
କବି କହିଛନ୍ତି - 
“ ଶ୍ରୀମହାପ୍ରସାଦ ସୀତା ଲଶାଶରେ ଦେଲେ 
ପିତ୍ଵ ଦେବତାଙ୍କ ସୀତା ସନ୍ତୋଷ ଯେ କଲେ | 
କର୍ପୂର ଚୂଆ ଚନ୍ଦନ ଲଶାଣରେ ଦେଲେ, 
ପିତୃ ଦେବତାଙ୍କୁ ସୀତା ସନ୍ତୋଷ କରାଇଲେ ! 
ଦଧୁ ଗୁଡ଼ ଛେନା ପଣା: ଇଶାଣରେ ଦେଇ, 
ପିତୃ ଦେବତାଙ୍କ ମନ ସନ୍ତୋଷ କରାଇ ! 
ରାଧା କୃଷ୍ଣ ଚରଣରେ ରହୁ ମୋର ମତି 
ଗୀତରେ ଭଣିଲେ ଧନଞ୍ଜୟ ନରପତି । 
ମଙ୍ଗଳ ଗୀତ ଗୁଡ଼ିକ ଯେ କେବଳ କଳାଲଳିତ ମାଙ୍ଗଳିକ ଗାନ, ଏପରି ନୁହେଁ, 
ଏହା ମଧ୍ଯ ତଜ଼ାଳୀନ ସାମାଜିକ ଜୀବନର ଆଚାର ବ୍ୟବହାରର ଏକ ଏକ ଦର୍ପଣ । 
ଆନନ୍ଦ ଦାନ ଓ ଜୀବନ ଚର୍ଯ୍ୟା ଉଭୟ ଆଭିମୁଖ୍ୟ ଥବାରୁ ମଙ୍ଗଳ ଗୀତକୁ ଏକ ଉଚ୍ଚମାନର 
ଲିପିଶିନ ଭାବରେ ଗ୍ରହଣ କରାଯାଇପାରେ ! 

ଏ ବିରି ମୁଗ ଚୁରା ମଙ୍ଗଳ 


ଚାରିକାନ୍ଧ ଧଉଳନ୍ତି ମୁଦିର ଶିଳ 

ବିରି ମୁଗ ଚୂରା ହେବ ନନ୍ଦ ରାଜା ଘର | 
ଡାକ ଡାକ ନନ୍ଦରାଣୀ ସାହି ପଡଶୁଣି 

ଡାକ ଡାକ ନନ୍ଦରାଜା ଗୋପ ଗଉଡୁଣୀ | 
ଗୋପ ଗଉଡ଼ୁଣୀ ହସ୍ତେ ଖଣି ଖଣ୍ଚି ଗୁଆ 
ସାଇ ପଡ଼ଶୁଣି ହସ୍ତେ ଶିଳ ଶିଳପୁଆ।| 
ପାଟର ଖରଡ଼େ ବଳରାମ ବସାଇଲେ 

ଅହ୍ୟ ନାରୀମାନେ ମିଶି ମଙ୍ଗଳଣ କଲେ 
ସେହି ଶିଳ ଗର୍ଭେ ଥୋଇଲେ ଗୋଟାମୁଗ “ 
ସାତ ଅହ୍ୟ ବସିଣ ଚୂରନ୍ତ ବେଗ ବେଗ 
ମାତାଙ୍କ ସଙ୍ଗତେ ମିଶି ଖୁଡ଼ି ଜଣ ଦୁଇ 
ରାମ ତ୍ରିମୁଣ୍ମିରେ ପାନ ଥୋଇଲେ ଢୁଳାଇ | 
ଅଭଙ୍ଗ ଉପ୍ଟରରେ ଶିଳପୁଆ ବୁଡ଼ାଇଲେ 
ରାମ ଶିରେ ବିଧୂ ମତେ ନେଇଣ ଠୁକିଲେ। ` 
ଛନ୍ଦକ ମର୍ଦ୍ଦକ ପ୍ରଭୁଙ୍କୁ ମଦନ 

ଗନ୍ଧସି ହୋଇବେ ପ୍ରଭୁ ଦେବକୀନନ୍ଦନ | 
ରେବତୀ ବସାଇ ମାଏ କରନ୍ତି ମଙ୍ଗଳ 
ଚନ୍ଦନର ଧାରା ବହେ ଛାମୁଖ୍ତିଆ ତଳ | 
ବିରି ମୁଗ ଚୂରାସାରି ସେଠାରୁ ବିନଏ 

ନୃପ ଧନଞ୍ଜୟ ରାମପାଦପଦ୍ଧ ଧ୍ଯାଏ। 

ବଶିଷ୍ଠ ଯେ... 


ବଶିଷ୍ଠ ଯେ କହୁଛନ୍ତି ଦଶରଥ ଚାହିଁ 
ବିଭା ମକୁଟ ଆଣିବା ଅନୁକୂଳ ଏହି | 
ଏହା ଶୁଣି ଦଶରଥ ସୁମନ୍ତକୂ ରାଇ 

ମକୁଟ ଅଣାଅ ବୋଲି. ବେଗେ ଆଜ୍ଞା ଦେଇ | 
ସୁମନ୍ତ ମନ୍ତ୍ରୀବତ୍ତ ଯେ ତହିଁ ଚଳିଗଲେ- 
ଅହ୍ୟ ବ୍ରାହ୍ମଣୀ ଦିଜଣ ବହନ ଆଣିଲେ | 
ନୂଆ ବସନ ପିନ୍ଧାଇ ବ୍ରାହ୍ମଣ ପିଲାଙ୍କୁ . 
ବନ୍ଧାଇ ସୁବର୍ଣ୍ଣ ଆଳି ଦେଲେ ତା ହସ୍ତଙ୍କୁ | 
ଗାଇଲେ ମଙ୍ଗଳଗୀତ ଦେଲେ ହୁଳହୂୁଳୀ 
ପଞ୍ଚଶର ବାଦ୍ୟନାଦେ ସିନ୍ଧୁ କି ଉଛୁଳି । 
ଚିତ୍ରକାର ଘରେ ଯାଇ ପ୍ରବେଶ ହୋଇଲେ 
ମକୂଟକୁ ବନ୍ଧାଇଣ ବହନ ଆଣିଲେ | 
ମକୂଟକୁ ଘେନି ଅନ୍ତଃପୁର ମଧ୍ଧେ ଗଲେ 
ଗଉତମ ରଖି ସଙ୍ଗେ ବିଜୟ କରିଲେ 
ଧନଞ୍ଜୟ ଭଞ୍ଜ ଏହା ଗୀତରେ ଭଣିଲେ | 

ଡକ୍ଟର ଶରତ ଚନ୍ଦ୍ର ରଥ 


ଜନ୍ମ ସ୍ଥାନ : ସାକ୍ଷୀଗୋପାଳ ନିକଟସ୍କ ବୀରରାମଚନ୍ଦ୍ରଫୂର ଶାସନ । 
ପିତାଙ୍କ ନାମ : ଶ୍ରୀ ନୀଳାଦ୍ରି ବିହାଟୀ ରଥ। 
ମାତାଙ୍କ ନାମ : ଶ୍ରୀମତୀ ମନୋରମା ରଥ | 
ଶିକ୍ଷା : ଏମ୍‌.ଏ., ଏମ୍‌.ଫିଲ୍‌, ପିଏଚ୍‌.ଡି | 
୧୯୭୭ ମସିହାରେ ଓଡ଼ିଆ ଏମ୍‌.ଏ. ପରୀକ୍ଷାରେ ପ୍ରଥମ 
ଶ୍ରେଣୀରେ ପ୍ରଥମ ସ୍ଥାନ ଅଧ୍ୟକାର କରି ଉତ୍କଳ ବିଶ୍ଵବିଦ୍ୟାଳୟ 
ସ୍ଵର୍ଵପଦକ ଓ ମଧୁସୂଦନ ରାଓ ସ୍ଵର୍ଣପଦକ ଲାଭ । 
ବୃର୍ରି : ଉତ୍କଳ ବିଶ୍ଵବିଦ୍ୟାଳୟ, ବାଣୀବିହାର ର ସ୍ଵାତକୋତ୍ତର ଓଡ଼ିଆ 
ବିଭାଗରେ ପ୍ରଫେସର ଭାବେ ସେବାନିବୃତତ ହେବା ପରେ ମଧ୍ଯ ସାହିତ୍ୟ 
ସାଧନାରେ ବ୍ରତୀ ଅଛନ୍ତି | 

